
உமறுப்‌ புலவரின்‌ சீறாப்புராணம்‌ 
காண்டம்‌ 3 (ஹிஜூறத்துக்‌ காண்டம்‌) 


3.1 மதீனத்தா ரீமான்‌ கொண்ட படலம்‌ (1- 65) 


மணிதிரண்‌ டனைய றிண்டோன்‌ முகம்மது மக்க மீதி 

லணிபெற விருந்து வல்லோ னருளொடு மதீனத்‌ தேகி 

பணியரித்‌ துவந்த பாரிற்‌ குபிரிருட்‌ படலநீக்கித்‌ 

திணிசுடர்‌ நிலாத்தீ னோங்கச்‌ செய்தவை யெடுத்துச்‌ சொல்வாம்‌. ள்ளி 


கதிமனைக்‌ குரிய தாரை காட்டூநல்‌ வினையு மூழற்‌ 

பதிசய்தீ வினையு மாறு பட்டொரு தலஞ்சேர்ந்‌ தென்ன 

விதிமறைக்‌ கதிர்மெய்த்‌ தீனும்‌ வெங்குபிர்க்‌ களையு மொன்றாய்ப்‌ 

பொதுவறக்‌ கலந்து மக்கா புரத்தினி லிருக்கு நாளில்‌. 3.1.2 


பாய்திரைப்‌ பரவை சூழ்ந்த படிக்கணி திலத மாவி 

யாயமக்‌ காவின்‌ ஹஜ்ஜி லணிபெற வைம்பத்‌ தாறு 

தேயுமா னிடருங்‌ கூண்ட திரனொடு மதீன மென்னுந்‌ 

தூயமா நகரத்‌ தோரும்‌ வந்தனர்‌ துலங்க வன்றே. 3.1.2 


வால்வளைத்‌ தரளஞ்‌ சிந்தும்‌ வாவிசூழ்‌ மதீனா வாழு 
மேலவன்‌ அசு அதென்னும்‌ விறலுடைப்‌ படலைத்‌ தோளான்‌ 
காலமூன்‌ றுணரும்‌ வேதக்‌ கடலினுக்‌ கெல்லை காணுஞ்‌ 

சீலநந்‌ நபியைக்‌ காணச்‌ சிந்தையிற்‌ சிந்தித்‌ தானே. 


தன்னுயி ரென்ன நீங்கார்‌ தலைமையி னுரிய தோழர்‌ 
பன்னிரு வருக்கு நேர்ந்த பண்புட னெறிகள்‌ கூறிப்‌ 
பின்‌அக பாவென்‌ றோதும்‌ பெருந்தலத்‌ துறைந்து காட்சி 
மன்னிய முகம்ம தின்றண்‌ மலர்ப்பதம்‌ வந்து கண்டார்‌. 


மக்கமா நகரில்‌ வாழு முகம்மது பாதம்‌ போற்றிப்‌ 

பக்கலி ருந்தன்‌ பாகப்‌ பரிவொடுங்‌ கலிமா வோதி 

மிக்கதீன்‌ பெருகிச்‌ செல்வம்‌ விளங்கிட யீமான்‌ கொண்டு 
தக்கநல்‌ வணக்கத்‌ துற்ற ஷறுந்தினைக்‌ கருத்துட்‌ கொண்டார்‌. 


நல்வழிக்‌ குரிய ராகி நடுக்கமொன்‌ றின்றித்‌ தங்கள்‌ 
கல்பினிற்‌ கசடு நீத்துக்‌ கரகம லங்க ணீட்டிச்‌ 

செல்வநந்‌ நயினார்‌ செவ்வித்‌ திருக்கரத்‌ திடத்திற்‌ சேர்த்திப்‌ 
பல்விதம்‌ வரினும்‌ வார்த்தைப்‌ படிதவ றிலமியா மென்றார்‌. 


வெற்றிவாண்‌ முகம்ம துள்ளம்‌ வேண்டிய வார்த்தைப்‌ பாடு 
முற்றுற முடித்துத்‌ தீனின்‌ முறைமையிற்‌ றலைவ ராகி 
நற்றவ முடையீர்‌ மேலு நல்வழி சிதையா வண்ண 
முற்றொரு வரையின்‌ றெங்க ளுடன்படுத்‌ திடுக வென்றார்‌. 


இதத்தநன்‌ மொழிய தாய்ப்பன்‌ னிருவரு முரைத்த மாற்ற 
மதித்துமா மறையிற்‌ றேர்ந்த முசு, இபை வள்ளல்‌ கூவி 
விதித்தநன்‌ னெறிவ ழாமற்‌ குறானையும்‌ விரித்துக்‌ காட்டிப்‌ 
பதித்தலத்‌ திவர்க்குற்‌ றோர்க்கும்‌ நல்வழிப்‌ படுத்து மென்றார்‌. 


வடிவுறை அசுஅதோடு முசுஇபு மகிழ்விற்‌ காம 
ரடலரி யிறசூ லுல்லா வம்புயப்‌ பதத்திற்‌ றாழ்ந்து 
படரொளி குலவு மாடப்‌ பதிகடந்‌ தடவி நீந்திப்‌ 
புடைவளம்‌ பலவு நோக்கிப்‌ போயினர்‌ மதீன மூதூர்‌. 


கோட்டுடை மலரின்‌ மன்றல்‌ குலவிய மதீனம்‌ புக்கித்‌ 
தோட்டுணை அசுஅதோடூ முசுஇபு தோன்ற றானும்‌ 
பாட்டளி முரலுந்‌ தாமத்‌ தலைவர்பன்‌ னிருவர்‌ சூழ 
வேட்டமுற்‌ றாதிதூதர்‌ விரித்ததீன்‌ விளக்கஞ்‌ செய்தார்‌. 


இல்லகத்‌ திருந்து தீனி னியன்மறை முறைவழாது 
சொல்லிய முசுஇபேரடு தொடைப்புயத்‌ த௬௮ தும்மோர்‌ 
தொல்லிருள்‌ கிடந்த தென்னச்‌ சுடரவன்‌ கதிர்‌ புகாது 
பல்லிய மளிக ளார்க்கும்‌ பன்மலர்க்‌ காவிற்‌ புக்கார்‌. 


தண்டலை யிடத்திற்‌ புக்கித்‌ தடத்தின்சம்‌ பரத்து ளாடிக்‌ 
கொண்டொலுக்‌ கவினச்‌ செய்து குதாதனை வணங்கி யேத்தி 
மண்டலம்‌ புரக்கும்‌ வள்ளன்‌ முகம்மது தமையும்‌ போற்றி 
விண்டலை தடவுங்‌ கோட்டுத்‌ தருவின்வீற்‌ றிருந்தா ரன்றே. 


உரந்தனி யுருகி யாதி யுறுதிநா யகனுக்‌ கன்பாய்ச்‌ 
சிரந்தரை தீண்டத்‌ தீனோர்‌ செய்முறை வணக்கஞ்‌ செய்தோர்‌ 
மரந்தரு நீழல்‌ வைகு மாந்தர்க டெரியா வண்ணங்‌ 

கரந்ததி சயித்து நோக்கிக்‌ கறுத்தொரு காளை நின்றான்‌. 


குறித்துநோக்‌ கியசஃ தென்னுங்‌ கொற்றவன்‌ கருத்தி னூடூ 
வெறுத்திவ்வூ ரிடைமக்‌ காவில்‌ விளைந்தவல்‌ வினைக ளெல்லாம்‌ 
பொறுத்தது காணுமென்னப்‌ புழுங்கிப்பூம்‌ பொழிலி னீழ 
லிறுத்தவர்க்‌ கெதிர்‌ கொடாம லெழுந்துபோ யுசைதைச்‌ சார்ந்தான்‌. 


நறுங்கதிர்‌ குலவு மாட மக்கமா நகரில்‌ ஹாவிம்‌ 

பெறுங்குலத்‌ தொருவன்‌ றோன்றப்‌ பெரும்பகை விளைந்தவ்‌ வூரு 
முறங்கின செல்வ மாறி யொருவருக்‌ கொருவ ராகா 

மறங்கிளர்‌ மனத்த ராகி மாறுபட்‌ டிருந்தா ரன்றே. 


அன்னவன்‌ மாய வஞ்ச மதத்தினு ளாயெனன்னை 

முன்னவள்‌ மகனென்‌ முன்னோன்‌ முசுஇபோ டிணங்கித்‌ தோன்றி 
யிந்தகர்‌ தனையு மார்க்கத்‌ தீடுபட்‌ டொழிய நின்றா 

னுன்னுவ தென்கொ னள்ளா ரூன்புலா லுணங்கும்‌ வேலோய்‌. 


மதியிலி யவராய்‌ மக்க மாநக ரவரைப்‌ போலிப்‌ 
பதியினிற்‌ புகுந்தும்‌ பின்முன்‌ பார்ப்பது பழுது கோறல்‌ 
விதியிது சரத மென்னச்‌ சகுதுளம்‌ வெகுண்டு செந்தே 


னுதிர்தரும்‌ படலைத்‌ திண்டோ ளுசைதுநெஞ்‌ சுழுக்கச்‌ சொன்னான்‌. 


சாதுரை யெனும்வே லுள்ளந்‌ தைத்திட மார்க்க மாறும்‌ 

பாதக மிவ்வூ ருள்ளும்‌ படர்ந்ததோ பலருங்‌ காணிற்‌ 

பேதுனு முன்ன மியாமே பெரும்பகை துடைத்துக்‌ கோடற் 
கேதுபோ தஞ்சொ லென்றா னிவனதற்‌ கெடுத்துச்‌ சொல்வான்‌. 


குரவரி லொருவன்‌ முன்னோற்‌ கொல்வதற்‌ குலகங்‌ கொள்ளா 
தருமறை மாறி நின்றோ ராருயி ரிழந்தா ரென்னத்‌ 

தெரிவரு மாற்றா லுன்னைத்‌ தெறுபவ ரிலையான்‌ கொன்றாற்‌ 
பரிவுறும்‌ பழியைச்‌ சாருஞ்‌ சாரவும்‌ படூவ தன்றே. 


அன்னதான்‌ மார்க்க மாறு மவருயிர்‌ செகுப்ப வேண்டி 

மின்னிய கதிர்வாட்‌ டாங்கி விரைகெனச்‌ சகுது வீறாச்‌ 
சொன்னசொன்‌ மறாது சைது கோறலைத்‌ துணிந்து சென்றான்‌ 
மன்னிய மலர்த்தேன்‌ றாது மாரியொத்‌ துதிர்க்குங்‌ காவில்‌. 


மருங்கினில்‌ விசித்த கச்சும்‌ வலக்கரந்‌ தாங்கும்‌ வாளுங்‌ 
கருங்கரிக்‌ கரத்தி னீண்ட கரந்தனி வீச்சுங்‌ கோப 
நெருங்கிய நோக்கும்‌ வேர்வை நித்திலப்‌ பனிப்பு மாக 
வொருங்கினிற்‌ சோலை புக்கு முசைதைக்கண்‌ டைய முற்றார்‌. 


இங்கிவ னிவ்வூ ருள்ளார்க்க்‌ கியல்புறுந்‌ தலைவன்‌ வேகந்‌ 

தங்கிய மனத்தி னோடூஞ்‌ சார்ந்தனன்‌ சார்த னோக்கின்‌ 
வெங்கொலை விளைத்தல்‌ வேண்டு மெனவுரை விரித்துச்‌ சொன்னார்‌ 
பொங்குசீர்‌ ௮௬௮ தென்போர்‌ புண்ணிய முசுஇ புக்கே. 


வருபவன்‌ றன்னை நோக்கி மனமறு குதவன்‌ றல்லா 
திருவரு ணம்பா லுண்டூ தெருட்சியிற்‌ சிறிது சொல்லால்‌ 
விரைவொடு மவன்ற னுள்ளம்‌ விளக்குவன்‌ காண்டி ரென்ன 


3.1.14 


3.1.15 


3.1.16 


3.1.17 


3.1.18 


௮10 


3.1.20 


3.1.21 

முருகுலா அசுஅது துக்கு முசுஇபன்‌ புறச்சொன்‌ னாரால்‌. 


மாரித்தண்‌ ணலர்கள்‌ சிந்தும்‌ வனத்தினில்‌ வடிவா ளேந்தி 
வீரத்தின்‌ விழைவு கூர மென்மனம்‌ புழுங்கி விம்மக்‌ 

கோரத்தின்‌ கடைக்க ணங்கிக்‌ கொழுந்தெழ வுசைது நோக்கிப்‌ 
பாரைத்தீன்‌ படுத்தி நின்றோர்‌ பயப்பட வெகுண்டு சொல்வான்‌. 


வியனுறு மக்க மூதூர்‌ வேறுபட்‌ டொழியச்‌ செய்தோர்‌ 
வயினுறைந்‌ திவணின்‌ வந்து வழிகெட மதீனத்‌ தார்க்குப்‌ 
பயிலுத றொடுத்தீர்‌ மாற்றம்‌ பகர்வது தவிர்ந்து நீங்கி 
யயலகல்‌ வதுவே நுங்கட்‌ கடவென வறிய வேண்டும்‌. 


என்னுரை மறுத்திவ்‌ வூரி லிருந்திரேற்‌ குருதி சிந்த 

மின்னவிர்‌ வடிவாட்‌ காவி விருந்துசெய்‌ திடூவன்‌ வேறு 

பன்னுவ தென்கொல்‌ சூழ்ச்சித்‌ தருமத்தாற்‌ பகர்ந்தே னென்றான்‌ 
பொன்னவி ரலங்கற்‌ றிண்டோட்‌ புரவல னுசைதென்‌ போனே. 


கடுத்துநின்‌ றுரைத்த மாற்றங்‌ காவலன்‌ முசுஇ போர்ந்து 
தொடுத்தெடுத்‌ துரைத்த வாய்மை யெங்கட்குச்‌ சூழ்ச்சித்‌ தாகு 
மடுத்தவர்க்‌ கறமீ தன்றோ வாயினு மொருசொற்‌ கேட்டென்‌ 
னிடத்தினிற்‌ சிறிது போழ்திங்‌ கிருந்தெழுந்‌ திடுக வென்றார்‌. 


ஈங்கிவ னுரைக்கும்‌ வாய்மை யிதமல தயித மேனும்‌ 

பாங்கொடு மறிவோ மென்றே யிதயத்துட்‌ படுத்திக்‌ கொல்லுந்‌ 
தீங்கினை யொருபாற்‌ சேர்த்திச்‌ செவ்விதி னிருந்தான்‌ செந்தேன்‌ 
பூங்குலாய்‌ விரிந்த சோலைப்‌ புதுநிழற்‌ பரப்பி னன்றே. 


ஒருவனை யிறசூல்‌ தம்மை யுளத்தினி லிருத்தி யார்க்குந்‌ 
தெரிதரப்‌ பிசுமி லோதித்‌ தீன்முதன்‌ முறைமைத்‌ தரய 
விரிதருங்‌ குறானை யோதிக்‌ காட்டினர்‌ விளைந்த தீமைக்‌ 
கருவெனு நினைவு சிந்திக்‌ கட்டழிந்‌ தோட வன்றே. 


மூதுரை மறையின்‌ நீஞ்சொன்‌ முசு இபாண்‌ டூரைப்பக்‌ கேட்டுக்‌ 
காதுளங்‌ குளிர்ந்து பொல்லாக்‌ கசடெறிந்‌ தறிவி னாழ்ந்து 
பாதகம்‌ பலியா வண்ணம்‌ பாரிற்‌ றொல்‌ விதியி னாலிம்‌ 
மாதவங்‌ கிடைக்கப்‌ பெற்ற தின்றென மகிழ்வு கூர்ந்தார்‌. 


நிலத்தும்‌ விண்‌ ணிடத்து முற்றோர்‌ நின்றநன்‌ னெறியு மீதே 
சொலத்தகாத்‌ தூயோன்‌ றூதென்‌ றுண்மையிற்‌ சொல்வ தீதே 
பொலத்தினி லமைத்த சொர்க்கம்‌ புகுத்துவிப்‌ பதுவு மீதே 
நலத்தகு முறைமை யீதென்‌ றகத்தினி னாட்டி னாரால்‌. 


மனத்தினன்‌ மகிழ்ச்சி கூர்ந்து முசு பைப்‌ போற்றி மன்ன 
ரினத்தினு முயிரின்‌ மிக்கா யெனவெடுத்‌ தினிய கூறிக்‌ 
கனத்தநூன்‌ முறையின்‌ வாய்த்த நபிகலி மாவை யோதிச்‌ 
சினத்திடர்க்‌ குபிரை மாற்றித்‌ தீனிலை நெறிநின்‌ றாரே. 


உள்ளகம்‌ பொருந்தி யீமான்‌ கொண்டுசை தென்னும்‌ வேந்தர்‌ 
வள்ளலா ரிருவர்‌ செவ்வி மதியெனும்‌ வதன நோக்கிக்‌ 
கொள்ளுமென்‌ மனத்தினுற்ற குறிப்பெனுங்‌ கரும மின்னே 

விள்ளுதல்‌ செவிக்கொள்‌ வீரென்‌ றணிபெற வியத்திச்‌ சொல்வார்‌. 


பூதலத்‌ துயர்ந்த மேன்மைப்‌ பொறையினி லறிவின்‌ மிக்கான்‌ 
மாதவ ருரைக்கும்‌ வேத வழிமுறை யொழுகி நின்றான்‌ 
காதுவெங்‌ களிறே யன்ன கருதலர்க்‌ கரியே றொப்பான்‌ 
சாதெனு மரச னிவ்வூர்த்‌ தலைவரிற்‌ றலைமை யானே. 


மன்னுமென்‌ னுயிரே யன்னான்‌ மாற்றமே தெனினு மென்சொற் 
றன்னுரை யென்னத்‌ தேறுந்‌ தன்மையன்‌ வடவொன்‌ றில்லா 
னன்னவன்‌ கலிமா வோதி யாரண தெறிநின்‌ றானே 

லிந்நகர்‌ முழுது மீமான்‌ கொண்டதற்‌ கைய மின்றே. 


பிடித்தொரு மொழியி னெஞ்சம்‌ பேதுறா வவனை நுங்க 
ளிடத்தினில்‌ வரச்செய்வே னியா னிதத்தொடூ மினிய மாற்றந்‌ 
தொடுத்துரைத்‌ தருங்கு றானைச்‌ செவிவளைத்‌ துளைக்கு ளோட்டிப்‌ 
படித்தநல்‌ லறிலிற்‌ றேற்றித்‌ தீன்வழி படுத்து மென்றார்‌. 


இருவருங்‌ களிப்பக்‌ கூறி யெழின்மலர்ப்‌ பொழில்விட்‌ டேகித்‌ 
தெரிதர யீமான்‌ கொண்ட சிந்தையிற்‌ புளகம்‌ பூப்பத்‌ 
திருமருப்‌ புயங்க ளோங்கச்‌ செம்முக மலர்ந்து தோன்ற 
வருவது நோக்கிச்‌ சஃது மன்னவ னுளத்திற்‌ சொல்வான்‌. 


மடித்தித ழதுக்கிக்‌ காந்தி வாள்வல னேந்தி மீசை 
துடித்திட வேகத்‌ தோடுஞ்‌ சென்றனன்‌ றுணர்ப்பைங்‌ காவை 
விடுத்துள மகிழ்ச்சி கூர மெய்மயிர்‌ சிலிர்ப்ப நம்பா 
லடூத்தன னவணி லுற்ற தறிகில மென்று நின்றான்‌. 


இன்னணஞ்‌ சகுது நெஞ்சத்‌ தெண்ணிநின்‌ றுலவுநேர 
மன்னவ ருசைதும்‌ புக்கார்‌ மாமரை வதன நோக்கி 
மினிய கதிர்வாட்‌ டாங்கிப்‌ போயது மீண்ட வாறும்‌ 
பன்னுக வென்றான்‌ கேட்டங்‌ கவரெதிர்‌ பகர்வ தானார்‌. 


பொழிலிடைப்‌ புகுந்தே னின்ற புரவலர்‌ தம்மைக்‌ கண்டேன்‌ 
வழிவச மலது வேறோர்‌ வடுவருந்‌ தகைமை காணேன்‌ 
மொழிவபின்‌ னொன்று கேட்டேன்‌ முன்னவ னசுஅ தென்போன்‌ 
பழிபடக்‌ கோறல்‌ வேண்டி வந்தனர்‌ பகைஞ ரென்றே. 


தாய்க்குமுன்‌ னவடன்‌ சேய்பாற்‌ றரியல ரடைந்தா ரென்னும்‌ 
வாய்க்கொளாக்‌ கொடிய வெஞ்சொன்‌ மனத்தினை வெதுப்பக்‌ கண்க 
டீய்க்கொளச்‌ சினந்து சீறிச்‌ செங்கரம்‌ பிசைந்து நக்கி 

மூக்கினில்‌ விரலைச்‌ சேர்த்தி முரணொடு மெழுந்து நின்றான்‌. 


என்னுயிர்த்‌ துணைவன்‌ றன்மு னெதிர்ந்தவ ரியாவ ரேனும்‌ 
பன்னரும்‌ விசும்பி லாவி படவிடூத்‌ திடுவ னென்னத்‌ 
தென்னுறுங்‌ கதிர்வா ளேந்திச்‌ சீற்றமுன்‌ னடப்பச்‌ சென்றான்‌ 
முன்னையூழ்‌ விதியின்‌ வண்ண முறை நெறி யறிகிலானே. 


செங்கதிர்‌ வடிவாட்‌ டாங்கிச்‌ சென்றவன்‌ றுடவை புக்கி 
யெங்கினுந்‌ தெரிய நோக்கி யிகன்‌ மரு வலரைக்‌ காணான்‌ 
பொங்கிய மன்ற றூங்கும்‌ பொழிலிலவ்‌ விருவர்‌ தாமே 

தங்கியங்‌ கிருப்பக்‌ கண்டான்‌ றனித்தவண்‌ சார்ந்து நின்றான்‌. 


இரைந்தளி சுழலுங்‌ காவி லிருப்பவர்‌ தம்மை நோக்கி 
விரைந்திவ ணகன்று வேற்றூர்‌ புகுமிவை வினவிரேற்‌ சோ 
கருந்திட வுடலம்‌ வீழ்த்தி யாருயிர்‌ பறித்து நுங்கட்‌ 
பெருந்தமர்‌ தமக்குங்‌ கூடப்‌ பிழைவிளைத்‌ திடுவன்‌ மாதோ. 


சாற்றிய தெனது தம்பித்‌ தமையனென்‌ பதனி னானு 
மாற்றலர்க்‌ கொருசொற்‌ றன்மம்‌ வகுத்தமர்‌ மலைவ தென்னத்‌ 
தேற்றுநல்‌ லறிவோர்‌ கூறுந்‌ திறத்தினும்‌ பொறுத்த தல்லாற்‌ 
கூற்றெனும்‌ பழியை நாணிக்‌ கூறின னலனியா னென்றான்‌. 


மருவலர்க்‌ கெனிலு மோர்சொல்‌ வகுத்தமர்‌ விளைப்ப ரென்ன 
விரிமறை யவர்கள்‌ கூறு மெய்மொழி யதனான்‌ வேண்டி 
யொருநொடிப்‌ பொழுதெம்‌ முன்ன ருவந்தினி திருந்தோர்‌ மாற்றந்‌ 
தெரிதரக்‌ கேட்டுப்‌ பின்னுன்‌ றிறல்செலுத்‌ திடுக வென்றார்‌. 


முன்னவ னொருவ னீதி முறைமையிற்‌ குரியன்‌ மற்றோ 
னின்னவர்க்‌ காக வேண்டி யிருந்தறி குவமியா மென 
வுன்னிய வெகுளித்‌ தீயை யுணர்வெனு நீரான்‌ மாற்றிப்‌ 
பின்னெதி ரிருந்து நீவிர்‌ பிதற்றுவ தெவைகொ லென்றான்‌. 


நகரினுக்‌ குரிய னோது நாவினன்‌ றெளிந்த நீரா 

னிகரரும்‌ வீரத்தானந்‌ நெறியினுக்‌ கமைந்தா னென்னப்‌ 
புகரற மனத்துட்‌ கொண்டு பூரித்த புளகத்‌ தோடும்‌ 

பகரரும்‌ வேதத்‌ துற்ற சொல்லினைப்‌ பகுத்துச்‌ சொன்னார்‌. 


முறைமையிற்‌ சிதகா வண்ண முசுஇபு பகுத்துச்‌ சொன்ன 
மறையுமம்‌ மறையி னுற்ற வழியுமவ்‌ வழியி லுற்ற 
பொறையுநல்‌ லமிர்த மெனச்‌ செவிவழி புகுதக்‌ கேட்டு 
நிறைதர மகிழ்ந்து சஃது நெஞ்சு நெக்‌ குருகினாரே. 


ஆரமு தனைய வேதத்‌ தருமொழி யகத்துட்‌ டேக்கிப்‌ 
பேருணர்‌ பொங்கி யாவுந்‌ தோற்றிடாப்‌ பெருக்கா நந்தக்‌ 
கார்முகிற்‌ கவிகை வள்ளல்‌ தீனெனுங்‌ கடலு ளாழ்ந்து 
வாரமுற்‌ றறிவி னாலீ மானெனும்‌ போகத்‌ துய்த்தார்‌. 


மாதவ ரிறசூ லென்னு முகம்மதை வாழ்த்தி வாழ்த்தி 
வேதநன்‌ னிலையிற்‌ றோன்றும்‌ விதிமுறைக்‌ கலிமா வோதிப்‌ 
பூதலத்‌ துயர்ந்த நல்லோர்‌ புகழ்ந்திட இசுலா மாகி 
மூதறி வுடைய வள்ளன்‌ முசு இபைத்‌ தழுவி னாரால்‌. 


என்னுயிர்த்‌ துணைவ நின்னை யிருங்கொலை நினைத்தே னென்ன 
முன்னிருந்‌ திருக ணாலி கலுழ்தர மொழிந்து முன்னோன்‌ 
பொன்னடி பரவி யிந்தப்‌ புகழ்நிலை நிறுத்தித்‌ தந்த 

மன்னவ ௬சைதென்‌ றோதி மார்புறத்‌ தழீஇயி னாரே. 


வேறு 
முசு இபை யசுஅதென்‌ றுயர்முன்‌ னோனையு 
முசைதையுந்‌ தணப்பிலா துவந்து கொண்டுசென்‌ 

3.1.45 


3.1.46 


3.1.47 

3.1.49 

றசைதருங்‌ கொடிமறு ககன்று மாறடர்ந்‌ 
திசைதரும்‌ வேலினார்‌ மனையி னேகினார்‌. 


மன்னிய செழுங்கதிர்‌ மாடத்‌ துட்கொடூ 
மின்னிய தவிசினி லேற்றி வீரத்தின்‌ 
முன்னிய மூவரு முவப்ப மூரலிட்‌ 
டூன்னறைப்‌ பாகொடூ மினிதி னூட்டினார்‌. 


வெள்ளிலை யரிபிள வீய்ந்து மெலவ 

ருள்ளம துவப்புற வுழையி னோர்மனக்‌ 

கள்ளம தறக்கலி மாவை நாவினின்‌ 

விள்ளுதல்‌ படுத்தித்தீன்‌ விளக்கு வேனென்றார்‌. 


அன்னது கேட்டகங்‌ குளிர்ந்து மூவரு 
மன்னிய விடத்தினிற்‌ புக்க மனவர்‌ 
தம்முயி ரெனுங்கிளை யவரைச்‌ சார்பினி 
லின்னலற்‌ றிடவழைத்‌ திருத்தி னாரரோ. 


இனத்தவர்‌ குழுவினை நோக்கி யென்னுநும்‌ 
மனத்தினி லெவரென மதிக்கின்‌ நீர்சொலும்‌ 
பினைத்தனி புகல்வனியா னென்னப்‌ பேசினார்‌ 
சினத்தடக்‌ கதிரயி லேந்துஞ்‌ செங்கையார்‌. 


சாதெனு மன்னவர்‌ சாற்றக்‌ கேட்டலும்‌ 
பேதுறு மனத்தொடும்‌ பெரிது நைந்திவ 
ரேதிவை யுரைத்தன ரோவென்‌ றெண்ணுறுங்‌ 
காதரத்‌ தொடுமெதிர்‌ கவல்வ தாயினார்‌. 


இத்தலைத்‌ தலைவரி னெவர்க்கு நாயக 
வுத்தமக்‌ கிளைக்கெலா முயிரின்‌ மிக்கெனப்‌ 
பத்தியிற்‌ கொண்டனம்‌ பகர்வ தென்னுளப்‌ 
புத்தியிற்‌ றெளியுநீ ரெனப்‌ புகன்றனர்‌. 


உறமுறைக்‌ கிளைஞர்க ளொருப்பட்‌ டியாவரும்‌ 
பெறுமொழி யறுதியிற்‌ பேசி னாரிவை 
மறைபகர்‌ முகம்மதின்‌ பறக்கத்‌ தாலெனத்‌ 
திறனுறுங்‌ கருத்தினிற்‌ சிந்தித்‌ தாரரோ. 


பெருக்கிய கிளையவ ரெவரும்‌ பெட்புறத்‌ 
திருக்கிளர்‌ நபிகலி மாவைத்‌ தேர்ந்தெடுத்‌ 
துரைக்கிலீ ரெனிலும துறவுக்‌ குண்மையுற்‌ 
றிருக்கில னியானென வெடுத்துக்‌ கூறினார்‌. 


இத்தகை யெவரெடுத்‌ தியம்பு வாருமக்‌ 
கொத்தவை யெமர்களுக்‌ கொத்த செல்வமே 
வித்தக விவ்வுரை வெறுத்திட்‌ டோமெனிற்‌ 
பித்தரென்‌ றுலகினிற்‌ பேச வேண்டுமே. 


என்றுரைத்‌ தினியன புகன்று நந்நபி 
மன்றலம்‌ புகழ்பெறும்‌ புதுமை வாழ்த்தியே 

மடு 


3.1.63 

யொன்றிய திருக்கலி மாவை யோதியே 


பொன்றிலாத்‌ தீனிலைப்‌ பொருந்தி னாரரோ. 


கனம்பயில்‌ கொடைக்கரன்‌ சகுது கல்பினி 


லுனும்பொருள்‌ குறித்துநல்‌ வுணர்வு பெற்றிடூஞ்‌ 


சனம்பல ரெவரவர்‌ தமக்கன்‌ சாரிக 
ளெனும்பெய ரலகெலா மிலங்க நின்றதே. 


மதீனத்தா ரீமான்‌ கொண்ட படலம்‌ முற்றிற்று. - 
படலம்‌ 1க்குத்‌ திருவிருத்தம்‌ - 65. 

3.02 மதீனத்தார்‌ வாய்மை கொடுத்த படலம்‌ (66- 120) 


உயர்புகழ்‌ முகம்மதுக்‌ கும்பர்‌ கோனபிப்‌ 
பெயரளித்‌ தாண்டுபன்‌ மூன்று பேர்பெற 
நயமுற நடக்குமந்‌ நாளில்‌ ஹஜ்ஜினுக்‌ 
கியல்பெற யாவரு மீண்டி னாரரோ. 


அருவரைத்‌ தடப்புய சகுது அசுஅதுந்‌ 
தருமநன்‌ னெறியுசை துடனன்‌ சாரிகள்‌ 
பெருகிய காபிரும்‌ புறப்பட்‌ டெண்ணிலா 
நரரொடூ மக்கமா நகரை நண்ணினார்‌. 


வாய்ந்தவெண்‌ டிசைஞரு மதீன மாநகர்‌ 
வேந்தரு மக்கமா நகரின்‌ வீரரும்‌ 
போந்துகஃ பாவினிற்‌ புகுந்து தொன்முறை 


யேய்ந்தஹஜ்‌ ஜெனுநெறி முடித்திட்‌ டாரரோ. 


மணமுர சொலிமறா மதீன மாநக 
ருணர்வெழுந்‌ தீனிலைக்‌ குரிய ராருயிர்த்‌ 
துணைவருஞ்‌ சூழ்தர வெழுந்து திண்சுடர்ப்‌ 
பணைதிரட்‌ புயநபி பாத நண்ணினார்‌. 


மல்லணி புயஅபித்‌ தாலி மன்னவ 
ரிலுறைந்‌ திரவினி லிருப்ப வொல்லையின்‌ 
வில்லணி தடக்கையப்‌ பாசும்‌ விண்ணகச்‌ 


செல்லலங்‌ கவிகையா ரிடத்திற்‌ சேர்ந்தனர்‌. 


மதிதவழ்‌ கொடிமதிண்‌ மதீன மென்னுமப்‌ 
பதியுரை மன்னவர்‌ பலரும்‌ பண்புற 
விதமொடூ நபிசில மொழியி யம்பலுந்‌ 


துதிசெய்தப்‌ பாசுவாய்‌ விண்டு சொல்லுவார்‌. 


தங்கிய மறைமுகம்‌ மதுவைச்‌ சார்ந்துதீன்‌ 
பொங்கிய நிறைநிலை பொருந்தி னீரினி 
யெங்கடங்‌ குலத்தினுக்‌ கினிய வாருயி 
ருங்களை யலதுவே றுலகி லில்லையே. 

மக்கமா நகருறை ஹாவி மாகுலத்‌ 
தொக்கலின்‌ முதியவர்க்‌ குறுகண்‌ மாமணித்‌ 
தக்கமெய்ப்‌ பொருளெமர்‌ தமக்கு ளாவியின்‌ 
மிக்கவர்‌ முகம்மதே யன்றி வேறின்றே. 


தெறுபடை வீரத்திற்‌ பொருளிற்‌ செல்வத்தி 
னுறுபவர்‌ நுமக்கெதி ரொருவ ரில்லையாற்‌ 
பெறுமொழி யொன்றுள குறிப்பின்‌ பெற்றியை 
யறிவினோ டிரகசியத்‌ தமைத்தல்‌ வேண்டூமால்‌. 


உரைத்திடு மொழியினை யுறுதி யாகவுள்‌ 
ளிருத்திவே றொருநினை வின்றி யாவருங்‌ 
கருத்தொரு கருத்தெனப்‌ படுத்திக்‌ காதுறப்‌ 


பொருத்தியென்‌ மொழியினைப்‌ பொருத்தல்‌ வேண்டுமால்‌. 


எனக்குயிர்க்‌ குறுதுணை யீன்ற மாமணி 
மனக்கலை யறிவினின்‌ மதித்தி டாய்பொருள்‌ 
கனக்குமெய்க்‌ காரணக்‌ கடலிக்‌ காசினி 
தனக்கொரு திலதமொத்‌ தனைய தன்மையார்‌. 


பெரும்புகழ்‌ முகம்மது பிறந்த நாட்டொடுத்‌ 
தரும்புவி யிடத்திற்றீங்‌ கடுத்திடா வகை 
வரம்பெறு மவரவர்‌ வணக்கந்‌ தன்னொடு 
மிரும்பெருங்‌ குலமெலா மிறைஞ்சி நின்றதே. 


கண்ணுறு மணியெனக்‌ காமுற்‌ றியாவரு 
மெண்ணருஞ்‌ சிறப்பொடு மினிது கூர்ந்தன 
மண்ணலைக்‌ குறித்தும ரடூத்துத்‌ தீனெனும்‌ 
வண்ணமொத்‌ தொழுகிநல்‌ வழிபட்‌ டாரரோ. 


அன்றுதொட்‌ டூம்மிடத்‌ தடுத்துத்‌ தீனிலைக்‌ 
கொன்றிய முதியவ ரொழுங்குஞ்‌ செய்கையு 
நன்றியும்‌ வணக்கமு நயந்து நாட்குநாள்‌ 
வென்றிகொண்‌ முகம்மது விருப்புற்‌ றாரரோ. 


மருப்பொதி துடவைசூழ்‌ மதீன மன்னவர்‌ 
விருப்பொடுந்‌ தம்மன விருப்பும்‌ வேறிலா 
தொருப்பட வுயிர்த்துணை யுடைய ராக்குடி 
யிருப்பது கருத்தில்வைத்‌ திருத்தி னாரரோ. 


திருநபி முகம்மதுந்‌ திருந்து நும்முழை 
வருவது சரதமம்‌ மதீனந்‌ தன்னினுங்‌ 
கருதல ருளருறுங்‌ கருத்தின்‌ பெற்றியை 
விரிதர வறிகிலன்‌ விளம்ப வேண்டுமால்‌. 


இன்னவை யனைத்தையு மெடுத்தப்‌ பாசெனு 
மன்னவ ருரைத்தலு மதீன மாகிய 

நன்னகர்த்‌ தலைவர்கள்‌ கேட்டு நன்கெனச்‌ 
சென்னிக டூயல்வரச்‌ செப்பு வாரரோ. 

நரபதி முகம்மதை மதீன நன்னகர்க்‌ 
கரசென விருத்தியூ ரவர்க ளியாவரும்‌ 
விரைவின்குற்‌ றேவல்செய்‌ திருப்ப வேண்டுமென்‌ 


றொருவருக்‌ கொருவர்முன்‌ னுரைத்த துண்டரோ. 


ஊக்கமுற்‌ றெமதுளத்‌ துள்ளு மாறுநும்‌ 
வாக்கினி லுரைத்தனிர்‌ மதிக்கு மேலவ 
னாக்கிய திஃதினி தொழிவ தன்றமர்‌ 
நீக்கிய கதிரயி னிருபர்‌ வேந்தரே. 


நனிகளிப்‌ பெய்தியெம்‌ முள்ள நன்குற 
வினியவை யிவையென விசைந்தோர்‌ வாசகந்‌ 
தனியவன்‌ றூதுவர்‌ சாற்று வாரெனிற்‌ 
றினையள வினுமொரு சிதைவு மில்லையால்‌. 


மறுவற வினையன மதீன மன்னவர்‌ 
நிறைபெற வுரைத்தவை கேட்டு நீணிலத்‌ 
திறையவன்‌ றூதுவ ரினிய மாமறை 
முறையொடுந்‌ தெளிதர மொழிவ தாயினார்‌. 


அரும்பொருள்‌ வேதமுந்‌ தீனி னாக்கமும்‌ 
பெரும்புவி யிடத்தினிற்‌ பெருக நாளுமவ்‌ 
விரும்பதி யிடத்துறைந்‌ திருப்ப வென்மனம்‌ 
விரும்பிய துங்கடம்னட்பின்‌ மேன்மையால்‌ 


எமக்கணு வெனுமிட ரியையு மேனுமர்‌ 
தமக்குவந்‌ தவையெனுந்‌ தகைமை வேண்டுமால்‌ 
கமைக்கருத்‌ தொடூமவ ணுறைவன்‌ காணுங்குங்‌ 
குமக்குவ டெனும்புயக்‌ கொற்ற வேந்தரே. 


என்றுநன்‌ னபியிவை யியம்ப வீறொடு 
மன்றலம்‌ புயபறா வென்னு மன்னவர்‌ 
நன்றுநன்‌ றெனக்கலி மாவை நாட்டிய 
வென்றியி னவையினில்‌ விளம்பு வாரரோ. 


நிலைமுறை தவறிலா நீதி மன்னவர்‌ 
தலைமுறை தலைமுறை வீரந்‌ தாழ்விலார்‌ 
நலனுறும்‌ புகழினர்‌ நம வேலின 

ரலைவிலா ரெமர்குலத்‌ தறிவின்‌ செல்வரே. 


இத்திறத்‌ தவர்களு மியாங்க ளும்மும 
துத்தரத்‌ தாடியி னுறையும்‌ பாவைபோல்‌ 
வித்தக நெறிமுறை விளக்கு வோமிவை 
யத்தலத்‌ துறைந்தபி னறிய வேண்டூமால்‌. 


இந்தநன்‌ மொழிக்கியைந்‌ திறைவ நம்பதி 
வந்திருந்‌ தனிரெனின்‌ மருவ லார்களா 
லுந்திய பெரும்பகை யொடுக்கி வேர்வைகள்‌ 
சிந்திடி லுதிரமே சிந்தச்‌ செய்குவோம்‌. 

இவ்வணந்‌ தவறிலா தியற்று வோமெனச்‌ 
செவ்வணக்‌ கருத்தொடும்‌ வலக்கை சேர்த்துவ 
மைவணக்‌ கவிகையீ ரெங்கள்‌ வாய்மையிற்‌ 
குவ்வினிற்‌ குறையிலை யென்னக்‌ கூறினார்‌. 


முகம்மது நபிக்கெதி ர௬ுண்மை வாசக 
மிகலறத்‌ டிறல்பறா விசைப்பக்‌ கேட்டிவண்‌ 
புகல்வது பொறுமினென்‌ றுரைத்துப்‌ புந்தியி 
னகமகிழ்‌ கைதமென்‌ பவரி யம்புவார்‌. 


இறையவன்‌ றூதுவ ரிசைத்த நன்மொழிக்‌ 
குறுதிகொண்‌ கெழில்பறா வுரைத்த மாற்றமே 
பெறுமுறை யாயினு மின்னும்‌ பேச்சினிற்‌ 


சிறுமொழி யொன்றுண்டென்‌ றுரைத்துச்‌ செப்புவார்‌. 


மாரிவிண்‌ டணிதிகழ்‌ மக்க மாநகர்ச்‌ 

சீரியர்‌ தமக்குமெம்‌ மரபின்‌ செல்வர்க்கும்‌ 
பேர்பெறும்‌ வசனநிண்‌ ணயத்தின்‌ பெற்றியா 
லீரமற்‌ றொல்லையி னிகலு மில்லையால்‌. 


வரமுறுஞ்‌ செல்வநும்‌ வசனத்‌ தாலெமர்க்‌ 
குரியவ ரியாவரு முரைத்த வாய்மையும்‌ 
பெருகிய கிளையெனுந்‌ தொடரும்‌ பேரற 
முரணொடூ மன்பற முறிக்க வேண்டுமால்‌. 


மறைமொழி குறித்துத்தீன்‌ வமழிம றாதிவண்‌ 
குறைவிக ளொடும்பகை கொள்ளுங்‌ காலையி 
லுறமுறை யென்றும துளமி ரங்குமேற்‌ 
பிறமொழி யெடுத்தெவர்‌ பேச வல்லரே. 


இனையன பலமொழி கைத மென்பவர்‌ 
மனநிலை தெளிதர வகுத்துக்‌ காட்டலும்‌ 
நனிமுறு வலின்முகம்‌ மதுநன்‌ மாமறைப்‌ 
புனைதரு நாவினாற்‌ புகல்வ தாயினார்‌. 


ஆதிமுன்‌ மொழிக்கலி மாவை யன்பொடு 
மோதின ரெனதுட லுயிரின்‌ மிக்கவர்‌ 
பேதுறத்‌ தீனிலை பிழைத்து நின்றவர்‌ 
தீதுற விருமையுந்‌ தீய ராவரால்‌. 


வரைத்தடஞ்‌ சாயினு மதிதெற்க்‌ காயினுங்‌ 
கரைத்தெறி திரைக்கடல்‌ சுவறிக்‌ காயினுந்‌ 
தரைத்தலம்‌ புரளினும்‌ வாய்மை தக்கயா 


னுரைத்தவை மறுத்தெடுத்‌ துரைப்ப தில்லையால்‌. 


முன்முக மலர்ச்சியின்‌ மொழிந்து வேறொரு 
வன்மமுற்‌ றிடிலவை மறந்து மேலவர்‌ 
நன்மனத்‌ தொடர்விடு நட்பு நாடொறுந்‌ 
தின்மையை வளர்ந்தறந்‌ தீய்த்து நிற்குமே. 

சாலவு நட்பினைத்‌ தணப்பி லாதவர்‌ 
மேலவர்‌ நட்பினை வெறுக்கும்‌ வாய்மையர்‌ 
சீலமொன்‌ றின்றிய சிறுமை யாரென 
நூலினும்‌ வழக்கினு நுவலு கின்றதே. 


ஈதுமுத்‌ திரையும திதயத்‌ தெண்ணியத்‌ 
தீதறு மாமறைச்‌ செவ்வி யோர்களி 
லேதமிற்‌ றலைவர்பன்‌ னிருவ ரைத்தெரிந்‌ 
தாதரத்‌ தொடுமிவ ணடைக வென்றனர்‌. 


மல்வளர்‌ புயமுகம்‌ மதுதம்‌ வய்மொழிக்‌ 

கல்பினி லிருத்திநன்‌ கென்னக்‌ காவலர்‌ 
நல்வளம்‌ பொருந்திய மதீன நன்னகர்ச்‌ 
செல்வர்தம்‌ முழையிவை யெடுத்துச்‌ செப்பினார்‌. 


வேறு 

கேட்ட மன்னவ ரனைவருங்‌ கிளரொளி வனப்பிற்‌ 
பூட்டு வார்சிலை வீரத்திற்‌ குறைவறாப்‌ பொருளின்‌ 
வாட்ட மின்றிய கசுறசு வங்கிஷத்‌ தவர்கள்‌ 

கூட்டத்‌ தாரினி லொன்பது பெயரினைக்‌ குறித்தார்‌. 


கான்றி டூங்கதிரி வாண்மற வாதகை யினரா 

யூன்று வெஞ்சின வீரத்தி னுடன்பிறந்‌ தவரா 
யான்ற பேரறி வவுசுவங்‌ கிஷத்தவ ரதனின்‌ 

மூன்று பேரையு முதன்மைய ரெனும்படி முடித்தார்‌. 


இருகு லத்தினு முதியவர்‌ பன்னிரு வரையும்‌ 

வரிச நாயகன்‌ றூதுவர்‌ முகம்மது நபிமுன்‌ 

விரைவி னிற்கொடு வந்தனர்‌ விறலுட னுலவித்‌ 
திரியுங்‌ கேசரிக்‌ குடன்படு முழுவையின்‌ றிரள்போல்‌. 


இலகு தீனிலைக்‌ குரியரி னெழுபத்து மூன்று 
தலைவ ரினுயர்‌ தலைவர்பன்‌ னிருவர்க டமக்கு 


ணிலைமை முன்னிலைத்‌ தலைவராய்‌ அசுஅதை நிறுத்தி 


யுலகின்‌ மேல்வருந்‌ திறனெடுத்‌ தியனபி யுரைப்பார்‌. 


மாறி லாதும திருகுலத்‌ தினிற்சிலர்‌ மறுத்து 

வேறு கூறினு மிந்நகர்க்‌ குறைவிகள்‌ வெகுண்டு 
சிறி னுமறு புறநகர்ப்‌ படைதிரண்‌ டிடினுந்‌ 

தூறு தோன்றியின்‌ பறப்பெருந்‌ துன்பமே வரினும்‌. 


படைக்க லத்திரை யெறிந்தெதிர்‌ வரும்பகைக்‌ கடலைக்‌ 


கடக்கும்‌ வேல்வல னேந்திய செழுந்தடங்‌ கரத்தீ 
ரடற்கு ளாவியொத்‌ திருப்பதிற்‌ றிருவர்க ஞறைக்கீ 


ணடக்க வேண்டுமென்‌ றுரைத்தனர்‌ நபிகணா யகமே. 


புகலு நன்மொழி யனைத்தையு மனத்துறப்‌ பொருத்தி 
யிகல றத்தெளிந்‌ தாய்ந்துசீர்‌ தூக்கியிந்‌ நிலத்திற்‌ 
பகரு மிம்மொழிக்‌ கீறிலை யெனநிலை படுத்தி 

மகித லம்புகழ்‌ மதீனமன்‌ னவர்கள்சம்‌ மதித்தார்‌. 


முத்த வெண்கதிர்‌ முகம்மதே முனிவிலாத்‌ திருவா 
யுத்த ரத்தினி லறிவுபெற்‌ றனமுளந்‌ ததும்பப்‌ 

புத்தி பெற்றனம்‌ பெருகிய கதிபெறும்‌ பொருட்டா 
யித்த லத்தெமக்‌ கியம்புவ தியம்புமென்‌ றிசைத்தார்‌. 


அந்த வேலையி லருளுடை யமரருக்‌ கரச 
ரிந்த மாநிலத்‌ தரசெனு முகம்மதி னிடத்திற்‌ 
சிந்தை கூர்தர வாதிதன்‌ றிருசலா முரைத்து 
வந்தி ருந்தனர்‌ பிறரவ ரறிகிலா வண்ணம்‌. 


இறைவன்‌ றூதுவ வெனதுயிர்த்‌ துணைவவிவ்‌ விரவே 

யறிவி னாலுயர்‌ மதனியர்‌ தம்மகத்‌ துண்மை 

யுறைய வாய்மையிற்‌ பெறுகவொவ்‌ வொருவர்பா லொழுங்கா 
முறையி வர்க்குப்பி னிவரென மொழிந்துவிண்‌ போனார்‌. 


அவிரொ ளிச்சிறைச்‌ சபுறுயீ லருளுரைப்‌ படியே 
தவிசின்‌ மீதிருந்‌ தவரவர்‌ வரன்முறை தவறா 

தெவரும்‌ புந்தியின்‌ மகிழ்வுற வலக்கர மீந்து 

செவிகு ளிர்ந்தநன்‌ மொழியொடு மறுதிசெய்‌ கென்றார்‌ 


மதியின்‌ மிக்கநன்‌ முகம்மதங்‌ குரைத்தலு மதீனாப்‌ 

பதியின்‌ மன்னவர்‌ முறைமுறை யெழுந்தடி பணிந்து 
சிதைவி லாத்திட மொழிகொடுத்‌ தணிக்கரஞ்‌ சேர்த்தி 
விதுவுஞ்‌ சூழு வினமுமொத்‌ திருந்தனர்‌ விளங்கி. 
திடங்கொண்‌ மும்மதக்‌ கரிக்குபிர்ப்‌ பகையறச்‌ செழுந்தீன்‌ 


மடங்க லேறென வருதிரண்‌ மதீனமன்‌ னவர்க 
ளிடங்கொள்‌ சிந்தையிற்‌ றெரிதருந்‌ தமியர்க ளினிமேற்‌ 


றொடங்கும்‌ வீரத்தின்‌ நிறமெனப்‌ பணிவொடூஞ்‌ சொன்னார்‌. 


என்று மிம்மொழி தவறிலா துறநிறை வேற்றி 

நின்ற மன்னவர்க்‌ காதிதன்‌ கிருபையு நிறைந்த 
வென்றி யுஞ்சுவர்க்‌ கமுமருள்‌ குவனென விரித்தார்‌ 
மன்ற றுன்றிய மதுமல ரணிமுகம்‌ மதுவே. 


கனைக்கும்‌ வெண்டிரைக்‌ கடற்புவி புகழ்‌அபுல்‌ காசிம்‌ 
நினைக்குஞ்‌ சிந்தையிற்‌ பொருந்துற நிறைந்தநன்‌ னபியைக்‌ 
குனிக்கும்‌ வார்சிலைக்‌ கரத்தொடு பணிந்திரு குலத்தோர்‌ 
தனிக்க டந்தரு களிறெனச்‌ சார்பினிற்‌ சார்ந்தார்‌. 


மதீனத்தார்‌ வாய்மை கொடுத்த படலம்‌ முற்றிற்று -- 
ஆகப்‌ படலம்‌ 2க்குத்‌ திருவிருத்தம்‌-120 - 

3.03 யாத்திரைப்‌ படலம்‌ (121- 280 ) 


மண்ண கம்புகழ்‌ முகம்மது மனங்களித்‌ திருப்பப்‌ 
புண்ணு லாவயிற்‌ கரத்தரும்‌ விடுதியிற்‌ புகுதக்‌ 
கண்ண கன்புவிக்‌ கெவைவிளைந்‌ தனவெனக்‌ கருத்தி 
னெண்ண மோடமிந்‌ தெழுந்திருந்‌ தனனிபு லீசு. 


அற்றைப்‌ போதிர வினிலணி மக்கமா நகரி 

னுற்ற நன்னடூ மறுகினி லுருத்தெரி யாமன்‌ 

முற்றுங்‌ காத்தளித்‌ திடுமவர்‌ மொழிந்திடு மொழிபோற்‌ 
சுற்று நாற்றிசை யடங்கலுந்‌ தொனிபரந்‌ திடவே. 


குறைவி லாவள மக்கமா நகர்க்குறை விகளே 

யுறையு மிந்நகர்‌ முகம்மது மதீனத்துள்‌ எவரு 

மறையும்‌ வாய்மையின்‌ வலக்கரங்‌ கொடுத்தவ ரவர்க்கே 
முறைமு றைப்படி யொன்றுபட்‌ டொருமொழி முடித்தார்‌. 


ஏதெ னிற்குறை விகள றபிகளிவ ணிருந்தோர்‌ 

வேத னைப்படக்‌ கொலைவிளைத்‌ தாலயம்‌ வீழ்த்திச்‌ 
சூது வஞ்சனைத்‌ தொழிலொடு மாய்ந்திடத்‌ துணிந்து 
போது கின்றன ரென்றுகூக்‌ குரலொடும்‌ புகன்றான்‌. 


விரிந்த வீதிக டொறுந்தொறுங்‌ கூக்குரல்‌ விளக்கித்‌ 
திரிந்த மாயவஞ்‌ சகன்றனை நோக்கிக்கண்‌ செவந்து 
புரிந்த நின்வலி கெடுக்குவன்‌ காணெனப்‌ புகன்றார்‌ 
சொரிந்து வானவர்‌ புகழ்தர வருமிற சூலே. 


தேய மெங்கணு மிருள்கெடச்‌ செழுங்கதிர்‌ குலவ 

மேய வாவியின்‌ வனசங்கள்‌ விரிதர விளங்க 

மாய வஞ்சகன்‌ கூக்குரன்‌ மறுத்துவா யடைப்பக்‌ 

கூய வெத்திசை தொறுந்தொறுஞ்‌ சேவலின்‌ குலங்கள்‌. 


ஒடிந்து வீழ்திரைக்‌ குணகடற்‌ கதிரவ னுதிப்ப 

விடிந்த காலையின்‌ மக்கமா நகரினின்‌ வீரர்‌ 

கடந்த சொல்லொடூ மதீனமன்‌ னவர்களைக்‌ கடிதி 
னடர்ந்‌ திவண்கொடூ வருகெனத்‌ தூதுவிட்‌ டழைத்தார்‌. 


உலவு நீள்கொடி மதீனமா நகரினி லுறைந்த 

தலைவ ரிற்சில காபிர்க டமைவிளித்‌ திரவி 

னலித லன்றியோர்‌ கூக்குரல்‌ கேட்டனம நடூவு 
நிலைமை யற்றசொற்‌ கேளுதி ரெனநிகழ்த்‌ துவரால்‌. 


மதின மன்னவ ரடங்கலு முகம்மது தனக்கு 

முதிய சத்தியஞ்‌ செய்தவன்‌ தீனிலை முயன்று 
பதியி னிற்கொடு போயெம ருடன்பகை விளைப்பப்‌ 
புதிய மாற்றமு முடித்தன ராமறைப்‌ பொருட்டால்‌. 

ஈது வந்ததென்‌ னெமர்க்கிடர்‌ நினைத்ததென்‌ னிணங்காச்‌ 
சூதன்‌ றன்னொடூ பொருந்திய வாறதென்‌ றொலையாப்‌ 
பாத கப்பழிக்‌ கடியிட முடித்ததென்‌ பகர்ந்தீ 


தோதக்‌ கேட்டெவர்‌ மனங்கொள்வர்‌ நகைக்குமிவ்‌ வுலகே. 


இந்த வாறுமெய்‌ யெனில்கசு றசுவெனு மினமுஞ்‌ 
சிந்தெ னப்பெரு கெளசெனுங்‌ குலத்தவர்‌ திரளு 
நந்து வெம்பகை முடித்திட மக்கமா நகரில்‌ 

வந்த தல்லது நல்வினைக்‌ கலவென வகுத்தார்‌. 


மாட மோங்கிய மக்கமன்‌ னவர்வகுத்‌ துரைப்பக்‌ 
கேடி லாமதீ னத்துறை காபிர்கள்‌ கேட்டுக்‌ 
கூடூ மெம்மினத்‌ தவர்களி லிதிலொரு குறிப்பும்‌ 
நாடு வாரில ரென்கொலோ நீர்நவின்‌ றதுவே. 


சமய பேதக முகம்மதென்‌ பவன்றனை விளித்தோ 
ரிமை நொடிப்பொழு தடுத்திருந்‌ தறிகில மியாங்க 
ளுமை மறுத்தவர்க்‌ குண்மைக ளுரைப்பதெவ்‌ வழியெம்‌ 
மமைதி யுற்றறிந்‌ தும்மிவை யுரைத்ததென்‌ றறிவால்‌. 


இந்நி லத்தவர்‌ மதீனமன்‌ னவரொடூ மிணங்கி 
நன்னி லைப்பட விருப்பது பிரிப்புற நலியா 
மன்னும்‌ வஞ்சக முகம்மது மாயவிச்‌ சையினா 
லுன்னி வந்ததக்‌ கூக்குர லுரைத்திடு முரையே. 


அலது வேறிலை யெனச்செழு மதீனமன்‌ னவர்கள்‌ 
பலருங்‌ கூறின ரியாவருங்‌ கேட்டிவை படிறொன்‌ 
றிலை யெனச்சிர மசைத்தவர்க்‌ கினியன புகன்று 
தலைவ மாரொடு மவரவர்‌ சார்பினிற்‌ சார்ந்தார்‌. 


குறைவி கட்கெதிர்‌ மொழிந்திடுங்‌ காபிர்கள்‌ குலமு 
மறைப டத்தனி யிருந்தமெய்த்‌ தீனின்மன்‌ னவரு 
முறைமை யாகிய ஹஜ்ஜினைக்‌ குறைவற முடித்துப்‌ 
புறநி லத்தரு மவரவர்‌ பதியினிற்‌ போனார்‌. 


பரத்த லத்தவர்‌ போயபி னறமெனும்‌ பழைய 

புரத்தினி னுற்றவன்‌ காபிர்கள்‌ மதீனமா புரத்தோர்‌ 
திருத்துந்‌ தீனிலை முகம்மதி னொடுந்திட வசன 
முரைத்துப்‌ போயவை யுற்றறிந்‌ தொருங்கினிற்‌ றிரண்டார்‌. 


இடுசு தைக்கதிர்‌ மறுகினு மாவணத்‌ திடத்துங்‌ 
கொடூமு டிப்பெருங்‌ கோயில்க ளிடத்தினுங்‌ குறுகா 
ருடனு றைந்திடூ மனையினு மதீனத்து ளோரைக்‌ 
கடிதிற்‌ றேடினர்‌ திரிந்தனர்‌ சினத்தொடுங்‌ கறுத்தே. 


தேடி யெத்திசை தொறுந்திரிந்‌ தலுத்தொரு தெருவிற்‌ 
கூடி முந்திறென்‌ பவரையுஞ்‌ சகுதையுங்‌ குறுகி 

யாடை முந்திதொட்‌ டீழ்த்துறுக்‌ கொடூமலக்‌ கழித்து 
வீடு றைந்தொளித்‌ தவரிவ ரெனக்கொடு விடுத்தார்‌. 

விரந்து காபிர்கண்‌ முன்கொடு விடுக்குமந்‌ நேரங்‌ 


கரந்து முந்திறென்‌ பவரொடு திசைநெறி கடந்தார்‌ 
பரந்து தேடின ரோடினர்‌ காண்கிலர்‌ பதைத்து 


வருந்திச்‌ சஃதொருத்‌ தரையுமே நெருக்கிட வளைந்தார்‌. 


பற்று வார்சில ரடருவர்‌ சிலர்கரம்‌ பதிய 

வெற்று வார்சில ரிணைவிரன்‌ மடக்கிமெய்‌ சேப்பக்‌ 
குற்று வார்சில ரடிக்கடி கொதித்தவ ரலது 

சற்று மாறின ரலர்கொடுங்‌ காபிர்க டாமே. 


அடிமி னென்பவர்‌ சிலர்சில ராதகா திவரை 
விடுமி னென்பவர்‌ சிலர்சில ரவர்களை வெகுண்டு 
பிடிமி னென்பவர்‌ சிலர்சில ரிவனுயிர்‌ பிசைந்து 
குடிமி னென்பவர்‌ சிலர்சிலர்‌ காபிர்கள்‌ குழுமி. 


ஒலித பூஜகு லுத்துபா வுடனுமை யாவு 

மலித ருங்குறை விகளொடு மிவர்மன மறுக 

வலைவு செய்திடும்‌ வேளையில்‌ சுபைறுமா ரிதுவுங்‌ 
கலியி தென்கொனீர்‌ செய்தவை யெனக்கழ றுவரால்‌. 


குற்ற மின்றிய ஒளசுடன்‌ கசுறசுக்‌ குலத்தோர்க்‌ 

குற்றி டம்பெருந்‌ தலைமையிற்‌ பெயரினி லுயர்ந்தோன்‌ 
பற்ற லர்க்கரி யேறிவ னொடூம்பகை விளைப்ப 

முற்று மோநமர்‌ குலந்திர ளினுமுடி யாதே. 


மதின மானக ரவர்க்குமிப்‌ பதியின்மன்‌ னவர்க்கு 
மிதம தன்றியே யிகலிலை யின்றிவன்‌ பொருட்டாற்‌ 
புதிய வெம்பகை விளைந்தது போக்கவு மரிதிச்‌ 
சதிவி ளைத்தது தகுவதன்‌ றெனவுரைத்‌ தனரால்‌ 


குவித ருங்குலத்‌ தவர்சினங்‌ கெடமதிக்‌ குறிப்பாய்ச்‌ 
சுபைறு மாரிது முரைத்தலு மிதயங்க டூணுக்குற்‌ 
றவம றிந்தில மெனவிடுத்‌ தகன்றனர்‌ மறைநேர்‌ 
தவமு யன்றிடூ சகுதுவுஞ்‌ சார்பினிற்‌ சார்ந்தார்‌. 


குறைவிக்‌ காபிர்கள்‌ விளைத்திடுங்‌ கொடியவல்‌ வினையை 


மறைத ரித்தநன்‌ முகம்மதி னுடன்வகுத்‌ துரைத்து 
நிறைம னத்தொடுூம்‌ பணிந்தெழுந்‌ தவரிட நீங்கி 
யுறையுந்‌ தந்நகர்‌ புகுந்தனர்‌ சகுதெனு முரவோர்‌. 


மகித லம்புகழ்‌ சகுதுமன்‌ னவர்வள மதீனா 

நகர்ப்‌ குந்தபின்‌ செழுமறை முகம்மது நயினா 
ரகம கிழ்ந்துதீ னவர்களை யழைத்தரு கிருத்திப்‌ 
புகர றத்தம துளத்தினி னினைத்தவை புகல்வார்‌. 


வற்று றாப்புனற்‌ றடந்திகழ்‌ மதீனமன்‌ னவரை 
யுற்ற மெய்த்துணை யாயுடற்‌ குயிரதா யுறுந்தீன்‌ 
வெற்றி யாய்வலி யாய்ப்புகழ்‌ நிலைபெற விளக்க 
முற்றும்‌ நம்வயி னளித்தனன்‌ றனிமுத லவனே. 

இந்த வூரினிற்‌ குபிருழை யுழன்றன மினிமே 

லந்த நற்பதி புகுவமே லெதிரடை யலரால்‌ 

வந்த வெம்பகை தடிந்திசு லாமினை வளர்த்து 
நந்த மர்க்கெவ ரிணையெனத்‌ தீனெறி நடத்தும்‌. 


ஆதி நாயக னுரையவண்‌ புகவரு மளவு 

மேத மின்றியிங்‌ கிருந்துபின்‌ வருகுவ னியான்முன்‌ 
போதல்‌ வேண்டுநம்‌ மினத்தவ ரெனப்புகழ்ந்‌ துரைத்தா 
ரீது முத்திரைப்‌ பொருளென யாவரு மியைந்தார்‌. 


சோதி நாயகன்‌ றிருமறைத்‌ தூதுவ ரிறசூ 

லோதும்‌ வாய்மையு மறைப்பொரு ளெனவுளத்‌ திருத்திச்‌ 
சாதி மனவர்‌ மூவரு மிருவருந்‌ தனித்தும்‌ 

போதும்‌ வல்லிருட்‌ பொழுதினும்‌ பகலினும்‌ போனார்‌. 


உரத்தின்‌ மிக்கபூ பக்கரு முமறுது மானும்‌ 
வரைத்த டப்புய வலியலிப்‌ புலியும்வன்‌ காபிர்‌ 
கரத்த கப்படும்‌ பெயருமல்‌ லதுசெழுங்‌ கலிமாத்‌ 
திருத்துந்‌ தீனவ ரியாவரு மதீனத்திற்‌ சேர்ந்தார்‌. 


மக்க மாநகர்த்‌ தீனவ ரியாவரு மதீனம்‌ 
புக்கினாரெனு மொழிபல பலபுறம்‌ பொசிய 
வுக்கு பாவுத்‌ பாவுமை யாபொலி துரைப்பத்‌ 
தக்க பேருடன்‌ கேட்டபூ ஜகுலுட றளர்ந்தான்‌. 


வடித்து மும்மறை தெளிந்தமன்‌ னவரைவும்‌ வடிவா 
ளெடுத்த வீரத்தின்‌ றிறத்தவ ரினத்தையு மிசுலாந்‌ 
தடுத்து நின்றவர்‌ குலத்தையுந்‌ தனக்குயிர்த்‌ துணையா 
யடூத்த பேரையும்‌ விரைவினிற்‌ றனித்தனி யழைத்தான்‌. 


குறைவி யங்குலக்‌ காபிர்க ளனைவருங்‌ கூண்டு 
நிறைத ரும்பெருங்‌ குழுவினிற்‌ புகமன நேடிச்‌ 
சிறியன்‌ வஞ்சகச்‌ செய்கைய னியாவர்க்குந்‌ தீயோ 
னிறைவ னேவலைத்‌ தவிர்த்திடுங்‌ கசட்டிபு லீசு. 


பொறுமை யுள்ளவன்‌ போலவும்‌ வணக்கத்திற்‌ புகழி 
னறிவின்‌ மிக்கவன்‌ போலவு மறபிவங்‌ கிடத்தின்‌ 
பிறவி போலவு முதிர்ந்தவன்‌ போலவும்‌ பிரியா 
துறவி னுற்றவன்‌ போலவு மவையினுற்‌ றனனால்‌. 


சாரு மெய்நரை பிறங்கிய முதியவன்‌ றனைக்கண்‌ 
டாரு மிங்கிவர்‌ பெரியரா மெனவகத்‌ திருத்தி 
வாரு மிங்கிரு மெனவுரைத்‌ தனர்மன மகிழ்வுற்‌ 
நீர முற்றிடு மறிவர்க ளிடத்தினி லிருந்தான்‌. 


மருளி லாதுநன்‌ மறைகளை மறுவறத்‌ தேர்ந்து 
தெருளு மேலவர்‌ சிறியவ ரியாவர்க்குந்‌ தெரியப்‌ 


பொருளஞ்‌ சொல்லுமொத்‌ திருந்தன மொழிகளாற்‌ பொருந்த 


விருளும்‌ புன்மனக்‌ கொடியவ னபூஜகு லிசைப்பான்‌. 


3.3.30 


3௮ம்‌ 


அல்‌ 


அத 


3.3.34 


3௮௮ 


3.3.36 


2௮.27 


3.3.38 


லப்‌ 


18 


160 


161 


162 


163 


164 


165 


19 


வேறு 
மறுவெனப்‌ பிறந்திவ்‌ வூரிடை வளர்ந்த 
முகம்மது மாயவித்தை யினா 
லறிவுறா வினைமேற்‌ போட்டுநம்‌ மினத்தா 
ரவர்சிலர்‌ தமையகப்‌ படுத்தி 
யுறையுமந்‌ திரத்தி னுருமுடித்‌ திவையே 
புதுமையென்‌ றுலகெலாஞ்‌ செலுத்தி 
நிறைபெறத்‌ தனது பெயரையு நிறுத்தித்‌ 
தீனையு நிலைநிறுத்‌ தினனால்‌. 3.3.40 


இனம்பெருத்‌ திருந்து மிவைபரி கரித்தோ 
மிலையெனு மவமொ ழியுலகத்‌ 
தனினிலை நிறுத்தி விட்டன மறிவுந்‌ 
தரணியிற்‌ பெருமையு மிழந்தே 
மனமுழற்‌ றுவதென்‌ னினியவ ரவர்க்கு 
வந்ததாய்‌ நினைத்திடின்‌ விளைந்த 
வினைகளுஞ்‌ சிதறி நமரவ ரெவர்க்கு 
மேன்மையும்‌ வீடுமுண்‌ டாமால்‌. 3.3.41 


வருந்தகை யிஃதென்‌ றகுமதின்‌ வலியை 
மாய்த்திட லரிதென மனைக்க 
ணிருந்துபே தையர்போ லெண்ணின மெனினம்‌ 
மிரும்புய வீரமும்‌ பணையுந்‌ 
திருந்திடா தினந்தேய்ந்‌ திகலவ ரெவருஞ்‌ 
சிரித்திட வுலகமு நகைக்கு 
மருந்தவத்‌ துடையீ ரீதலாற்‌ பிழைவந்‌ 
தடருவ தலதொழி யாதே. 3.3.42 


இகத்தினி லெவர்க்கு முடித்திட வரிதென்‌ 
றிருக்குமோர்‌ வல்வினை யெனினு 
மகத்தினி லொருமித்‌ தெடுத்தொரு துணிவா 
யடுப்பதோர்‌ முயற்சியுண்‌ டாயின்‌ 
செகத்தினில்‌ விளக்கும்‌ புகழொடு முடியுஞ்‌ 
சிறியனென்‌ வாக்கிற்செப்‌ புவதென்‌ 
பகுத்தறி வுடையீ ருங்கடம்‌ மனத்திற்‌ 
படுமொழி யலதுவே றலவே. 3.3.43 


முன்னைநா எபித்தா லிபுவயின்‌ பலகான்‌ 
மொழிந்துவற்‌ புறுத்திய தனைத்து 
முன்னியுட்‌ கணித்தா னிலன்கொடும்‌ புலிவா 
லுருவிய தகைமையொத்‌ திருந்தா 
னினைநாட்‌ டொடுத்தும்‌ விடுவதன்‌ றெளிதின்‌ 
விட்டன மெனிலிரும்‌ பதியி 
லன்னவன்‌ முரணி லெவ்வள வெனினு 
மமைத்திட நமர்க்கரி தாமால்‌. 3.3.44 


எள்ளுதற்‌ கரிதாய்‌ மிகுவலி படைத்திங்‌ 


கிருந்தன னிதற்குமுன்‌ னொருநா 
ணள்ளிடை யிரவிற்‌ றேவதன்‌ மையினா 


166 


167 


166 


169 


170 


னான்மறு கிடத்தினுஞ்‌ சிறப்ப 
விள்ளுதற்‌ கரிதா யொருதொனி யெவர்க்கும்‌ 

விளங்கிற்று விடிந்தபின்‌ றொடுத்துத்‌ 
தெள்ளுநன்‌ மொழியா லெவரையும்‌ வினவும்‌ 

பொழுதினி லவைதெரிந்‌ திலவே. 


புரத்தினி லிரவிற்‌ பிறந்தசொன்‌ னென்னற்‌ 
பொழுதினிற்‌ றெரிந்ததே தென்னில்‌ 
வரத்தினி லுயர்ந்த மதீனமா நகரார்‌ 
முகம்மதின்‌ மார்க்கமன்‌ னெறியைக்‌ 
கருத்தினிற்‌ பொருத்தி யுண்மைகொண்‌ டவ்வூர்‌ 
காக்குதற்‌ கிவரையு மரசா 
யிருத்துதற்‌ கரிய வலக்கரங்‌ கொடுத்தங்‌ 
கெழுந்தன ரியாவரு மியைந்தே. 


அந்நெறி முறையே முகம்மதுக்‌ கீமான்‌ 
கொண்டவ ரனைவரு மதீனாப்‌ 
பொன்னகர்‌ புகுந்தா ரவர்களு மிவர்க்குப்‌ 
பொருவிலா வரிசைக எளிப்ப 
மன்னியங்‌ கிருந்து நாட்குநாள்‌ தீனை 
மறைபடா தோங்கிட வளர்த்தா 
ரிந்நிலத்‌ திவனு மப்பெரும்‌ பதியிற் 
போவதற்‌ கிசைந்திருந்‌ தனனால்‌. 


புதுமறை வளர்க்கு முகம்மது மதீனாப்‌ 
பதியினிற்‌ புகுவனேற்‌ றொலையாச்‌ 
சதிவிளைந்‌ திடூவ தறுதிதன்‌ வலியாற்‌ 
றணிப்பவ ரிவணிலை யெவரும்‌ 
பதியைவிட்‌ டருங்கான்‌ புகுந்தின மெனும்பேர்ப்‌ 
பற்றறத்‌ திரிவது மல்லாற்‌ 
கதிபெறு தேவா லயங்களு நமர்தஞ்‌ 
சமயமுங்‌ காண்பதற்‌ கரிதே. 


இந்தவல்‌ வினைகண்‌ முடியுமுன்‌ றமர்க 
ளெவர்களு மறையினாற்‌ றெளிந்து 
புந்தியிற்‌ றெரிந்து செய்வது தவிர்வ 
தெனுவினை பிறந்திடப்‌ பொருந்தி 
மந்திரப்‌ பொருளாய்க்‌ குலநலந்‌ தழைக்க 
மாற்றமொன்‌ றுரைமின்க ளென்ன 
நிந்தையும்‌ படிறுங்‌ கொலையுமுள்‌ ளமைத்த 
நெஞ்சின னபூஜகு லுரைத்தான்‌. 


தலைவரிற்‌ றலைவ னபூஜகு லெடுத்துச்‌ 
சாற்றிய மாற்றம தனைத்து 
முலைவுறக்‌ கேட்டுப்‌ பெரிதழிந்‌ தொக்கு 
மொக்குமென்‌ றொருவருக்‌ கொருவர்‌ 
நிலைபெறத்‌ தேறி யிருக்கிமவ்‌ வவையி 
னெஞ்சழன்‌ றொருகொடுங்‌ காபிர்‌ 
கலைவலான்‌ சகுதைச்‌ சிறைப்படா விடுத்தல்‌ 
கருமமன்‌ றெனக்கழ றினனால்‌. 


3.3.45 


3.3.46 


3.3.47 


3.3.48 


3.3.49 


3.3.50 


20 


171 


12 


173 


174 

176 


முறைததும்‌ பியதை நினைப்பதென்‌ னினிமேன்‌ 
முடித்திடூஞ்‌ சூழ்ச்சிய்‌ தென்ன 
நிறைபெறத்‌ தேர்ந்தொத்‌ தெவருமோர்‌ கருத்தாய்‌ 
நினைப்பது வினைத்திற மலது 
மறைபட விருந்து விரைவறத்‌ தூங்கி 
வகுத்திடூம்‌ பழியெனக்‌ குறித்துப்‌ 
பொறையுட னிருத்தல்‌ வினைக்கிடங்‌ கொடுத்த 
லெனப்புகன்‌ றனனொரு முதியோன்‌. 


இதத்ததிம்‌ மொழியே முகம்மதென்‌ பவனை 
யிருங்கொலைப்‌ படுத்தலே வேண்டும்‌ 
வதைத்தவ ரிவர்பொன்‌ றினரிவ ரெனுஞ்சொல்‌ 
வழக்கினிற்‌ றோன்றிடா வண்ணம்‌ 
புதைத்தலுக்‌ கிடமுற்‌ றிருக்குமோர்‌ வினையாற்‌ 
பொருந்துவ தன்றிமேற்‌ பழியாய்ச்‌ 
சதித்திட லெவர்க்குந்‌ தகுவதன்‌ றெனவே 
சாற்றின னதிலொரு தலைவன்‌. 


நன்கில துறுஞ்சொன்‌ முகம்மதைப்‌ பிடித்தோர்‌ 
மனையினி னள்ளிரு ளடைத்துப்‌ 
புன்கமும்‌ புனலுஞ்‌ சிறிதுத விலவாய்ப்‌ 
போக்குடன்‌ வரத்துமில்‌ லாம 
லின்கணி னெவர்க்குந்‌ தெரிகிலா வண்ண 
மிழைத்தமே லொல்லையி லிறப்பன்‌ 
வன்கொலை தொடரா மறுவுமற்‌ றொழியு 
மெனவுரைத்‌ தனனொரு மதியோன்‌. 


இல்லகத்‌ தடைத்து மெனுமொழி யிபுலீ 
செனுமவன்‌ கேட்டிள நகையாய்‌ 
நல்லவை யுரைத்தீ ரடைத்தொரு மனைக்கு 
ணாள்பல கழிந்தபின்‌ பார்க்கின்‌ 
மெல்லணைப்‌ படுத்தங்‌ கிருந்தவர்‌ போல 
வருகுவன்‌ விரைவினிற்‌ பசியே 
தொல்லையி லிறப்பே தவன்றன்வஞ்‌ சனைக்கீ 
துரையல வொழிகவென்‌ றுரைத்தான்‌. 


மற்றொரு தலைவன்‌ முகம்மதைப்‌ பிடித்தோ 
ரொட்டையின்‌ வெரிநுற வனைந்து 
பற்றிய வுகிர்க்காற்‌ கொடூவரிக்‌ குழுவு 
மடங்கலுங்‌ கரடியும்‌ பாம்புந்‌ 
துற்றிய வனத்திற்‌ போக்கிடி லவன்ற 
னாமமுந்‌ தொலைந்திடு மிஃதே 
யுற்றதென்‌ றுரைத்தான்‌ கேட்டிபு லீசு 
முளம்வெகுண்‌ டெவரொடு முரைப்பான்‌. 


காட்டினில்‌ விடுத்தீர்‌ குடியறக்‌ கெடுத்தீர்‌ 
கடுவிடப்‌ பாந்தளும்‌ புலியுங்‌ 
கோட்டுடைக்‌ களிறுங்‌ கரடியின்‌ குழுவுங்‌ 
கொணர்ந்துநம்‌ பதியினில்‌ விடுத்து 

வீட்டுவன்‌ குலத்தி னொடுமவன்‌ படித்த 
விச்சையி னாலிஃ தொழிக 

தீட்டுவெண்‌ புகழீர்‌ மறுத்தொரு சூழ்ச்சி 
செப்புமென்‌ றுரைத்தனன்‌ நீயோன்‌. 


அவரவ ருரைத்த வசனமு மிபுலீ 
சானவ னுரைத்திடுந்‌ திறனுங்‌ 
கவரறக்‌ கேட்டுப்‌ புந்தியிற்‌ றேர்ந்து 
காவல ரெவரையும்‌ விழித்துப்‌ 
புவியினி லெவர்க்கும்‌ பொருந்துறு மாற்றம்‌ 
புகன்றன ரியானுமென்‌ கருத்துற்‌ 
பவிதருஞ்‌ சூழ்ச்சி யொன்றுள கேண்மி 
னெனவபூ ஜகல்பகர்ந்‌ திடுவான்‌. 


வங்கிடத்‌ தொருவர்‌ படைக்கல மெடுத்து 
முகம்மதைப்‌ பொதுவுற வளைந்து 
செங்கர மெடுத்திட்‌ டியாவரு மோங்கிச்‌ 
சின்னபின்‌ னம்பட வுடலிற்‌ 
பொங்கிய குருதி சிதறிடத்‌ துணிகள்‌ 
புரடரப்‌ புவியினில்‌ வீழ்த்தி 
நங்களை கடிவோங்‌ கீர்த்தியை யுலகி 
னடத்துவோ நறைதரு புயத்தீர்‌. 


இவ்வண முடித்தோ மெனிலொரு தீங்கு 
மியைந்திடா திரும்பழி சுகக்கி 


னொவ்வொரு பயருன்க்‌ கொருபழி தொடர்வ 


ரெவருல கினிற்கொடுப்‌ பவரியார்‌ 
செவ்விதி னெறியே யலதுவே றிலையென்‌ 
றிசைத்தன னியாவர்க்குந்‌ தெரியப்‌ 
பவ்வமுங்‌ கொலையுந்‌ திரண்டூரு வெடுத்த 
பாதக னெனுமபூ ஜகுலே. 


அபுஜகு லுரத்த மொழிவழி துணிந்தங்‌ 
ககங்குளிர்ந்‌ தனரனை வோரும்‌ 
புவியினி லெவர்நின்‌ சூழ்ச்சியை நிகர்ப்ப 
ரெனப்புகழ்ந்‌ திருந்திபு லீசு 
குவிகுலத்‌ தெவர்க்குங்‌ குறிப்பிவை யலது 
வேறிலை முகம்மதைக்‌ குறுகிச்‌ 
சவிமதிண்‌ மதீனா புகுமுனம்‌ விரைந்தித்‌ 
தந்திர முடித்திடு மென்றான்‌. 


இன்னவா றலது வேறொரு குறிப்பு 
மிலையெனச்‌ சம்மதித்‌ தெழுந்து 
மன்னிய காபிர்‌ மனையிடம்‌ புகுத 
வரமுறும்‌ வானவர்க்‌ கிறைவர்‌ 
பன்னருங்‌ கிரணச்‌ சிறைபல வொடுக்கிப்‌ 
படரிரு விசும்பினின்‌ றிழிந்து 
நன்னபி யிறசூல்‌ முகம்மதி னிடத்தி 


னண்பொடு சலாமுரைத்‌ துறைந்தார்‌. 

மேலவன்‌ றூதை முகம்மதை விளித்து 
வினைக்கொடூங்‌ காபிர்க டரண்டு 
கோலிய பழியை முடித்திடத்‌ துணிந்த 
குறிப்பெலாம்‌ படிப்படி யுரைத்து 
மாலமர்‌ புதுமை மக்கமா நகர்விட்‌ 
டணிதிகழ்‌ மதீனமா நகரிற்‌ 
சிலமுற்‌ ரிருந்து நன்னெறி வழாது 
தீனிலை நிறுத்திட மெனவும்‌ 


கட்டுரைக்‌ கடங்காக்‌ காபிர்தம்‌ மாவி 
களைந்திட மென்னவு மிறையோ 
னிட்டமுற்‌ றாயத்‌ திறங்கிய வசன 
மெடுத்துரைத்‌ தெழின்முகம்‌ மதுவை 
மட்டறப்‌ புகழ்ந்து பிறரவ ரறியா 
வண்ணத்தி னொருநொடிப்‌ பொழுதின்‌ 
விட்டொளி பரப்பிக்‌ ககனிடைப்‌ படர்ந்தார்‌ 
விறல்பெறும்‌ விண்ணவர்க்‌ கரசர்‌. 


மங்குலிற்‌ சுழலுந்‌ துவசநீண்‌ மாட 
மதீனமா நகரினி லுறைந்து 
வெங்குபீர்‌ கடிந்து பீஸபீல்‌ செய்ய 
மேலவன்‌ விதித்தன னென்ன 
விங்கிவ ர௬ுரைத்த மாற்றமு மனத்தி 
னெண்ணிய நினைவுமொன்‌ றாச்சென்‌ 
றங்கமு மகமு முவகையிற்‌ குளிப்ப 
அகுமதி யாத்திரைக்‌ கியைந்தார்‌. 


தருமுகம்‌ மதுநம்‌ மிறையவன்‌ றூதாய்‌ 
நபியெனும்‌ பட்டமே தரித்து 
வருமுறை பதினான்‌ காண்டினின்‌ மாசத்‌ 
தொகையினில்‌ றபீவுலவ்‌ வலினிற்‌ 
றெரிதருந்‌ தேதி யைந்தினிற்‌ றிங்க 
ளிரவினிற்‌ சிறப்பொடு மதீனாப்‌ 
பெருநகர்‌ கேக விருந்தன ரிஃது 
பிறந்தது காபிர்க டமக்கே. 


இற்றையி னிரவின்‌ முகம்மது மதீனத்‌ 
தேகுதற்‌ கிசைந்திருந்‌ தனரென்‌ 
றொற்றரி லிபுலீ கரைத்திடூ மொழிகேட்‌ 
டூரவ ரனைவருந்‌ திரண்டு 
பற்றறும்‌ உக்பா வுத்துபா முதலப்‌ 
பாதக னபுஜகு லுடனு 
முற்றுறுங்‌ கதிர்வாட்‌ கரங்களி னேந்தி 
முரட்பெருங்‌ கணத்தொடூ மெழுந்தார்‌. 


அறபிகள்‌ குலத்தின்‌ முதியர்போ லிபுலீ 
சானவ னவர்கண்முன்‌ னடப்ப 

வுறைதரும்‌ பவத்துக்‌ கொருவருக்‌ கொருவ 
ருரைக்கொணாப்‌ பாஷைக ளூரைத்து 

மறுவறு மடங்க லேற்றினங்‌ கிடந்த 
மலைமுழைஞ்‌ சினைக்கொறித்‌ திரள்க 
ளறளைந்‌ ததுபோற்‌ காபிர்க ளெவரு 
மகுமது மனையினை வளைந்தார்‌. 


தெருவினும்‌ வாயிற்‌ புறத்தினுங்‌ கதிர்க 
டிகழ்சுதை மாளிகைப்‌ புறத்தும்‌ 

பெருகிய திருமுன்‌ றிலின்செழும்‌ புறத்தும்‌ 
பிறங்கிய திருமதிட்‌ புறத்து 

நிரைநிரை காபிர்‌ செறிதிர ணெருங்கி 
நின்றன ரிருந்தன ரவரி 

லொருவரி னொருவர்‌ பிரிந்திடா துறைந்தாங்‌ 
குரவரிற்‌ சிலவர்சொல்‌ லுவரால்‌. 


இருந்திடத்‌ தோற்றா திமைக்குமுன்‌ பறப்ப 
னெவர்கணுந்‌ தெரிகிலா தொளிப்ப 
னருகிருந்‌ தவரை மதிமயக்‌ கிடூவ 
னறிகிலா வேற்றுரு வெடுப்பன்‌ 
வெருவியிங்‌ கெவரு நாவழங்‌ காமல்‌ 
விழித்தது விழித்ததா மிருப்பக்‌ 
கருவிளைத்‌ திடூவன்‌ முகம்மது படித்த 
மாயங்கள்‌ கவலுதற்‌ கரிதே. 


இல்லகத்‌ துளனோ புறத்தடைந்‌ தனனோ 
வெவரறி குவர்வளைந்‌ தவரிற்‌ 

கல்லகங்‌ குழைய விலங்கின மலையக்‌ 
கற்றிட மாயமந்‌ திரத்தா 

னொல்லையி னெதிர்ந்தா னெனிற்றொடர்‌ பவரா 
ருயிர்செகுத்‌ திடவளைந்‌ திருந்தார்‌ 

வில்லணித்‌ தடக்கை வீரர்கள்‌ பலபா 


லென்கொலோ விளைவதென்‌ றுரைத்தார்‌. 


எடுத்தெடுத்‌ தெவரும்‌ வெருவுறு மாற்ற 
மியம்புதல்‌ விடுத்திரில்‌ லகத்துட்‌ 
படுத்தனன்‌ கரந்து போயின னலனோர்‌ 
கடிகையி னமர்கையிற்‌ படுவன்‌ 
றொடுத்திடூங்‌ கரும முடித்தனந்‌ துணிந்த 
துணிவைவிட்‌ டையுற லெனச்சொற் 
கொடுத்திபு லீசு காபிர்தம்‌ மனங்கள்‌ 


குறைவறத்‌ திருத்தியங்‌ கிருந்தான்‌. 


உரப்பிய வுரைகண்‌ மறுத்துநித்‌ திரையை 
யொழித்திடுந்‌ திசைதிசை பதின்ம 

ரிருப்பிடம்‌ பெயர்ந்து நின்றுநின்‌ றுலவி 
யெவ்வழி யினும்விழி பரப்புங்‌ 

கரப்பிட மினிமற்‌ றில்லைமா மதீனாக்‌ 
காண்பது மரிதவன்‌ மார்க்கம்‌ 

விரிப்பது மொழிந்த தின்றென வுரைத்து 
வீறுட னபூஜகு லிருந்தான்‌. 

நபிமுகம்‌ மதுவைத்‌ தீவினை யிருளைத்‌ 
துடைத்தி ௫ நறுஞ்சுடர்‌ மணியைக்‌ 
கவலுதற்‌ கரிய கொலைசெய நினைத்துக்‌ 
காபிர்கள்‌ வளைந்தவ ணிருப்பப்‌ 
புவனமும்‌ விசும்புஞ்‌ செறிந்திருட்‌ படலம்‌ 
போர்த்ததவ்‌ விரவினிற்‌ றுமிலொன்‌ 
றவரவர்‌ கருத்துங்‌ கண்களு மயங்கத்‌ 
தலைகுழைத்‌ தசைப்பவந்‌ தடூத்த 
சாய்ந்துடன்‌ முடக்கிக்‌ கிடப்பவர்‌ சிலர்வாட்‌ 
டனைமறந்‌ தணிமுக முழந்தாட்‌ 
டோய்ந்திடத்‌ துயின்றோர்‌ சிலருட னிமிர்த்துச்‌ 
சுடரிணைக்‌ கருவிழி செருக 
மாய்ந்தவர்‌ போலக்‌ கிடந்தவர்‌ சிலர்வெண் 
மணியிதழ்‌ விரிப்பவைம்‌ புலனுந்‌ 
தேய்ந்தற வொடுங்கிக்‌ கிடந்தவ ரெவருந் 
திருமனைப்‌ புறந்தொறுஞ்‌ செறிந்தே. 


தனைமதித்‌ தடர்ந்த காபிரின்‌ குலமுந்‌ 
தறுகண னெனுமிபு லீசுங்‌ 

கனைகட லுறங்குங்‌ காட்சிய தென்ன 
வுறங்கிய காலையி லுலக 

நினையுமு னறியும்‌ பெரியவ னருளா 
னெடுவிசும்‌ பிழிந்துநந்‌ நயினார்‌ 

மனையிடத்‌ துறைந்தார்‌ செவ்வியிற்‌ சிதையா 
மணிச்சிறை வானவர்‌ கோமான்‌. 


மன்றன்முங்‌ கியபொற்‌ புயமுகம்‌ மதுவை 
விளித்திறை சலாம்வகுத்‌ தோதி 

யின்றிர வினினும்‌ மனையினி லலியை 
யியல்பெறத்‌ துயிலுதற்‌ கியற்றிப்‌ 

பொன்றிலாப்‌ பசிய போர்வையிற்‌ போர்த்துப்‌ 
புறத்தினிற்‌ காபிர்கண்‌ முகத்தில்‌ 


வென்றிகொண்‌ டொருகை மண்ணெடுத்‌ தெறிந்து 


விரைவினி லெழுமெனப்‌ புகன்றார்‌. 


அமரருக்‌ கரசர்‌ மொழிப்படி திருந்த 
அலிதமை அணைமிசைப்‌ படுத்தித்‌ 
தமரொடு மிருந்து மூன்றுநாள்‌ கடந்தென்‌ 
றன்வயின்‌ சாருமென்‌ றுரைத்துக்‌ 
கமைதரு மிருகண்‌ மணியினுஞ்‌ சிறந்த 
புதல்வியர்‌ தமக்குங்கட்‌ டூரைத்துத்‌ 
தமைவளர்த்‌ துவந்த பாத்திமா வெனுமத்‌ 
தாயர்க்கு முரைத்தெழுந்‌ தனரால்‌. 


திருமனைப்‌ புறத்தி னின்றொரு பிடிமண்‌ 
செங்கையி னினிதெடுத்‌ தேந்தி 

யொருதரம்‌ யாசீ னோத்நாற்‌ றிசையு 
முறங்கிய காபிரை நோக்கி 

யிருதிருக்‌ கினும்வா யினும்புக வெனவென்‌ 
றெண்ணியம்‌ மண்ணினை பெறிந்து 

சொரிகதிர்ச்‌ சுதைமா மனையிடங் கடந்து 
தோன்றினர்‌ நீண்டமா மறுகில்‌ 


ஒருகதிர்‌ நிகராப்‌ பெரும்பதித்‌ தெருவி 
னுலவிய தெனத்தனி நடந்து 
கருவிழித்‌ துவர்வா யாயிஷா வெனும்பெண்‌ 
கனியெனுங்‌ கன்னியைப்‌ பயந்த 
மருமலர்த்‌ தொடைத்திண்‌ புயத்தபூ பக்கர்‌ 
மனைத்தலை வாயிலைக்‌ குறுகி 
விரைவொடு மொருசொற்‌ பிறந்திட வுரைத்து 
விளித்தனர்‌ முகம்மது நபியே. 


மறுவிலா வசன முகம்மதின்‌ றொனியீ 
தெனமனத்‌ தினிற்குறித்‌ தெழுந்து 
நிறைதரு மிருளி னொருதர மெனினு 
நினைத்திவ ணடைந்தவ ரலரின்‌ 
றிறையவ னருளா லென்னினை வதனா 
லடைந்தன ரோவென வெண்ணிக்‌ 
கறைகெழும்‌ வடிவேல்‌ வலக்கர னேந்திக்‌ 
கடைத்தலை யடுத்தனர்‌ கடிதின்‌. 


வேறு 
உறுப்பொன்‌ றுறையாப்‌ பெருந்தகையை 
யொளிரும்‌ புவன மடந்தையரின்‌ 
சிறப்புற்‌ றிருப்பச்‌ செய்தவிற 
சூலே வரிசை நயினாரே 
யறப்பொங்்‌ கிருளிற்‌ றனித்திவணி 
னடைந்த வரவா றென்செவியிற் 
பிறப்ப வுரைப்ப வேண்டுமெனப்‌ 
பிரிய முடனின்‌ றினிதுரைத்தார்‌. 


உரைக்கு முறுதி மொழிகள்சில 
துளது மனையிற்‌ பிறரவர்க 
ளிருக்கி லகற்று மெனவிறசூ 
லிசைப்ப விவணி வயலவர்கள்‌ 
வருக்க மிலையிங்‌ கெழுகவென 
மனையிற்‌ கொடுபோய்த்‌ தவிசின்மலர்‌ 
விரிக்கு மணிப்பஞ்‌ சணையிருத்தி 
வெற்றி யபூபக்‌ கருமிருந்தார்‌. 


இற்றை யிரவி னியாத்திரையென்‌ 

றிபுலீ சறிந்து காபிருடன்‌ 
சொற்ற துணிவு மருவார்கள்‌ 

சூழ்ந்து மனையை வளைந்ததுவு 
முற்ற துணைவா னவர்க்கரச 

ருரையின்‌ படியாற்‌ பூழ்தியெடுத்‌ 
தெற்றி யெறிந்த வரவுமெடுத்‌ 

திசைத்தார்‌ மரவ மலர்ந்தாரார்‌. 

கோதுங்‌ கதவெங்‌ குபிர்க்குலத்தைக்‌ 
குறைப்ப மதீன மாநகரிற்‌ 
போது மெனுஞ்சொற்‌ கேட்டுணர்ந்து 
புதியோன்‌ றூதே யினியிவணிற் 
நீது விளையுந்‌ தரிப்பதல 
செல்வ தறனே யிமைப்பிற்றறு 
காதி யானு முடன்வருதல்‌ 
சரத மெனக்கட்‌ டூரைத்தனரால்‌. 


உறுமெய்த்‌ துணைவர்‌ வருவனெனு 

முரையான்‌ மிகவு மனமகிழ்ந்து 
செறுந ரறியா நெறிவிரைவிற்‌ 

சேறல்‌ வேண்டு மதற்கியையப்‌ 
பெறுவா கனங்க ளிலையிருவர்‌ 

தனித்துப்‌ பெருங்காண்‌ கடத்தனம 
திறைவன்‌ பரமென்‌ றிசைப்பஅபூ 

பக்க ரெடுத்தங்‌ கியம்புவரால்‌. 


உரத்தின்‌ வலியிற்‌ சுமைக்கிளையா 
தொட்டை யிரண்டென்‌ னிடத்தினுள 
பரித்தற்‌ குமக்கொன்‌ றியானளித்தே 
னென்றார்‌ நபியும்‌ பரிவினொடும்‌ 
பொருத்துங்‌ கிறையம்‌ பொருத்தியெமக்‌ 
கருளு மெனுஞ்சொற்‌ புகலமனத்‌ 
திருத்தி யிஃதே நெறிமுறையென்‌ 
றிணங்கி விரைவிற்‌ கொடுத்தனரால்‌. 


இருவர்‌ மனமும்‌ பொருந்தவரு 

மிளவ லொருவன்‌ றனையழைத்துத்‌ 
தெரிய நெறிக்கூ லியுமளித்தொட்‌ 

டகமு மவன்ற னிடஞ்சேர்த்தி 
முருகு துளிக்குந்‌ தெளறுமலைப்‌ 

பொதும்பிற்‌ றினமூன்‌ றகன்றதற்பின்‌ 
விரைவி னாலாந்‌ தினத்திரவின்‌ 

வாவென்‌ றிவையும்‌ விளம்பினரால்‌. 


திரிகைக்‌ கனியு மோதகமுந் 

திரட்டித்‌ துகிலிற்‌ பொதிந்துதம 
தருமை மகவா ரசுமாதன்‌ 

னரையிற்‌ கயிற்றா லுறவிறுக்கி 
வரிசை மனையார்‌ கொடுப்பவெதிர்‌ 

மருவா ருயிரை விசும்பேற்றுங்‌ 
குருதி வடிவே லேந்துமலர்க்‌ 


கொழுஞ்செங்‌ கரத்திற்‌ கொண்டனரால்‌. 


கொறிக டமைமேய்த்‌ தாமீறைக்‌ 

குறும்பி ளிடத்திற்‌ றினந்தோறு 
முறைய வுரைத்தி ரெனச்சாற்றி 

யுயிரோ ருருக்கொண்‌ டூற்றனைய 

சிறுவ ரப்துல்‌ லாவெனும்பேர்ச்‌ 
செம்மற்‌ செழுஞ்செங்‌ கரம்பிடித்து 
மறுவி கமழ்ந்த முகம்மதுட 


னெழுந்தார்‌ மனையா டமக்குரைத்தே. 


புகழோர்‌ வடிவு கொண்டவபூ 

பக்கர்‌ பொதிசோ நினிதேந்தி 
யிகலா ரறியா தெழுந்துநடு 

விருளின்‌ மறுகூ டினிதுவர 
முகிலார்‌ கவிகை முகம்மதுமக்‌ 

கானங்‌ கடந்து முரம்படர்ந்த 
வகிர்வார்‌ நெறியிற்‌ காறடவி 

வந்தார்‌ தெளறு மலைச்சார்பில்‌. 


ஓங்க லடுத்தோர்‌ பொதும்பரின்மூன்‌ 

றுமுவை யுறைந்த தெனநபியும்‌ 
வாங்கு சிலைக்கை வள்ளலபூ 

பக்க ரெனுமெய்‌ மதியோரும்‌ 
பாங்க ரப்துல்‌ லாவெனுமப்‌ 

பல னுடனு மினிதிருப்ப 
வீங்கு திரைப்பைங்‌ கடற்குணபால்‌ 


வெய்யோன்‌ கரத்தின்‌ விளர்த்தனவால்‌. 


மரையு மதியும்‌ பொருவாத 
வதன நபிமா ளிகைப்புறத்தி 
னிரவின்‌ வளைந்து காத்திருந்தோ 
ரெழுமு னிபுலீ செழுந்தனனித்‌ 
திரைவிட்‌ டணிவாய்‌ முகத்தினுமண்‌ 
கண்டான்‌ றிகைத்தா னிருகரத்தால்‌ 
விரைவிற்‌ றுடைத்தான்‌ வாய்ப்பூழ்தி 
யுமிழ்ந்தான்‌ றனைமெய்‌ மறந்தானே. 


அவதி யுறக்க மனைவோர்க்கும்‌ 
வருமோ வென்ன வதிசயிப்ப 
னெவரு மிருப்பத்‌ தனிகரப்ப 
திவனோ வெனவா யிதழ்கறிப்ப 
னுவர்மண்‌ ணெவர்வா யினும்புகப்போ 
டூவனோ வெனவு நகைத்துழல்வன்‌ 
புவியிற்‌ பகையும்‌ விளைந்ததெனப்‌ 
பொருமி மனத்திற்‌ புழுங்குவனால்‌. 


எண்ணி யிடைந்து வளைந்துவிழித்‌ 
திருக்கின்‌ றீர்கா ளெவர்வாய்க்கு 
மண்ணை யறைந்தான்‌ முகம்மதென்போன்‌ 
மாயம்‌ விளைத்துப்‌ புறம்போனான்‌ 
பண்ணுந்‌ துயிலி லிறந்தவர்போற்‌ 
கிடந்தாற்‌ பயனும்‌ பெறுவதுண்டோ 
துண்ணென்‌ றெழுமி னெழுமினெனச்‌ 
சொன்னான்‌ மறுத்துஞ்‌ சொன்னானே. 

அதிருந்‌ தொனியா லிபுலீசு 
மறையக்‌ கேட்டு நடுங்கியுடற்‌ 
பதறி யெழுந்தார்‌ சிலர்குழறிப்‌ 
பகர்ந்திட்‌ டெழுந்தார்‌ சிலர்முகத்திற்‌ 
புதயக்‌ கிடந்த பூழ்திதுடைத்‌ 
தெழுந்தார்‌ சிலர்வாய்‌ மண்ணையுமிழ்ந்‌ 
திதென்ன கொடுமை கொடுமையென 
வெழுந்தார்‌ சிலர்நெஞ்‌ சிடைந்தாரே. 


குழுமிக்‌ கிடந்த பலதிசையுங்‌ 

குழறி யெழக்கண்‌ டபூஜகுலு 
முழுகிக்‌ கிடந்த குலத்தினடு 

வெழுந்தான்‌ முகம்வய்‌ முழுதினுமண்‌ 
விழுமித்‌ தொழிலியா தெனக்கேட்ப 

விரைவி னிபுலீ சென்பவனியா 
னொழிய வெவர்க்கும்‌ வாயினின்மண்‌ 

விழுந்த தெனக்கட்‌ டூரைத்தனனால்‌. 


எடுக்கு முவர்மண்‌ ணெடுத்தினத்தோ 
ரெவர்வா யிடத்தும்‌ புகுத்திக்குடி 
கெடுக்கும்‌ படிக்குக்‌ கெடுத்தெழுந்து 
கிளத்துந்‌ தனது மறைநெறியி 
னடுக்கு மவர்கள்‌ வயினடைந்தா 
னவனா லினிமே நமதினத்திற்‌ 
றொடுக்கும்‌ பகையைத்‌ துடைப்பவர்க 
ளிலையென்‌ றிவையுஞ்‌ சொனானே. 


வேறு 

உரைத்தவை யனைத்துங்‌ கேட்டங்‌ கபூஜகு லொழியாத்‌ துன்பம்‌ 
பெருத்துநின்‌ நிடைந்து வாடிப்‌ பிறர்சிலர்‌ தம்மைக்‌ கூவித்‌ 
தரித்தவ ரெவரென்‌ நில்லுட்‌ சார்ந்துநோக்‌ குகவென்‌ றோத 
வரித்திறற்‌ குருளை போன்ற வலியல திலைவே றென்றார்‌. 


இல்லுறைந்‌ திரவின்‌ கண்ணே யிருந்தனன்‌ கண்கட்‌ டாக 
வொல்லையிற்‌ புறாத்திற்‌ போந்தா னுறுதொலை கடந்தா னன்று 
சொல்லருங்‌ குவடுன்‌ கானுஞ்‌ சுற்றியே திரிவன்‌ றேடிப்‌ 

பல்லரு மெழுக வென்றான்‌ ரிசைதிசைப்‌ பரந்து போனார்‌. 


பாடுறைந்‌ திற்புக்‌ கோனைப்‌ பற்றிலார்‌ வீணின்‌ முட்சார்‌ 
காடிறந்‌ தெவர்கள்‌ காண்பார்‌ கான்பது மரிதென்‌ றெண்ணி 
வீடிலாப்‌ புகழ்சேர்‌ வண்மை விறன்முகம்‌ மதுவைத்‌ தானுந்‌ 
தேடிய பெயர்கள்‌ போலச்‌ செல்லுந்தன்‌ றிசையிற்‌ சென்றான்‌. 


ஆலயத்‌ திடத்துந்‌ தீனோ ரணிமனை யிடத்துஞ்‌ சேர்ந்த 
சோலையி னிடத்துஞ்‌ சீறூர்‌ சுற்றினுந்‌ துறுகற்‌ சார்புங்‌ 
கோலமுள்‌ எளீந்தின்‌ கானுங்‌ குரிசினந்‌ நபியை மேலுங்‌ 
காலிட விடமின்‌ றென்னக்‌ காபிர்க டேடி னாரால்‌. 

கிரிப்பொதும்‌ பிருந்து மாறாக்‌ கிளரொளி வனப்பின்‌ மிக்கார்‌ 
மருப்புய னப்துல்‌ லாவைக்‌ கூவிமா நகரம்‌ புக்கி 

யிருப்பவ ரெவர்க்குந்‌ தோன்றா தேதிலார்‌ நடத்துஞ்‌ செய்கை 
விருப்புறத்‌ தெரிந்து வல்லே விரைந்திவண்‌ வருக வென்றார்‌. 


அறநெறி வடிவங்‌ கொண்ட அபூபக்கர்‌ மதலை யான 
சிறுவரும்‌ பதியிற்‌ புக்கிச்‌ செய்திக ளனைத்துந்‌ தேர்ந்து 
பொறையிடத்‌ திவர்கட்‌ கோதிப்‌ பொருந்தலர்‌ காண்கி லாது 
முறைமுறை மூன்று நாளு மிவ்வண்ண மொழியா நின்றார்‌. 


கொறிகண்மேய்த்‌ தாமி றென்னுங்‌ கோளரி யவர்க்குந்‌ தோன்றா 
திறையவன்‌ றூதர்‌ பால்வந்‌ திருந்துபால்‌ கறந்து காய்ச்சி 
நிறையுறப்‌ பருகச்‌ செய்து நெறிவிடுத்‌ தடவி சுற்றித்‌ 

திறனொடூ நகரஞ்‌ சேர்ந்து மீண்டுசென்‌ றடைவன்‌ மாதோ. 


நிலம்பிற ழாத நன்னேர்‌ நெறிமறை தவறா வள்ளல்‌ 
சிலம்புறைந்‌ திருப்பக்‌ கண்ட சிலம்பியப்‌ பொதும்பர்‌ வாயிற்‌ 
சலம்புரிந்‌ திகலா நின்ற தரியலர்‌ நோக்கா வண்ணம்‌ 
பலன்பெற மெய்நூ லார வேய்ந்தது பரிவி னன்றே. 


முகம்மத ரிருக்குஞ்‌ சார்பிற்‌ சிலம்பிநூன்‌ மறைப்ப வோர்பாற்‌ 
புகைநிறக்‌ குன்றிச்‌ செங்கட்‌ புறவினங்‌ குடம்பை செய்திட்‌ 
டகடூுறைக்‌ கருவிட்‌ டன்பா யணிமணிச்‌ சிறையாற்‌ போர்த்துப்‌ 
புகரறச்‌ சேவ லோடும்‌ பொருந்தியங்‌ கிருந்த தன்றே. 


பொருந்துதல்‌ பயிலாக்‌ காபிர்‌ திசைதொறும்‌ புகுந்து தேடிக்‌ 
கருந்தடங்‌ கொண்டற்‌ செவ்விக்‌ கவிகையி னுலகங்‌ காத்து 
விரிந்ததீன்‌ விளக்கஞ்‌ செய்யும்‌ வேதிய ரிறசூ லுல்லா 
விருந்தவா னுரைஞ்சி நின்ற விறும்பிடத்‌ தடைந்தா ரன்றே. 


விரலிட வரிதாய்‌ நின்ற வேய்வனத்‌ திடத்துஞ்‌ சாய்ந்த 
பருவரைத்‌ துறுகற்‌ பாங்கும்‌ பருதியின்‌ கரம்பு காமற்‌ 
செருகிய கடத்துந்‌ தேடிச்‌ சேரலர்‌ சிலம்பி நூலாற்‌ 
புரையறப்‌ போர்த்து வைகும்‌ பொதும்பரின்‌ வாயில்‌ வந்தார்‌. 


கர்த்திலேந்‌ தியவை வேலுங்‌ காலிணைக்‌ கபுசு நீண்ட 
வுரத்தினு முகத்தும்‌ வேர்வை யிதிர்ப்பொடுங்‌ காபிர்‌ கூண்ட 
வரத்தினை யிருகண்‌ ணார மன்னபூ பக்கர்‌ நோக்கித்‌ 
திருத்துமெய்‌ யிறசூ லுல்லா செம்முகம்‌ பார்த்துச்‌ சொல்வார்‌. 


இரவினி லிருளி னூர்விட்‌ டிவணிடை யடைந்தோ மாற்றா 
ரருவரை யிடத்துந்‌ தேடி யடைந்தனர்‌ முழந்தாண்‌ மட்டூந்‌ 
தெரிவது நமக்கிங்‌ கன்னோர்‌ திறத்தொடுங்‌ கவிழ்ந்து நோக்கின்‌ 


விரைவொடுங்‌ காண்ப ரென்ன வேதியர்க்‌ கொடுத்துச்‌ சொன்னார்‌. 


இருவர்நா மிருப்பப்‌ பூவி னிருந்தபல்‌ லுயிருங்‌ காக்கு 
மொருவனம்‌ மிடத்தி நீங்கா துடனுறைந்‌ திருப்பக்‌ காபிர்‌ 
தெரிதருங்‌ கண்ணிற்‌ காணச்‌ செயலுமற்‌ றுண்டோ வென்றா 
ரருவரை முழையிற்‌ புக்கி யருக்கனொத்‌ திருக்கும்‌ வள்ளல்‌. 

232 
ஒருங்கினி னின்ற காபி ரொருவருக்‌ கொருவ ரிந்த 
மருங்கினிற்‌ பொதும்பிற்‌ புக்கி நோக்குவம்‌ வருக வென்றார்‌ 
நெருங்கிய சிலம்பி நூலும்‌ நீள்சிறைப்‌ புறவின்‌ கூடூஞ்‌ 


சுருங்கிடா தழியா தியாவர்‌ தொடருவர்‌ பொதும்பி னென்றார்‌. 


233 
இப்படிச்‌ சிலர்கூ றக்கேட்‌ டெவருமெம்‌ மருங்கு நோக்கி 
மைப்படி கவிகை வள்ளன்‌ முகம்மதைக்‌ காண்கி லோமென் 
றொப்புர வகன்ற நெஞ்சோ டூளைந்துலைந்‌ தடவி சுற்றி 


மெய்ப்பொடும்‌ வயர்வை சிந்த விலங்கல்விட்‌ டகன்று போனார்‌. 


234 
முகம்மதின்‌ புகழைப்‌ போற்றி வகுதைவா ழபுல்கா சீந்தன்‌ 
னகமலர்‌ களிக்கு மாறா யணிச்சிறைப்‌ பறவை யாவு 
மிகலவர்‌ போனா ரென்ன விதயங்க ளுறப்பூ ரித்துப்‌ 
புகரறக்‌ கூவிச்‌ சுற்றிப்‌ பொருப்பைவிட்‌ டகன்றி டாதே. 


யாத்திரைப்‌ படலம்‌ முற்றிற்று. 
ஆகப்‌ படலம்‌ 3க்குத்‌ திருவிருத்தம்‌-234. 


3.04 விடமீட்ட படலம்‌ (235 - 280) 


கலி 
நகரைவிட்‌ டகன்று கான்சூழ்‌ நகத்திடத்‌ துறைந்து தேடு 
மிகலவர்‌ கண்ணிற்‌ காணா திருந்தவ ணிருக்குங்‌ காலைப்‌ 
புகலபூ பக்கர்‌ செவ்வி மடிமிசைப்‌ பொருந்த வாசந்‌ 
திகழ்சிரஞ்‌ சேர்த்தி வள்ளல்‌ செழுந்துயில்‌ புரிவ தானார்‌. 
236 


விடுங்கதிர்க்‌ கனற்கண்‌ வேங்கை மெய்யணைச்‌ சிரத்தைச்‌ சேர்த்த 


மடங்கலே றென்னச்‌ செவ்வி முகம்மது துயிலும்‌ போதி 

லிடங்கொளந்‌ தரமு மண்ணு மிடனற நெருங்கி விண்ணோர்‌ 

நெடுங்கழை வரையைச்‌ சுற்றிக்‌ காவலி னிறைந்து நின்றார்‌. 
237 

மறைநபி துயிலா நின்ற மலைமுழை யதனின்‌ கண்ணே 


குறுவளை யனேக மாங்கோர்‌ வளையினிற்‌ கொடுங்கண்‌ வெவ்வாய்த்‌ 
தெறுநுனைப்‌ புரைப்பற்‌ புண்ணாச்‌ சிறுபொறிப்‌ படத்த செஞ்சூட்‌ 


டெறுழ்வலிக்‌ கரிய பாந்த ளிருந்தலை நீட்டிற்‌ றன்றே. 
238 
பொரியரைத்‌ தருக்க ளியாவும்‌ புதுமலர்‌ சொரியுங்‌ கானின்‌ 
கிரியிடைப்‌ பொதும்பர்‌ வாயிற்‌ கேசரி யனைய வள்ளல்‌ 
வரிதருங்‌ கமலச்‌ செங்கண்‌ வளரிடத்‌ தரவு தோன்றக்‌ 
கரிமருப்‌ புதிர்க்கும்‌ வெள்வேற்‌ கரத்தபூ பக்கர்‌ கண்டார்‌. 
239 
படியடி பரப்பச்‌ செய்யா முகம்மதும்‌ பரிவு கூர 
மடிமிசை துயின்றா ரிந்த வளையிடத்‌ தரவுங்‌ கண்டேம்‌ 
விடிவதெவ்‌ வாறோ வென்ன வெருவிநெஞ்‌ சுளைந்து போர்த்த 
பிடவையிற்‌ கிழித்துச்‌ சுற்றிப்‌ பேதுறா தடைத்து நீன்றார்‌. 
240 
அடைத்தவப்‌ புடையை நீக்கி யகுமதுக்‌ கணித்தாய்‌ வேறோ 
ரிடத்துறும்‌ வளையிற்‌ சர்ப்ப மெதிர்ந்தது கண்டு தேங்கிப்‌ 

படத்தினி லொருபாற்‌ கீறிப்‌ பதுமமென்‌ கரத்தை நீட்டி 
விடத்தினுக்‌ கஞ்சி யேதும்‌ வெளியறப்‌ புகுத்தினரால்‌. 


மற்றொரு வளையிற்‌ றோன்ற வடைத்தனர்‌ பொதும்பர்‌ வாயிற்‌ 
சுற்றிய வளைக டோறுந்‌ தோன்றிய துகிலைக்‌ கீறி 

முற்றினு மடைத்தா ரோர்பான்‌ முழையினுக்‌ காடை காணா 
துற்றுள மிடைந்து வாடி யுருகினர்‌ துயிற லோர்ந்தே. 


ஒருவளை யன்றி யாவு மடைத்தன முரக மீங்கு 
வருமெனின்‌ மறைப்ப யாது மிலைத்திரு வள்ள லார்நித்‌ 
திரைமறுத்‌ திடூத னன்றன்‌ றெனவுட ரிடுக்கிட்‌ டேங்கிப்‌ 
பருவரல்‌ சுமந்து நின்றார்‌ பணிவர வறிகி லாரே. 


இருமனம்‌ பேதுற்‌ றங்ங னிருப்பவப்‌ புழையின்‌ கண்ணே 
விரிதரு கவைநா நீட்டிக்‌ கட்செவி விரைவிற்‌ றோன்றப்‌ 
பெரியவன்‌ றூதர்‌ தம்பால்‌ வருமுனம்‌ பெட்பி னோடு 
மொருதிருத்‌ தாளை நீட்டிக்‌ காப்பதற்‌ கொருமித்‌ தாரால்‌. 


மடிமிசை யிருந்த காந்தி மதிமுக மசைந்தி டாமற்‌ 

கடிநறைப்‌ பொதுளுஞ்‌ செவ்விக்‌ கமலமென்‌ வலத்தா ணீட்டி 
விடவர வுறையும்‌ பாலில்‌ வெளியணு வெனினுந்‌ தோன்றா 
திடனற வுள்ளங்‌ கால்கொண்‌ டின்புற வடைத்தா ரன்றே. 


புறப்படற்‌ கரிதாய்‌ வேகம்‌ பொங்கிக்கண்‌ செவந்து சீறி 
மறைப்படும்‌ வளைக்கு ளார்ந்த வல்லுட னெளித்து நீட்டிக்‌ 
குறிப்பொடு கெந்த நான்குங்‌ குழைவற நிமிர்த்து வாய்விண்‌ 
டூறப்பட வுள்ளந்‌ தாளிற்‌ கவ்விய துரக மன்றே. 


கடிவழி யுதிரஞ்‌ சிந்தக்‌ காறளர்ந்‌ தசைந்தி டாம 
னெடியவன்‌ றூதர்‌ செய்யு நித்திரைக்‌ கிடரில்‌ லாமற்‌ 
புடையினி லிருந்த சர்ப்பம்‌ புறப்படற்‌ கிடங்கொ டாம 
லுடலணு நடுக்க மின்றி யிருந்தன ர௬ணர்வின்‌ மிக்கார்‌. 


மிதிப்படும்‌ வளையிற்‌ காலை விடுத்திலர்‌ கடித்து மென்னக்‌ 
கொதிப்பொடு கெந்த நான்குங்‌ குறைபடச்‌ சீறிக்‌ சீறிப்‌ 
பதிப்பொடு முடலை வீங்கிப்‌ படுவிட மனைத்துஞ்‌ சிந்தி 
யதிர்ப்பொடும்‌ வேக மீக்கொண்‌ டடிக்கடி கடித்த தன்றே. 


மாசறத்‌ தெளித்த பஞ்சின்‌ வாய்ப்படு நெருப்புப்‌ போன்றும்‌ 
வேசறச்‌ சுட்ட சாம்பர்‌ மீதுறும்‌ புனலைப்‌ போன்று 
மூசிவெள்‌ ளெயிறு சிந்த முரணராக்‌ கடித்த வாயி 
னாசொடும்‌ விடத்தின்‌ வேக மாகத்தின்‌ முழுது மேற்ற. 


பன்னருங்‌ கொடிய வேகம்‌ பரந்துட லனைத்துந்‌ தாக்கிச்‌ 
சென்னியிற்‌ பரப்பச்‌ சற்றே சிந்தையின்‌ மயக்கந்‌ தோன்றத்‌ 
தன்னிலை தளரா துள்ளந்‌ தாளையும்‌ பெயர்த்தி டாம 
லந்நிலை யிருந்தார்‌ செவ்வி யகுமதும்‌ விழித்தா ரன்றே. 


மதியிடத்‌ திரண்டு செவ்வி மரைமலர்‌ பூத்த தென்ன 
விதியவன்‌ றூதர்‌ கண்கள்‌ விழித்தபூ பக்கர்‌ தம்மை 


3.4.8 


3.4.10 

யெதிரினி னோக்கச்‌ சற்றே மயக்கமுற்‌ றிருந்தார்‌ கண்டு 
புதியகா ரணங்க ளேது முளதெனிற்‌ புகலு மென்றார்‌. 


தடவரைப்‌ பொதும்பி னீவிர்‌ தண்மதி கடுப்பச்‌ சாய்ந்தென்‌ 
மடிமிசை துயில வாதி வல்லவ னுரையா லிந்த 

நெடுமுழை யதனி னேராய்‌ நெட்டுடல்‌ வளைக்கும்‌ பாந்தள்‌ 
கடிதினிற்‌ றலையை நீட்டக்‌ கண்டனன்‌ கவலை கூர. 


அப்பெரும்‌ பாந்தள்‌ ளிங்ஙன்‌ வருமுன மடைப்பான்‌ வேண்டி 
யொப்பரு மதியின்‌ காந்தி யுரித்தெனத்‌ துகிலை யென்றன்‌ 
கைப்படக்‌ கீண்டூ@ள்‌ ளோடிக்‌ கரந்திட வடைத்தே னப்பாற்‌ 
றுப்பொடும்‌ வேறு வேறு புழைதொறுந்‌ தோன்றிற்‌ றன்றே. 


இனையன புழைக ளெல்லா மரவெழுந்‌ தெதிரத்‌ துன்ப 
மனதினிற்‌ படரச்‌ சோதிக்‌ கலையினை வலிதின்‌ வாங்கி 
நனிபெறக்‌ கீண்டு கீண்டு நலந்தர வடைத்து நின்றேன்‌ 
குனிசிலைத்‌ தழும்பின்‌ கையாய்‌ கொடுூம்புரை யொன்றல்‌ லாமல்‌ 


முடங்கிநீண்‌ டிருளுள்‌ ளார்ந்த முழையொன்றிற்‌ றலையை நீட்டத்‌ 
தடங்கொள்கோ டிகமில்‌ லாதாற்‌ றாளினை நிமிர்த்துக்‌ காலுந்‌ 
தொடங்கிலா வண்ண நீங்கா தடைத்தனன்‌ றுளைப்பற்‌ பார்ந்தள்‌ 
விடங்கள்கான்‌ றரிதிற்‌ சீறி வெகுளியிற்‌ கடித்த தன்றே. 


ஊறுபட்‌ டூதிரங்‌ கால வலதுளந்‌ தாளைப்‌ பற்றி 

மாறிலா தின்னுந்‌ தீண்டி வாங்கிய ததனா லுள்ளம்‌ 

வேறுபட்‌ டிமைப்பி னேர மெய்மயக்‌ குற்றே னென்று 
மீறிலான்‌ றூதே யிங்ஙன்‌ விளைந்தவா றிதெனச்‌ சொன்னார்‌. 


அடலுறு மரியே றென்னு மபூபக்க ர௬ரைப்பக்‌ கேட்டுப்‌ 

படர்பரு வரலுற்‌ றாதி யளித்திடும்‌ பயனு மோர்ந்து 

புடையினிற்‌ பொருந்துந்‌ தாளைப்‌ பெயர்த்திடூ மெனப்பு கன்றார்‌ 
வடிவினி னிகரின்‌ றென்ன வந்தமா முகம்ம தன்றே. 


தரைத்தலம்‌ புகல வீரந்‌ தகத்தமை நினையா நீட்டு 
மரைத்தடப்‌ பதத்தை மெல்ல வாங்கினர்‌ வாங்கச்‌ சோதி 
விரித்தசூட்‌ டெரிகட்‌ பாந்தள்‌ விளங்கியவ்‌ வளையை நீங்கித்‌ 
துருத்திநீர்‌ வெளிவிட்‌ டென்ன விரைவொடுந்‌ தோன்றி நின்ற. 


நெட்டுடன்‌ முடக்கி வாய்ந்த கழுத்தையு நிமிர்த்து நின்ற 
விட்டறா விடத்தின்‌ பாந்த டனைவிழித்‌ தெதிர்ந்து நோக்கி 
வட்டவா ருதிசூ ழெட்டுத்‌ திக்கினு மணிவா னத்து 

மெட்டிய கீர்த்தி கொண்டோ ரினியன மொழிகள்‌ சொல்வார்‌. 


அருமறைப்‌ பொருளாய்‌ நின்றோ னமைத்தபன்‌ னகமே யாங்கள்‌ 
வரையினோ ரிடூக்க ணுற்று வந்திருந்‌ தனமல்‌ லாமற்‌ 

பரிவுட னுனக்கி யாது குற்றமும்‌ பயின்ற துண்டோ 
தரையினெம்‌ முன்னோர்‌ முன்னா ளியற்றிய தவறு முண்டோ. 


ஏதொரு குறையுஞ்‌ செய்த தின்றிவை யிகழ்ந்தெண்‌ ணாம 
னீதமில்‌ லவரைப்‌ போல நெடும்புடை யதனின்‌ வந்து 

தீதுறக்‌ கொடிய வேகந்‌ தலைகொளச்‌ சினந்து சீறீ 


வேதனைப்‌ படவாய்‌ வைத்த தென்னென விரைவிற்‌ கேட்டார்‌. 


வேறு 

மறையின்‌ வாயுரை கேட்டெழின்‌ முகம்மதை நோக்கி 
நிறுவி நின்றிட நெடுந்தலை நிலத்திடை சேர்த்தி 
முறைமை யின்சலா முரைத்துமுள்‌ ளெயிற்றுவாய்‌ திறந்து 
குறைவி லாதுளத்‌ திருந்தவை யனைத்தையுங்‌ கூறும்‌. 


ஆதி நாயகன்‌ றிருநபி யேயிவ ணடியே 

னீதி யன்றியே தீண்டின னலனெடுங்‌ காலம்‌ 

பூத ரத்தினெம்‌ முன்னவர்‌ சிலமொழி புகன்றா 

ரேதெ னச்செவி கொடுத்திட வேண்டுமெய்‌ யெழிலோய்‌. 


செவ்வி நாயகன்‌ றிருவொளி வினிலுருத்‌ திரண்டு 
குவ்வி டத்தினி லுதித்தரும்‌ புதுமையிற்‌ குலவி 
யவ்வி யங்களைந்‌ தகுமது நபியென வழகா 
யெவ்வெ வர்க்குநன்‌ மறைநெறி நடத்துவ ரெனவும்‌. 


அவர்க்கு நல்வழி யாயிசு லாமினி லானோர்‌ 

சுவர்க்க மெய்துவ ரெனவுமச்‌ சொல்லினைக்‌ கடந்தோர்‌ 
பவக்க டற்கிடந்‌ தலைகுவ ரென்னவும்‌ பரிவி 

னுவக்கும்‌ வேற்றுருச்‌ சமயங்க ளொழிந்திடு மெனவும்‌. 


பொருவி லாக்கடற்‌ புவிநடு மக்கமா புரத்தி 
னரிய நாயகன்‌ நிருமறை விளக்கியங்‌ கிருந்திவ்‌ 
வரையி னுந்தனி வருகுவ ரென்னவு மதீனாத்‌ 
திருந கர்க்கர சிருந்துதீன்‌ நிருத்துவ ரெனவும்‌. 


இனைய வாசக மனைத்தையு முணர்ந்துளத்‌ திருத்திக்‌ 
கனியுஞ்‌ சிந்தையுங்‌ கண்களுங்‌ களிப்புற நோக்கிப்‌ 
புனித மாகுவ தென்றெனத்‌ தினந்தொறும்‌ பொருவா 
நினைவி னேர்வழித்‌ தவத்தொடு மிருந்தன னெடுநாள்‌. 


இற்றை யின்முதன்‌ மூன்றுநாட்‌ டொடுத்திறும்‌ பிடத்திற்‌ 
குற்ற மற்றபே ரொளியொடு மான்மதங்‌ குலவி 

வற்று றாப்புது மணத்தொடுங்‌ கமழ்ந்தன மனத்தி 

னுற்றி தேதெனக்‌ குறித்திடா தொருவளை யுறைந்தேன்‌. 


அந்த ரத்தினும்‌ நிலத்தினும்‌ பெருங்குவ டனைத்தும்‌ 
வந்து வானவர்‌ புகழ்தர வருஞ்சல வாத்தைத்‌ 
சிந்தை கூர்தரப்‌ புகல்வது கேட்டூளந்‌ தேறி 
யெந்தம்‌ நாயக ரிவணுறைந்‌ தனரென விசைந்தேன்‌. 


தொல்லை வல்வினை தொடர்பவங்‌ களைந்துநற்‌ சுவனத்‌ 
தெல்லை யின்பதங்‌ கிடைத்ததின்‌ றெனத்தவழ்ந்‌ தேகி 
வொல்லை யிற்குவ டடங்கலுந்‌ தேடின னொளிருங்‌ 
கல்ல கத்துழை கண்டன னிருவிழி களிப்ப. 


3.4.26 


3.4.27 


3.4.26 


3.4.29 


3.4.30 


3.4.31 


3.4.32 


3.4.33 


3.4.34 


3.4.35 


34 


270 


271 


212 


213 


274 


ல்‌ 


276 


ன்‌, 


276 


219 


வரைமு ழைச்சிறு வாயிலிற்‌ சிலம்பிநூன்‌ மறைப்ப 

விரிசி றைப்புற விருப்பது நோக்கினன்‌ விரைவிற்‌ 
பெருகுங்‌ காப்பழித்‌ திடுவதன்‌ றெனப்பிரிந்‌ தொதுங்கிப்‌ 
புரைய றத்தனி மற்றொரு வளையினிற்‌ புகுந்தேன்‌. 


சிறுப்பு ழைக்குளென்‌ னெட்டூட லொடுங்கிடச்‌ செருகிப்‌ 
புறப்ப டுந்திசை யனைத்தையு மடைத்தனர்‌ புழுங்கி 

வெறுப்பொ டூம்மிருந்‌ தொருவயின்‌ மேவினன்‌ விரைவின்‌ 
மறைப்ப டத்தடத்‌ தாள்கொடவ்‌ வளையையு மறைத்தார்‌. 


வரையி னிற்புற மகலவும்‌ வழியிலா துமது 

திரும லர்ப்பதங்‌ காணவுஞ்‌ செயலிலா தழிந்து 
முரித ௬ரும்படிக்‌ குவட்டுளை யிடந்தொறு முடங்கித்‌ 
திரித லல்லது வெளிப்பட லரிதெனத்‌ திகைத்தேன்‌. 


போது தற்கிட மன்றியும்‌ புதியனா யகன்றன்‌ 

றூத ரைத்தெரி சித்திட வரும்வழி தூர்த்த 

பாத கத்தையு நினைத்துமைக்‌ கொடுவிடம்‌ பழுத்த 
தீது றுங்கொடிற்‌ றெயிற்றறக்‌ கடித்தனன்‌ சிறியேன்‌. 


நெடிய காலமுற்‌ றொருபல னினைத்தவர்க்‌ கடுத்து 
முடியும்‌ போழ்தி னிற்‌ றடூப்பவ ரெவரையு முரணித்‌ 
தடித னன்றெனு மறிவினாற்‌ றடிந்ததே யன்றிப்‌ 
படியி னேர்தவ றிலனென வுரைத்தது பாந்தள்‌. 


பாந்தள்‌ கூறிடக்‌ கேட்டலும்‌ பதுமமென்‌ மலரிற்‌ 

சேந்த பொன்முகக்‌ குளிர்ப்பொடுங்‌ களிப்பொடூஞ்‌ சிறப்ப 
வாய்ந்த வாய்மையின்‌ விளித்தரு குறவர வழைத்துக்‌ 
கூர்ந்த தம்மனத்‌ துவகையிற்‌ சிலமொழி கொடுப்பார்‌. 


நெறியு ரைத்தனை கண்டனை நிலநெடுங்‌ காலத்‌ 

துறவு கொண்டனை பவத்தொடர்‌ துன்பமு மொழித்தாய்‌ 
குறைவ றப்பலன்‌ படைத்தனை வாழ்ந்துநின்‌ குலத்தோ 
டூறைகெ னப்புக ழொடுமுரைத்‌ தனர்மறை யுரவோர்‌. 


வேத நாயக ருரைத்தலும்‌ விடத்தெயிற்‌ றரவம்‌ 
பாத மென்மல ரிடத்தினிற்‌ சிரங்கொடுூ பணிந்து 
கோத றக்கலி மாவெடூத்‌ தோதிமெய்‌ குழைத்துப்‌ 
பூத ரத்துறு நெடுவளை யிடைபுகுந்‌ ததுவே. 


அரவ கன்றபி னெழிலபூ பக்கர்செம்‌ மலர்த்தாள்‌ 
விரித ருங்கடி வாயினிற்‌ கொடுவிட மகல 

மரையி தழ்த்துளி நீரினை விரலினால்‌ வாங்கிப்‌ 
புரைய றத்தட வினர்செமும்‌ புகழ்முகம்‌ மதுவே. 


இருள கற்றிய கதிரவன்‌ கதிரென விதழிற்‌ 

பரிவு பெற்றிடு மமிர்தநீ ர௬ுடலெலாம்‌ பரந்த 

கரிய வெவ்விட மனைத்தையு மணுவறக்‌ கடிந்து 
சொரியுங்‌ காந்திகொண்‌ டரியமெய்‌ மாசறத்‌ துடைத்த. 

பன்ன கக்கொடு விடப்பெரும்‌ பருவர நீர்ந்து 
மின்னு செங்கதிர்‌ வேலபூ பக்கரும்‌ விறலார்‌ 
மன்னர்‌ மன்னவர்‌ முகம்மது நபியுடன்‌ வரையி 
னின்னி சைப்புக ழொடும்புதி யனைத்தொழு திருந்தார்‌. 


விடமீட்ட படலம்‌ முற்றிற்று. 
ஆகப்‌ படலம்‌ 4க்குந்‌ திருவிருத்தம்‌... 280 


3.05 சுறாக்கத்துக்‌ தொடர்ந்த படலம்‌ (281 -- 330) 


அடுக்க லின்புற மூன்றுநா ளிருந்துநா லாநாள்‌ 
விடுக்குஞ்‌ செங்கதி ராதவன்‌ மேற்றிசைக்‌ கடலு 
ளொடுக்கு மெல்வையி னத்தரி யிரண்டுட னுவனு 


மிடுக்க ணின்றிமெய்த்‌ திடத்தொடூ மவ்விடத்‌ தெதிர்ந்தான்‌. 


கதிர்பு குந்திருள்‌ பரந்தது தொத்தினன்‌ கடிதி 


னெதிரி னொட்டக மிரண்டுங்கொண்ட டடூத்தன னினியிவ்‌ 


விதிரு மென்மலர்க்‌ கான்செறி வரையிடம்‌ விடுத்துப்‌ 
புதிய தோர்நெறி புகவெழு மெனநபி புகன்றார்‌. 


முத்தி ரைத்திரு வாய்மொழி முறைமையிற்‌ சிதகாப்‌ 
பத்தி யினபூ பக்கரு முகம்மதும்‌ பரிவிற்‌ 

குத்தி ரப்புறம்‌ விடுத்தெழுந்‌ தனர்கதிர்‌ குலவச்‌ 
சித்தி ரத்திரு மதியிருந்‌ தெழுந்தன சிவண. 


துட்ட வல்விலங்‌ கினங்களொன்‌ றொன்றினைத்‌ துரத்தி 
விட்ட வாய்க்குர லதிர்தரும்‌ வரையிடை விரைவின்‌ 
பட்ட காரிருட்‌ போதினிற்‌ படரொளி குலவ 


வொட்ட கத்தின்மேற்‌ கொண்டனர்‌ தூதரி னுயர்ந்தோர்‌. 


அறிவின்‌ மிக்கபூ பக்கரு மாமிறென்‌ பவனும்‌ 

பிறிதோ ரொட்டக மேற்கொடு வதிந்தனர்‌ பிறங்கிச்‌ 
செறியும்‌ வல்லிருட்‌ கானிடை யாவர்க்குந்‌ தெரியா 
திறுகற்‌ சின்னெறி கொண்டனன்‌ கூலியி னிளவல்‌. 


நஞ்ச முள்ளெயிற்‌ றரவுறை வரையினள்‌ ளிருளிற்‌ 
பஞ்ச ரத்திருந்‌ தெழுமரி யேறெனப்‌ பரிவின்‌ 

கஞ்ச மென்முக மலர்தரப்‌ போயினர்‌ கணியா 
வஞ்சர்‌ நெஞ்சகம்‌ போன்றமுட்‌ சிறுநெறி வனத்தில்‌. 


கூன வான்றொறு வெனுங்குவட்‌ டிடையெழில்‌ குலவுந்‌ 
தான வாரண முகம்மதின்‌ றனுவிற்றண்‌ கதிரால்‌ 

வான வாவிர வியன்கதி ரெனமலை மலைந்து 

கான வாரணக்‌ குலஞ்சிலம்‌ பினகடல்‌ கடுப்ப. 


எயிற்று வல்விலங்‌ கினந்தரி கானெலா மெடுத்து 
வயிற்றி டைப்படூத்‌ திருந்தவல்‌ லிருட்குல மறுகப்‌ 

பயிற்றும்‌ வேதவா சகமுகம்‌ மதைக்கொடு பரிவின்‌ 
கயிற்ற சைப்பிடா தேகின சுரிநெடுங்‌ கழுத்தல்‌. 


ஆவி போலுறு தோழரு மரசநா யகருங்‌ 

காவின்‌ கானையும்‌ வளைசெறி பொறைகளுங்‌ கடந்தார்‌ 
பூவி ரிந்தசூட்‌ டளகொடும்‌ புள்ளினம்‌ புலம்ப 

வீவி லாக்கனைத்‌ திரைக்குணக்‌ கடற்றிசை வெளுத்த. 


மட்டு வார்பொழில்‌ சூழ்தரு மக்கமா நகரம்‌ 

விட்டு நந்நபி கொடியவெங்‌ கானிடை விளங்கப்‌ 
பட்ட காரண மெவைகொலென்‌ றஞ்சியுட்‌ பயத்தோ 
டெட்டிப்‌ பார்ப்பபோ லெழுந்தன னெடுங்கதி ரிரவி. 


இரவின்‌ முட்செறி வனங்கடந்‌ திரவிதோன்‌ றியபின்‌ 
பரல்கி டந்தவெம்‌ பாலையிற்‌ பகனடுப்‌ போதி 

லொருகு றும்பொறை யிடத்தினி லறிவுறு முரவோர்‌ 
விரைவி னேகியங்‌ கிறங்கினர்‌ நிழலிலா வெயிலின்‌. 


கடங்க டந்துமெய்‌ வருந்தியங்‌ கிருந்தகா வலர்க்கோர்‌ 
படங்க லின்புறம்‌ விரித்திருந்‌ தனரபூ பக்க 

ரடங்க லாரெனுங்‌ குபிரறுத்‌ திடவவ தரித்தே 

மடங்க லேறெனத்‌ துயில்புரிந்‌ தனர்முகம்‌ மதுவே. 


பஞ்சின்‌ மெல்லணை விடுத்தரும்‌ பரலினிற்‌ படுத்த 
மஞ்சு லாங்குடை யரசரை நோக்கிவஞ்‌ சகரான்‌ 
மிஞ்சும்‌ வல்வினை யெனத்திசை தொறும்விழி பரப்பி 
யஞ்சி யையமுற்‌ றிருந்தனர்‌ துணையபூ பக்கர்‌. 


செறிம யிர்த்திரு கியமருப்‌ புடைச்சிறு கவைக்காற்‌ 
குறும றித்திர ளொடூமயிர்ப்‌ போர்வைதோட்‌ கொண்டு 
வெறிக மழ்ந்திவ ணிருப்பவ ரெவரென வியந்து 

தறிகை கோல்கடை காலொடு சார்ந்துநோக்‌ கினனால்‌. 


அடைந்து நோக்கிய தொறுவனை விளித்தபூ பக்கர்‌ 
மிடைந்த விக்கொறி நின்னதோ பிறரதோ விளம்பென்‌ 
றடைந்தி லாமொழி கொடுத்தலுந்‌ திரியுமென்‌ னுருக்க 
ளொடும்பு றச்சில கூலியு முளதென வுரைத்தான்‌. 


கூலி யின்கொறி விடுத்துநின்‌ கொறியினைக்‌ குறுகிப்‌ 
பாலி னைக்கறந்‌ திவண்டரு கெனப்பணிந்‌ தோடிக்‌ 
காலி னைத்தகைத்‌ துறுங்கடை காலினிற்‌ கறந்து 
சீல முற்றவ ரிடத்தினிற்‌ கொடுத்தனன்‌ றிறலோன்‌. 


வில்லு மிழ்ந்தமெய்‌ முகம்மதுந்‌ துயிலினை விடுத்திட்‌ 
டொல்லை யின்னெழுந்‌ திருந்தபி னுயிரெனுந்‌ துணைவர்‌ 
முல்லை மன்னவன்‌ றருநறும்‌ பாலினை முறையாச்‌ 

செல்லு லாங்கரத்‌ தளித்தலும்‌ பொசித்தனர்‌ சிறப்ப. 


மந்த ரப்புய முகம்மது மதிமுக நோக்கிக்‌ 
கந்த மென்மலர்ப்‌ பதமிரு சுரங்கொடூ தடவி 

யெந்தை யீர்பவந்‌ துடைத்தன னெனப்புகழ்ந்‌ திடையன்‌ 
புந்தி கூர்தரக்‌ கொறியொடும்‌ வனத்திடைப்‌ போனான்‌. 


இருந்த நாயக ரிருவரு மிவணெடு நேரம்‌ _ 
பொருந்த நீதென வத்திரிப்‌ புறத்தணை விசித்து _ 
வருந்தி லாதெழுந்‌ தருங்கட நெறிகளை மறுத்துத்‌ 
திருந்து நன்னெறி யிஃதென விரைவொடூஞ்‌ சென்றார்‌. 


இகன்ம னத்தபூ ஜகல்விடு மொற்றர்க ளியாரும்‌ 

பகும னத்தொடும்‌ பன்னெறி தொறுந்தொறும்‌ படர்ந்தார்‌ 
சகியி லாதொரு கொடியவன்‌ றனித்தொரு பரிமேற்‌ 
றிகைம றுத்தவ ரிருவரும்‌ வருநெறி சேர்ந்தான்‌. 


கிள்ளை வேகமும்‌ வலக்கரங்‌ கிடந்தவெள்‌ வேலும்‌ 
வெள்ளை மென்றுகிற்‌ கஞ்சுகி நனைதரும்‌ வெயர்வுந்‌ 
துள்ளி நாற்றிசை பரப்பிய துணைவிழி களுமாக்‌ 
கள்ள வன்மனத்‌ தவன்வரும்‌ வரவினைக்‌ கண்டார்‌. 


மாதி ரத்தினை யடர்ந்ததிண்‌ புயத்தபூ பக்கர்‌ 

சீத மெய்நறை முகம்மது திருமுக நோக்கி 

வேத னைத்தொழி லபூஜகல்‌ திசைதொறும்‌ விடுத்த 
தூத ரின்னுள னலதுவே றலனெனச்‌ சொன்னார்‌. 


கசைபு றம்புடைத்‌ திடப்புவி யதிர்ந்திடக்‌ கலிமா 
விசையும்‌ வேகமுங்‌ கையினிற்‌ சுழற்றிய வேலு 

நசைவி டாதுகொண்‌ டிவணடுத்‌ தனனிக னடப்ப 
விசைவன்‌ வேறினி யுரைப்பதின்‌ றென்னவு மிசைத்தார்‌. 


வலிய வெம்பகை வளைந்திடிற்‌ றனித்தவர்‌ மனத்தி 
னலிவி லாதெதிர்ந்‌ தடருதல்‌ தீனடு நிலைமை 
கலியி தென்கொலென்‌ றையுதல்‌ கலங்குத லீமா 
னிலையும்‌ வீரமும்‌ புறம்விடுத்‌ திடுபவர்‌ நெறியே. 


இறுதி யற்றவ னொருவனா மிருவரிங்‌ கெய்தி 

மறமு திர்ந்தெதிர்‌ வருபவ னொருவன்மற்‌ றிவனாற்‌ 
பெறுவ தென்கொலென்‌ றுரைத்தனர்‌ தீனிலை பிரிக்குஞ்‌ 
செறுந ராகிய விலங்கினங்‌ கெடவருஞ்‌ சீயம்‌. 


புறாக்கத்‌ தும்பருந்‌ துயவும்பா சடைத்தருப்‌ பொரிய 

மறாக்க திர்க்கதி ரவன்சுடூ நெடுஞ்சுர வழியி 

னுறாக்க டூம்விசைக்‌ குசைப்பரி கடிதிற்கொண்‌ டோடிச்‌ 
சுறாக்கத்‌ தென்பவன்‌ களிப்பொடு மடுத்தனன்‌ றொடர்ந்தான்‌ 


அடுத்த வெம்பகை வனைமனத்‌ திடையதி சயித்துப்‌ 
படுத்த மண்டனை நோக்கியிப்‌ பாதகன்‌ பரியை 

விடுத்தி டாவிழுங்‌ காவகைக்‌ குளம்பினை விசித்துப்‌ 
பிடித்தி டென்றனர்‌ தூதென தீனிலை பிடித்தோர்‌. 


ஈண்டு வல்லவன்‌ றூதர்தந்‌ திருமொழிக்‌ கியைய 
வேண்டு மல்லது வெறுத்திட லரிதென விரும்பித்‌ 

தூண்டி வந்தவன்‌ பரியினாற்‌ குளம்பையுஞ்‌ சுருக்கிப்‌ 
பூண்ட ரங்கெனன்‌ பிடித்தது கடனடுப்‌ புடவி. 


புதிய சித்திர மெனப்புரி நூலுடைக்‌ குயவன்‌ 

கதையி னாற்சமைத்‌ திடூபரி யென்னவுந்‌ துணுக்காக்‌ 
குதியி லதுறை யாவளை முகங்குழை யாது 

பதிய நின்றது கொடியவன்‌ விடுநெடும்‌ பரியே. 


கடிய வெம்பரி நடந்தில வெனமனங்‌ கனன்று 
நெடிய மத்திதை விசைதர வங்கையி னிமிர 

வடிய டித்தனன்‌ காலினிற்‌ புடைத்தன னனைய 
கொடுமை யாற்றலை யசைத்தது நடந்தில குதிரை. 


வேறு 


தொலைதொடர்ந்தெய்த்‌ திடுங்குணமோ கடூவிசையாற்‌ 


குளம்புதுண்டப்‌ பட்ட தோமெய்‌ 
மலைதரவஞ்‌ சனைவிளக்கு முகம்மதுசெய்‌ 
வினைத்திறனோ மாய மியாதென்‌ 
றுலைவுறுநெஞ்‌ சினனாகிக்‌ கவிழ்ந்துநோக்‌ 
கலும்வேக மொடுூங்க வாசி 
நிலைபடநாற்‌ குளம்பையும்பூ தலம்புதையப்‌ 
பிடித்திறுக்கி நெருக்கக்‌ கண்டான்‌. 


துரகதத்தின்‌ பதத்தினைப்பூப்‌ பிடித்திருப்ப 
தகுமதுதஞ்‌ சூழ்ச்சி யாமென்‌ 
றெரியுமனம்‌ வெகுளாது முகமலர்ச்சி 
கொடுூப்பவர்போ லினிது நோக்கி 
வரகருணைக்‌ குரிசினும்மைத்‌ தொடர்வதிலை 
யிகன்மறுத்து மக்க மீதிற்‌ 
பரிவுடன்செல்‌ குவன்புடவி விளைக்குமிடர்‌ 
தவிர்த்திரெனப்‌ பணிந்து சொன்னான்‌. 


சத்தியமும்‌ பொறையுமன நீங்காத 
நெறிதவறாத்‌ தரும வேந்தும்‌ 
புத்தமுத மொழுகுமறை விளைந்ததிரு 
வாய்மலர்ந்து புடவி நோக்கி 
யத்திரியின்‌ றடைபடுத்தல்‌ விடுத்தியென 
விடூுத்திடமண்‌ ணதிரத்‌ தாவி 
யெத்திசையுந்‌ தடவிவரு மருத்தென்னத்‌ 
தாள்பெயர்த்திட்‌ டெழுந்த தன்றே. 


புன்மைகவர்‌ வஞ்சகநெஞ்‌ சினர்க்குமறை 
தினந்தோறும்‌ புகட்டி னாலும்‌ 

நன்‌ மைபய வாரெனுஞ்சொற்‌ பழமொழியைப்‌ 
புதுக்குவன்போ னடுூக்க நீங்கிக்‌ 

கொன்னுனைவேல்‌ கொடுதாக்கி முகம்மதினைக்‌ 
தரைவீழ்த்திக்‌ கொல்வே னென்ன 

வன்மைமனத்‌ தொடும்புரவி தனைநடத்தி 
வெகுண்டுவந்தான்‌ மதியி லானே. 

சினந்துவெகுண்‌ டடற்பரிகொண்‌் டடர்பவனை 
முகம்மதுதந்‌ திருக்க ணோக்கி 
மனந்தனிற்புன்‌ முறுவலொடும்‌ வெகுளாது 
முன்போல்வன்‌ பரியின்‌ றாளை 
யினம்பிடுத்தி டெனவுரைப்பக்‌ கொடியவன்ற 
னுயிர்பிடுங்கி யெடுத்து வாரிக்‌ 
கனந்தனிலுட்‌ படுத்தியுணும்‌ படிமுழந்தா 
டெரியாமற்‌ கவ்விற்‌ றன்றே. 


கள்ளமிகல்‌ பழிபாவ மாறாத 
கொடியசுறாக்‌ கத்தென்‌ றோது 
முள்ளிரக்க மில்லாதான்‌ முகம்மதுதந்‌ 
திருப்பெயரை யுரைத்துக்‌ கூவி 
விள்ளரிய குறைசெயினும்‌ பொறுத்தளிப்ப 
துமதுமறை மேன்மை யன்றோ 
தள்ளரிய தடைவிடுத்தி ரிகலேனென்‌ 
றகம்வேறாய்ச்‌ சாற்றி னானால்‌. 


இகலெடுத்து வருமுரைத்‌ தவர்மறுத்தும்‌ 
வணக்கமொழி யிசைத்தா ரென்னிற்‌ 
புகலரிய பிழைபொறுத்தங்‌ கவர்செயலுக்‌ 
கியல்படுத்தல்‌ புந்தி நேரென்‌ 
றகமதனி லகுமதுதா நினைத்தவனி 
தனைநோக்கி யாடன்‌ மாவின்‌ 
றகைதவிர்த்தி டெனவுரைப்ப வெவர்க்குந்தெரி 
தரத்திரியத்‌ தள்ளிற்‌ றன்றே . 


சுடரிடத்திற்‌ பதங்கநினை வறியாது 
வருவதுபோற்‌ சுறாக்கத்‌ தென்போன்‌ 
புடவிபரிப்‌ பதம்பிடிக்கு முனம்வேகத்‌ 
தொடுமடுத்துப்‌ பொருவி லாத 
வடவரைபோற்‌ புயமுகம்ம தினைச்செகுப்ப 
வேண்டுமென மனத்திற்‌ றாங்கி 
கடிதினிற்கை வேல்கழற்றி யிமைக்குமுனம்‌ 
வரநபியும்‌ கண்ணுற்‌ றாரால்‌. 


எடூத்தகொலைத்‌ தொழின்மறுப்பத்‌ தடையிருபோ 
தடுப்பமனத்‌ தினிலெண்‌ ணாது 

தொடுத்தவன்றன்‌ மனவலியும்‌ வாள்வலியு 
மதிசயித்துத்‌ தூயோன்‌ றூத 

ரடூத்தபகை களைதரு மதீனநகர்க்‌ 
கேகியபின்‌ னாத லென்றாற்‌ 

கடூத்திகலி யிவன்விளைக்கு மமரறிவ 
தென்கொலெனக்‌ கருத்துட்‌ கொண்டார்‌. 


சிந்தையினில்‌ வெருவலற முரணாடிப்‌ 


பின்னுமெனைத்‌ தெறுத றேறி 
வந்தனன்றன்‌ வீரமுங்கோ ரமுநடுங்கப்‌ 

பற்றெனவாய்‌ மலர்ந்து கூறக்‌ 
கந்துகத்தின்‌ பதநான்கு மடிவயிறு 

மங்கவடிக்‌ காலுங்‌ கூட்டிக்‌ 
குந்தியசை வறவமிழ்த்திப்‌ பதித்ததென 

வசுந்தரைவாய்க்‌ கொண்ட தன்றே. 


தள்ளாத வருத்தமுடற்‌ றேலாத 
பயமிதயத்‌ தடத்த டாகங்‌ 
கொள்ளாத நலிதலையந்‌ துன்பமுடன்‌ 
சூழ்ந்துகுடி கொண்டு தோன்ற 
விள்ளாத துணிவுமற மதமூக்க 
மிகனினைவு வெகுளி மானம்‌ 
புள்ளாரும்‌ வேல்வீர மனைத்துமதி 
மறப்பப்புறம்‌ போய தன்றே. 


பாடலத்தின்‌ பதமுமத னகடுமவன்‌ 
பரம்படுதப்‌ படியுந்‌ தோன்றா 
தீடுபடக்‌ கவ்வ்யது நபியினுரை 
மறுத்தோரை யெரிமீக்‌ கொண்டு 
சூடுபடு மழற்குழிவெவ்‌ விடப்பாந்தட்‌ 
பகுவாயின்‌ றுளைப்பற்‌ பூண 
வோடியற விழுங்குவதி த்‌ தரமெனச்சொல்‌ 
வதுபோல வுணர்த்திற்‌ றன்றே. 


தலையசைத்து வால்வீசிப்‌ புரவிபடும்‌ 
பாடூமிரு தாளி னோவின்‌ 

மலையமனம்‌ வேறாகிக்‌ கைவேலை 
நிலஞ்சேர்த்தி வாயங்‌ காந்து 

சொலுமொழிய்‌ தெனவறியா தடிக்கடிவாய்‌ 
குழறிவிழி சுழல வாடி 

யுலையிலிடு மெழுகாகி யென்செய்வோ 
மிதற்கெனநின்‌ றுருகி னானால்‌. 


அபுஜகல்த னுரைதேறி நாற்றிசைக்கும்‌ 
பரந்தவர்போ லாகா வண்ண 


மிவர்திசையிற்‌ கொணர்ந்திடுக்கண்‌ விளைத்ததுநம்‌ 


விதிநோவ தென்கொல்‌ மாயாச்‌ 
சவிதரள வுருவெடுத்தோ ரிரங்கார்மே 

லிரங்கியுரை சாற்றி னாலும்‌ 
புவிவிடூவ தலவிறுதி முடிந்ததெனப்‌ 

பொருமலொடும்‌ புலம்பி னானால்‌. 


மனைமனைவி புதல்வர்பொரு ளவைநினைந்து 


கண்ணீர்வார்ந்‌ தொழுகி யோட 
வினுமுகம்ம தினைப்பரவிக்‌ கேட்கிலவ 
ரிரங்குவரென்‌ நிதயந்‌ தேறித்‌ 
தனியவன்றன்‌ நிருத்தூதே முகம்மதுவே 
பொறைக்கடலே தமியேன்‌ கூற்றை 
யுனதுசெவிக்‌ கிடவேண்டும்‌ வேண்டுமென 
விரக்கமொடு முரைக்கின்‌ றானால்‌. 

என்போலுஞ்‌ சிறியர்பெரும்‌ பழியடுத்த 
குறைபிழையா யிரஞ்செய்‌ தாலும்‌ 
பொன்போலு மனப்பெரியோர்‌ பொறுப்பரெனு 
மொழிதமியேன்‌ புந்திக்‌ கேற்ப 
நின்பாலிற்‌ கண்டறிந்தேன்‌ சிறியேனுய்‌ 
திறத்தினொடிந்‌ நிலத்தில்‌ வாழ 
முன்போலுங்‌ காத்தளித்தல்‌ வேண்டுமது 
நினதுமறை முறைமைத்‌ தாமால்‌. 3.5.46 
52 
உறுதியென மனத்திருத்தி யெனக்கிரங்கிப்‌ 
புடவிவிடற்‌ குரைசெய்‌ தீரான்‌ 
மறுமொழியில்‌ லெனவகல்வே னினந்தேடி 
வருபவர்க்கு மறைத்துக்‌ கூறி 
நெறியுடன்‌ குரைத்துமணி மூதூர்கொண் 
டணைகுவனிர்‌ ணயமீ தென்னைப்‌ 
பெறுமவர்க டம்மாணை குபலாணை 
யுறுதியெனப்‌ பிதற்றி னானால்‌. 3.5.47 
328 
நிற்குநிலை நில்லாது வசனமறுத்‌ 
திருமுறைநிண்‌ ணயமில்‌ லேனோ 
லெற்குரைக்க நாவிலையோர்‌ நொடிப்போதி 
லிருதாளு மிறுமல்‌ லாது 
பொற்பரியி னுயிருமென துயிருமழி 
வதுசரதம்‌ பொருவி லாத 
நற்குணத்தீ ரழித்தலுங்காத்‌ தளித்தலுநின்‌ 
கிருபையென நவிற்றி னானால்‌. 3.5.48 
329 
கலங்கிவலி யிழந்துரைத்த மொழியனைத்துந்‌ 
திரண்டுதிருக்‌ காது ளோடி 
யிலங்கியநன்‌ மறைததும்பு மனத்துறையக்‌ 
குறைபோக்கி யிரக்க மூறி 
விலங்கினத்தின்‌ றளையிவன்காற்‌ றளைவிடுத்தி 
யெனவிபுலை விடுத்த லோடும்‌ 
பிலங்கிடந்து பிறந்தெழுந்து வருபவர்போற்‌ 
புரவியுடன்‌ புறப்பட்‌ டானால்‌. 3.5.49 
330 
வாசியுடன்‌ முகம்மதுதாள்‌ பணிந்துவரு 
நெறிமீட்டு மக்க நோக்கி 
யாசடூத்த திவணிவணென்‌ றவ்வழியும்‌ 
விலங்கிவிரைந்‌ தகலுங்‌ காலைப்‌ 
பூசலிடத்‌ தொடர்ந்துசிலர்‌ வருபவர்க்கு 
நன்குரைத்துப்‌ புறம்பு காமற்‌ 
பாசமுற வுடன்கூட்டிப்‌ பரிவொடும்போய்ப்‌ 
புகுந்தனனப்‌ பதியின்‌ மன்னோ. 3.5.50 


சுறாக்கதுத்‌ தொடர்ந்த படலம்‌ முற்றிற்று. 
ஆகப்‌ படலம்‌ 5-க்குத்‌ திருவிருத்தம்‌...330 

3.06 உம்மி மகுபதுப்‌ படலம்‌ (331 - 356 ) 


காயும்‌ வெஞ்சுரத்‌ திடைதொடர்ந்‌ தனன்மனங்‌ கலங்கிப்‌ 
பாயும்‌ வீரவெம்‌ பரியுடன்‌ வரும்வழி பார்த்துப்‌ 

போய பின்னபூ பக்கரு முகம்மதும்‌ புளகித்‌ 

தேயி ழிந்தறி வுடன்றொழு தவிடம்விட்‌ டெழுந்தார்‌. 


கறையில்‌ வெண்டிரை யுண்டவண்‌ கவிகைமுன்‌ னிழற்றக்‌ 
குறையு நீடருத்‌ தளிர்த்தலர்‌ நறவுகொப்‌ பிளிப்பப்‌ 
பறவை யெங்கணுஞ்‌ செமும்புகழ்‌ பாடவொட்‌ டகத்தின்‌ 
முறையி னேகின ரிறையரு ணிறைமுகம்‌ மதுவே. 


கரைகொ ழித்தவெண்‌ வண்டலு நெடியகான்‌ யாறுந்‌ 
திரைய லம்பிய குறுஞ்சுனை யிடங்களுஞ்‌ செறிந்து 
விரைகொண்‌ முல்லையம்‌ பந்தரும்‌ விளைநறா வுடைந்து 
சொரியுங்‌ கொன்றையுந்‌ தோன்றிடச்‌ சென்றனர்‌ தூயோர்‌. 


வேயி சைத்தொனி யிருசெவி குளிர்தர வெருவாக்‌ 
காயும்‌ வெஞ்சின வாரணம்‌ பொருவகண்‌ களிப்பத்‌ 
தோயும்‌ வெண்டயிர்‌ நறுநறை நாசிக டூளைப்பப்‌ 
பாய ரிக்குல மெனநெறி குறுகிடப்‌ படர்ந்தார்‌. 


நிறையுஞ்‌ சாமையின்‌ போர்க்குவை வரைகளை நிகர்ப்ப 
வறையு முல்லையம்‌ பறைகட லமலையை யவிப்பக்‌ 
குறைவில்‌ பாலடூ புகையிரு விசும்பெனக்‌ குலவப்‌ 
பறழின்‌ வாய்த்தொனி யிடையிறா திருந்ததோர்‌ பாடி. 


வந்த ரும்பெரு மொட்டக மிழிந்தபூ பக்க 

ரெந்தை யீரிளைப்‌ பாறிமற்‌ றேகுவ மென்னப்‌ 

பந்த ரின்றியோர்‌ புறம்வெளிப்‌ படூம்பழ மனையிற் 
சிந்தை நேர்ந்தவ ணடைந்தனர்‌ தெரிமறைச்‌ செம்மல்‌. 


அம்ம லோதிவெண்‌ ணூலினிற்‌ பிறங்கிட வழகார்‌ 

கொம்மை வெம்முலை தாழ்ந்தணி வயிற்றிடை குழைய 
வம்மி னியாவரென்‌ றொருமொழி வழங்கியங்‌ கிருந்தா 
ளும்மி மஃபதென்‌ றிடும்பெயர்‌ விருத்தைய ளொருத்தி. 


ஆயர்‌ தங்குல விருத்தையை விளித்துநின்‌ னகத்துட்‌ 
போயெ மக்குண வுளதெனிற்‌ றருகெனப்‌ பொருந்தாக்‌ 
காயும்‌ வன்கலிச்‌ சாமமும்‌ வறுமையுங்‌ கலந்து 

மாயு மில்லின ளருள்வதொன்‌ றிலையென வகுத்தாள்‌. 


திரைக்கு மெய்யினண்‌ மனைப்புறஞ்‌ செறிமயிர்க்‌ கொறியொன்‌ 
றிரைக்கு நொந்தவ ணிருப்பக்கண்‌ டிவ்வுரு மடியிற்‌ 

சுரக்கும்‌ பாலிலை யோவென மகிழ்வொடுந்‌ தூண்டி 

யுரைக்க நந்நபி முகம்மதுக்‌ கெதிரெடூத்‌ துரைப்பாள்‌. 

என்னி னும்முதிர்ந்‌ தரும்பெரு நோயினா லிடைந்த 
வன்ம லட்டது திரிவதற்‌ குயிரிலா வரடு 

தன்ம மில்லவண்‌ மனையினிற்‌ சார்ந்தநீ ரிசைத்த 
லின்மை நோயினும்‌ வலிதென வவசமுற்‌ றிசைத்தான்‌. 


விருத்தை யென்னுமத்‌ தொறுவிசஞ்‌ சலமொழி விளம்பக்‌ 
கருத்தி னூடுற விரங்கிமா நோயினிற்‌ கசிந்து 

வருத்த முற்றமை மலட்டினைக்‌ கொணர்கென வலிதிற்‌ 
றிருத்தி மென்மெல முகம்மது திருமனம்‌ விடுத்தாள்‌. 


நிகரி லானருட்‌ டூதுவர்‌ நெடுங்கர நீட்டித்‌ 

தகைய மைமுது கிடத்தினிற்‌ பயப்பயத்‌ தடவப்‌ 

பகரு தற்கரி தாயிடந்‌ தழைத்துடல்‌ பருத்துப்‌ 

புகர றக்கொழுந்‌ திளைமையிற்‌ செழுமையும்‌ பொதிந்த. 


நிரைத்த செம்மயிர்க்‌ குறங்குக ளகறர நிமிர்ந்து 
விரித்த திற்றிரண்‌ டடிவயி றுறமடி வீங்கிச்‌ 

சுரித்த சின்முலை நீண்டூவிம்‌ மிதத்தொடுஞ்‌ சுரந்து 
புரைத்த லந்திறந்‌ தமுதெழுந்‌ தோடின புவியில்‌. 


மூத்தி ௬ுந்தவ டனைவிளித்‌ துனதுகை முறையாய்‌ 
நாத்தி ர௬ுந்தநல்‌ லமுதுகொள்‌ கெனநபி நவில 
வாய்த்தி ருந்தது பசிக்கென வெழுந்துதன்‌ மனைக்குட்‌ 
பாத்தி ரந்தனை யெடூத்தனள்‌ கறந்தனள்‌ பாலை. 


வரங்கொண் மைமுலை யினுமொழு கினவென மகிழ்வி 
னரங்கி னுள்ளிருந்‌ தெடுத்தபாத்‌ திரமடங்‌ கலினு 
மிரங்கும்‌ பால்கறந்‌ தணியணி நிரப்பின ளினியென்‌ 


கரங்கள்‌ சோர்ந்ததென்‌ றிடைநிலஞ்‌ சேர்த்தினள்‌ கடைகால்‌. 


அடுத்த கேளிருக்‌ குரைத்தலு மவரவர்‌ கரத்தி 
னெடுத்த பாத்திரந்‌ தொறுந்தொறுங்‌ கறந்தனி தேகி 
விடுத்த போதினு மொழுகிய சுரப்புமென்‌ மேலுங்‌ 
கொடுத்து நின்றது முகம்மது காரணக்‌ கொறியே. 


வாய்ந்த மெல்லிடை யிடையர்தங்‌ குலத்துறு மடவா 
ளாய்ந்த வர்க்கிடர்‌ விளைப்பவர்‌ வளமெனு மடுப்பிற்‌ 
காய்ந்த பாலினை வடித்துவண்‌ டாமரைக்‌ கரத்தி 

னீய்ந்து நின்றன எருந்தினர்‌ துணையொடு மிறசூல்‌. 


இதந்த ரும்பெரும்‌ புதுமையை யருணபி யிறசூல்‌ 
பதந்த னிற்பணிந்‌ திருங்கலி மாமொழி பகர்ந்து 
மதந்த ழீ இயிசு லாமினி லாயினாள்‌ வணங்கி 
நிதந்த ௬ந்தவத்‌ தொழுகையின்‌ முறைவழி நின்றாள்‌. 


இன்று வந்திவ ணிருவர்க ளிருந்தனர்‌ கிழவா 

டொன்று கண்டனர்‌ பாலுரு வாக்கின்‌ ௬லகிற்‌ 

பொன்றி லாப்புகழ்‌ விளைத்தனர்‌ புதுமைகொ லெனவே 
நின்று நோக்கினர்‌ பாடியிற்‌ றொறுவர்க ணிறைந்தே. 

தேயுஞ்‌ சிற்றிடை மடந்தைய ளொருத்திதன்‌ றிறத்தான்‌ 
மாய வன்குபிர்‌ போக்கிநந்‌ நபிவழி வழுத்திப்‌ 

பாய ரிக்கயல்‌ விழிமட வாரொடும்‌ பாடி 

யாயர்‌ தங்குலத்‌ தவரிசு லாமினி லானார்‌. 


அற்றைப்‌ போதினின்‌ மக்கமா நகரவ ரறியச்‌ 
சுற்றுங்‌ காவதங்‌ கேட்டிடக்‌ கவிதையின்‌ றொடராப்‌ 
பற்ற லார்குலங்‌ கெடச்செழுந்‌ தீனிலை படர 


வெற்றி கொண்டொரு தொனிமுழங்‌ கியதுவிண்‌ ணிடத்தில்‌. 


மரும லர்ப்பொழின்‌ மதீனத்தி னேகுமவ்‌ வழியி 

லிருவர்‌ வந்தொரு முல்லையம்‌ பாடியி னிறங்கிப்‌ 
புரிவெண்‌ ணூற்குழன்‌ முதியவண்‌ மனையிற்புக்‌ கிருந்து 
விரியுங்‌ காரணப்‌ புதுமைகள்‌ பலபல விளைத்தார்‌. 


கதிகொள்‌ காரணங்‌ கண்டுகண்‌ களித்தவ ணிருந்தவ 
பொதுவர்‌ தங்குலத்‌ தொடுமிசு லாமினிற்‌ பொருந்தி 
யதிவி தத்தொடுந்‌ தீனிலைக்‌ குரியவ ராகிப்‌ 

பதவி பெற்றுநற்‌ செல்வமும்‌ வளம்பெறப்‌ படைத்தார்‌. 


பலாப லன்றருந்‌ தீனிலை மறுத்தவர்‌ பலர்க்கும்‌ 

பலாய டைந்ததென்‌ றிரும்பொருள்‌ பிறந்திடும்‌ வசனங்‌ 
குலாவும்‌ வெங்குபிர்த்‌ தலைவர்கள்‌ செவியினிற்‌ குறுகக்‌ 
கலா மதிக்கதி ரறுமிரு ளெனமுகங்‌ கரிந்தார்‌. 


அஞ்ச லின்றிவிண்‌ ணதிர்ந்தெடு மொழியினை யாய்ந்த 
விஞ்சை வல்லவர்‌ தெரிதர முகம்மது விளைத்த 
வஞ்சத்‌ துட்படுஞ்‌ சின்களி லொன்றென மதித்து 
நஞ்சுண்‌ மீனென வொடுங்கினர்‌ மக்கமா நகரார்‌. 


விம்மி தப்புயத்‌ தாயர்க டிரண்டுமெய்‌ மகிழ்ந்து 

செம்ம லர்ப்பதந்‌ தொழுதினி திறைஞ்சிடத்‌ தெருண்ட 
நம்மி னத்தினு முரியளென்‌ றினியநன்‌ மொழிக 

ளும்மி மஃபதுக்‌ கிசைத்தெழுந்‌ தனர்மறை யுரவோர்‌. 


உம்மி மகுபதுப்‌ படலம்‌ முற்றிற்று. 
ஆகப்‌ படலம்‌ க்குத்‌ திருவிருத்தம்‌...356 


3.07 மதீனம்‌ புக்க படலம்‌ (357 -- 422) 


உதய மால்வரைப்‌ பருதியை நிகர்ப்பவொட்‌ டகத்தின்‌ 
விதிய வன்றிருத்‌ தோழருந்‌ துணைவரும்‌ விரிபூ 

வுதிருஞ்‌ சோலையி னளியிசைத்‌ திசைதிசை யோங்கும்‌ 
பொதுவர்‌ முல்லையுங்‌ குறிஞ்சியுங்‌ கடந்தயல்‌ போனார்‌. 


மக்க மாநகர்‌ விடூத்துநன்‌ மதீனமா நகரம்‌ 
புக்கு தற்கிட மெனவரு நெறியினிற்‌ புறத்தி 

3.6.24 


3.6.25 


3.6.26 

லொக்க லோடக ஹாபிக ளொவ்வொரு பெயரா 
யக்கம்‌ போக்கிப்பின்‌ படைத்தவர்‌ போலவந்‌ தடுத்தார்‌. 


பின்னு மோர்பகற்‌ போக்கிய நெறியினிற்‌ பிரியா 
மின்னும்‌ வெங்கதிர்‌ வேலவர்‌ நூற்றினு மேலார்‌ 
மன்னு மெய்யிடம்‌ விடுத்தநல்‌ லுயிரென வந்தார்‌ 
சொன்ன யம்பெறு முகம்மது மனக்களி துளங்க. 


வான கத்துடுக்‌ கணத்திடை நடுவெழு மதிபோற் 
கான வேங்கைக ணடூவருங்‌ கேசரி கடுப்பச்‌ 
சோனை மாமுகிற்‌ கவிகைநுண்‌ டூவலைக டூற்ற 
நான மெத்திசை யினுங்கமழ்‌ தரநபி நடந்தார்‌. 


உகளும்‌ வாளைகண்‌ டனப்பெடை யொதுங்கும்வா விகளு 
முகில டைந்துகண்‌ படுத்தபைம்‌ பொழில்களு முன்னிப்‌ 
புகைத வழ்ந்தவெண்‌ மாளிகைப்‌ புறம்பல செறிந்து 
திகழும்‌ பொன்னகர்‌ மதீனமுந்‌ தெரிதரச்‌ சென்றார்‌. 


வேறு 

வடவரை பொருவன மலிந்த மேனிலைக்‌ 
கடலென வொலித்ததா வணத்தின்‌ கம்பலைப்‌ 
புடவியை யளந்தன போன்ற வீதிக 

ளிடனற நெருங்கின மாட மெங்குமே. 


கலைவலார்‌ மறையவர்‌ கருத்தி லெண்ணிய 
திலையெனா தரும்பொரு ளியாவு மெய்தலான்‌ 
மலைவிலா தருளிய வள்ளி யோரினுந்‌ 
தொலைவிலாப்‌ பெரும்புகழ்‌ படைத்த தொன்னகர்‌. 


தோரணத்‌ தொடூங்கொடிக்‌ காடு துன்னலால்‌ 
வாரண மதமலை மலிந்து நிற்றலாற்‌ 

காரணத்‌ தொடூம்வர வாறு காணலாற்‌ 

பூரணப்‌ புவியெனப்‌ பொலிந்த பொன்னகர்‌. 


கதையொளி மேனிலை துலங்கித்‌ தோன்றலாத்‌ 
புதுமலர்த்‌ தெருத்தொறுஞ்‌ சிந்திப்‌ பொங்கலா 
லெதிர்பணிந்‌ திடூவிருந்‌ தினிதி னல்கலால்‌ 
வதுவையின்‌ மனையென விருந்த மாநகர்‌. 


உறுபகை வறுமைநோ யோட வோட்டிமேற்‌ 
குறைவற மனுமுறைக்‌ கோன டாத்திநீ 
ணிறைதரு பெரும்புகழ்‌ நிலைநி றுத்தியோர்‌ 
மறுவிலா தரசென விருந்த மாநகர்‌. 


பொறிகளைந்‌ தெனப்பவ மைந்தும்‌ போக்கலாற்‌ 
குறியுட னொருநிலை கொண்டூ மேவலா 
னெறியுட னெங்கணும்‌ வாய்மை நிற்றலா 
லறிவரொத்‌ திருந்ததவ்‌ வணிகொண்‌ மாநகர்‌. 


3.7.10 

46 


368 

370 

தெண்டிரை யாரமும்‌ பூணுஞ்‌ சிந்தலால்‌ 
விண்டுபற்‌ பலபல மொழிவி எம்பலான்‌ 
மண்டிய வளந்தலை மயங்க லான்மது 
வுண்டவ ரெனமதர்த்‌ திருந்த வொண்ணகர்‌. 


தானமு மொழுக்கமுந்‌ தவமு மீகையு 
மானமும்‌ பூத்ததிண்‌ மறனும்‌ வெற்றியு 
மூனமி லூஉக்கமு மொளிரக்‌ காய்த்தநல்‌ 
தீனெனுஞ்‌ செல்வமே பழுத்த சேணகர்‌. 


அந்நகர்‌ நாப்பணோ ரணிகொண்‌ மேனிலைத்‌ 
தன்னிடத்‌ திருந்தொரு காபிர்‌ தன்மகன்‌ 
சென்னியை நீட்டியோர்‌ திசையை நோக்கினான்‌ 
மன்னிய புயற்குடை வரவு கண்டனன்‌. 


சூன்முகிற்‌ கவிகையிற்‌ பல்லர்‌ சூழ்வர 
மீனடு மதியென விளங்கித்‌ தோன்றிய 
தானவ னியாவனென்‌ றுளத்திற்‌ றானுணர்ந்‌ 
தீனமின்‌ முகம்மதா மென்று தேறினான்‌. 


மதினமண்‌ ணிருந்துமுன்‌ மார்க்க நிண்ணய 
விதியினை யினத்தொடும்‌ வெறுத்து வேறொரு 
புதியநிண்‌ ணயத்தினைப்‌ பொருந்து மாந்தர்கா 


ளிதமுறக்‌ கேண்மினென்‌ றெடூத்துச்‌ சொல்லுவான்‌. 


கறாவெனுந்‌ திசையையோர்‌ கடிகை நீங்கிலா 
துறாதெதிர்‌ சென்றுபார்த்‌ துலையும்‌ வீரர்கா 
ளறாநெறி முகம்மதென்‌ பவன்பல்‌ பேருடன்‌ 
மறாதமைக்‌ கவிகையின்‌ வருகின்‌ றானென்றான்‌. 


மாதவ நபியிவண்‌ வருகின்‌ றாரெனத்‌ 
காதினிற்‌ கேட்டலுங்‌ களித்தன்‌ சாரிகள்‌ 
சீதவொண்‌ கவிகையின்‌ றிசையை நோக்கியப்‌ 
பாதையி னிடமறப்‌ பற்றி யேகினார்‌. 


ஒருவருக்‌ கொருவர்முன்‌ னோடி யாவரும்‌ 
வருபவ ரிவ்வழி விரைவின்‌ வம்மென 
விருளறு மனத்தரா யெதிர்ந்து சென்னெறித்‌ 
திருநபி பதத்தினிற்‌ சென்னி சேர்த்தினார்‌. 


துன்னிய திரைக்கடற்‌ றோழர்‌ நாப்பணி 
னந்நபி பதங்கனைப்‌ போன்ற நாடிய 
மன்னவர்‌ களிப்பினா னோக்கு மாமுகப்‌ 
பொன்னிதழ்த்‌ தாமரைக்‌ காடு பூத்ததால்‌. 


அல்லெனுங்‌ குபிர்க்கச டறுத்து தீனெறி 
யெல்லவ னெனவருந்‌ தூத ரியாரையு 
மல்லணி மார்புறத்‌ தழுவி மான்மதத்‌ 
வில்லுமிழ்‌ மேனியும்‌ புயமும்‌ வீங்கினார்‌. 

இடரறுத்‌ தடைந்தமு ஹாஜி ரீன்களு 
மடலுறும்‌ வேற்கையன்‌ சாரி மார்களு 
முடனுவந்‌ தொருவருக்‌ கொருவ ரவ்வயி 
னிடனுறக்‌ காந்தமு மிரும்பு மாயினார்‌. 


வரிசிலைக்‌ குரிசிலு மதீன மன்னருங்‌ 
கருதலர்ச்‌ செகுக்கமு ஹாஜி ரீன்களுந்‌ 
தருவென வருமபூ பக்கர்‌ தம்மொடு 
மரியவ னருளொடும்‌ புறப்பட்‌ டார்களால்‌. 


நீடியகற்‌ றாவெனு மெல்லை நீங்கியோர்‌ 
பாடியுங்‌ கடந்துதம்‌ பரிச னத்தொடுங்‌ 
கூடிய பனீயமு றென்னுங்‌ கூட்டத்தை 
நாடியங்‌ கொருநெறி நடந்து போயினார்‌. 


வரிவராற்‌ பகடூகள்‌ வனச வாவியுஞ்‌ 
சொரிமதுச்‌ சோலையுங்‌ கதலிச்‌ சூழலுந்‌ 
தெரிதரக்‌ கண்டுசென்‌ றின்பச்‌ செல்வமே 


தருகுபா வென்னுமத்‌ தலத்தை நண்ணினார்‌. 


ஆசிலா தவரொடும்‌ றபீயு லவ்வலின்‌ 
மாசம்பன்‌ னிரண்டினில்‌ வதிந்த திங்களிற்‌ 
பாசமுற்‌ றவரிடம்‌ பரிந்து நந்நபி 


வாசமுற்‌ றுறைந்தனர்‌ மகிழ்வின்‌ மாட்சியால்‌. 


ஏடவிழ்‌ மாலையர்‌ பலரு மேந்தலும்‌ 
பீடுபெற்‌ றவ்விடத்‌ திருப்பப்‌ பெய்ம்முகி 
லோடிய தெனநற வூற்றுந்‌ தாருடை 
யாடக வரைப்புயத்‌ தலியும்‌ வந்தனர்‌. 


பண்டரு மறைப்பய காம்பர்‌ மாமுகங்‌ 
கண்டனர்‌ பதத்தினிற்‌ கரங்க டேய்த்தனர்‌ 
விண்டன ராகுலம்‌ வீறு மேன்மையுங்‌ 


கொண்டனர்‌ மனத்தினுங்‌ களிப்புக்‌ கொள்ளவே. 


திருப்பரு முயிருடற்‌ சேர்ந்த தொத்தென 
வரிப்புலி யலிதமை மார்பு றத்தழீ இ 
யிருப்பமற்‌ றவ்விடத்‌ திருந்த மன்னரும்‌ 


பொருப்பெனும்‌ புயங்களிற்‌ பொருந்தப்‌ புல்லினார்‌. 


அவிரொளி முகம்மது மாவி போன்றவ 
ரெவருமற்‌ நின்புற விருந்தவ்‌ வூரினிற்‌ 
சவிதரும்‌ வெண்சுதை தயங்க வெங்கணுங்‌ 
கவினுறப்‌ பள்ளியொன்‌ றரிதிற்‌ கட்டினார்‌. 


ஆயவப்‌ பள்ளியிற்‌ றொழுதன்‌ னோருட 
னாயக நபிபதி னாலு நாளின்மேற்‌ 
றாயக மெனபனீ சாலி மென்னுமத்‌ 
தூயவ ரிருப்பிட மதனிற்‌ றோன்றினார்‌. 

பனியமு றென்பவர்‌ வாழ்கு பாவுக்கும்‌ 
நனிபுகழ்‌ மதீனமா நகர்க்கு நாப்பணி 
னனைமலர்‌ வாவிசூழ்‌ றாத்தூ னாவெனப்‌ 


புனையெழிற்‌ குடியிடைப்‌ பொலிய வைகினார்‌. 


தரைபுகழ்‌ வலிபனீ சாலி மென்னுமப்‌ 
புரவலர்‌ தலத்தினி லிருக்கும்‌ போழ்தினி 
லரிஹமு சாவும றாதி மாமறை 

தெரியுது மானொடும்‌ வந்து சேர்ந்தனர்‌. 


தந்‌ைதைய ரெனும்ஹமு சாவுந்‌ திண்புய 
வெந்திற லுமறுது மானு மேயபின்‌ 
புந்தியிற்‌ களித்திரு புயங்கள்‌ வீங்கிடச்‌ 
சந்தணி மார்புறத்‌ தழீஇயி னாரரோ. 


மரைமல ரொடூமரை மலரை வைத்தெனச்‌ 
சரகணி முறையொடூந்‌ தடக்கை தாங்கொடுத்‌ 
துரியபா றயிரொடு முணவு மீந்திடூ 

கரையிலா வுவகையங்‌ களிப்பின்‌ வைகினார்‌. 


வேலிடூஞ்‌ செழுங்கர வீர ராம்பனீ 
சாலிமென்‌ பவருறை தலத்தி னன்புற 
நாலுநா ளிருந்துபி னவர்க்கு நன்கொடு 
பாலினு மினியசொற்‌ பயிற்றி னாரரோ. 


அத்தலத்‌ துறைந்துபி னடுத்த வெள்ளிநா 
ளுத்தமத்‌ தமரொடவ்‌ வுறைந்த பேர்கட்கு 
மித்தலத்‌ தின்றுதொட்‌ டீறு நாண்மட்டுங்‌ 
குத்துபா வெனநபி குறித்துக்‌ காட்டினார்‌. 


மாமுகிற்‌ குடைநபி வகுத்த வாசகந்‌ 

தேமலர்ப்‌ புயத்தவ ரியாருஞ்‌ சிந்தித்துப்‌ 
பூமரு வண்டெனப்‌ பொலிய நந்நபி 
தோமில்வண்‌ குத்துபாத்‌ தொழுவித்‌ தாரரோ. 


தூயவன்‌ றூதரென்‌ றெவர்க்குஞ்‌ சொன்னிறீ இத்‌ 


தேயமெங்‌ கணும்பெருந்‌ தீனை வித்திய 
நாயக முகம்மது நாட்கொண்‌ டவ்விடத்‌ 
தேயுயர்‌ குத்துபா வியற்றி னாரரோ. 


வெற்றி சேர்‌ நால்வரும்‌ வேந்தர்‌ தம்மொடு 
முற்றினி தோங்கியங்‌ குறைந்த பேரொடு 
மற்றைநா ளிருந்தவ ணகன்று பூம்பொழில்‌ 
சுற்றிய மதீனமா நகரிற்‌ றோன்றினார்‌. 


கதிரயி லேந்துமு ஹாஜி ரீன்களுஞ்‌ 
சதிபயில்‌ புரவியன்‌ சாரி மார்களு 
முதிருந்தீன்‌ தீனெனு முழக்க மார்த்தெழப்‌ 
புதியவன்‌ றிருநபி புரத்திற்‌ புக்கினார்‌. 

வட்டவா னிழறர வந்த நந்நபி 
யொட்டகை மேற்கயி றதனை யூரவர்‌ 


தொட்டனர்‌ நெருங்கினர்‌ சுமைகொண்‌ டார்த்தனர்‌ 


விட்டில ரவரவர்‌ விருப்பின்‌ செய்கையால்‌. 


பொன்மனை யிடத்தவர்‌ பொங்கி யாவரு 


மென்மனை யிடத்திற்கொண்‌ டேகு வேனெனத்‌ 


தன்மனக்‌ களிப்பினாற்‌ சாற்றி வாகனத்‌ 
தின்மணிக்‌ கயிற்றினை யீர்க்கின்‌ றார்களால்‌. 


வித்தக முகம்மதின்‌ விருப்பின்‌ மாட்சியாற்‌ 
றத்தமில்‌ கொடுூபுகச்‌ சார்ந்த மன்னவ 
ரத்தனை பெயரையு நோக்கி யத்திரி 
சித்திர மெனத்தனி சிறந்து நின்றதால்‌. 


கடூவிசைப்‌ பரியுனுங்‌ கடிய வேகமாய்க்‌ 
கொடூவருஞ்‌ சோகினைக்‌ கூண்டி யாவருந்‌ 
தொடூவதன்‌ றெனக்கரந்‌ தூண்டிப்‌ பாசத்தை 
விடூும்விடு மெனநபி விளம்பி னாரரோ. 


பிடிபடுங்‌ கயிற்றினைப்‌ பிடித்து நீவிர்கட்‌ 
டடைபடுத்‌ திடிலது சார்ந்தி டாதுநம்‌ 
முடையநா யகன்றிரு வுளத்தி னுன்னியே 
வடிவுறு மொட்டகம்‌ வருவ தீண்டரோ. 


கறங்கிய கடலெனக்‌ களித்தி டாநகர்ப்‌ 
புறங்கிடந்‌ துறையினு நடுவண்‌ புக்கினு 
நிறங்கிள ரொட்டக நினைவி னேர்வழி 
யிறங்கிய விடத்தியா னிருப்ப னென்றனர்‌. 


மாசிலா னருள்கொடூ நடந்த வாகனப்‌ 
பாசமெற்‌ குவிகரப்‌ பதுமக்‌ கொள்ளைகள்‌ 
காசில்வண்‌ புகழ்நபி கழறுஞ்‌ சொற்கதிர்‌ 
வீசிடச்‌ சடுதியின்‌ விரிந்து நின்றவால்‌. 


கோதிலா தடர்ந்தெதிர்‌ குவிந்த மன்னவர்‌ 
வீதியி னத்திரி விடுத்த பின்னெழிற்‌ 
சோதிமெய்‌ துகள்படாத்‌ தூத ரும்மரைப்‌ 
போதெனுஞ்‌ செழுங்கரப்‌ பூட்டு நீக்கினார்‌. 


இடந்தனி னின்றவ ரியாரு மின்புற 
வடந்தனை விடுத்தன ரென்று மாசிலா 
நெடுந்தட வரையென நின்ற வொட்டக 
நடந்தது தனியவ னருளை நாடியே. 


சோதிமென்‌ கொடியெனத்‌ தோன்று மாமினா 
மாதுல ராகிய பனீநஜ்‌ ஜாறுகள்‌ 

காதர மறவருங்‌ காணி யாகிய 

பூதலத்‌ திடைதனி பொருந்தி நின்றதே. 

நின்றுநாற்‌ றிசையினு நோக்கி நேரிலா 
வென்றிகொண்‌ மெய்யசை யாது மெல்லென 
வொன்றிய தாளினை யொடுக்கி நீடருங்‌ 
குன்றென வுறைந்தவண்‌ படூத்துக்‌ கொண்டதே. 


உறைந்தவொட்‌ டகம்பின ரெழுந்தவ்‌ வூரவர்‌ 
நிறைந்துநோக்‌ கலுமெல நடந்து நீடொளி 
குறைந்திலாத்‌ தெருப்பல குறுகி நின்றது 
மறைந்திடா தொருதலை வாயின்‌ மேவியே. 


கொடிமதிண்‌ மாடவாய்க்‌ குறுகிக்‌ கோதற 
நெடியவன்‌ றூதரைச்‌ சுமந்து நேரிலா 
வடிவுற நின்றவொட்‌ டகமவ்‌ வாயிலின்‌ 
படியுறப்‌ படுத்தது பலருங்‌ காணவே, 


கொய்யுளைப்‌ பரியவர்‌ குழுமிப்‌ பின்வரக்‌ 
கையினிற்‌ றரித்தவேற்‌ காவ லோர்‌அபூ 
அய்யுபு வாயிலிற்‌ படூத்த வத்திரி 
வையகம்‌ புகழ்தர மறுத்தெ முந்ததே. 


எழுந்தவொட்‌ டகம்விரைந்‌ தேகித்‌ தேன்மழை 
பொழிந்தென நபிசல வாத்துப்‌ பொங்கவே 
யழுந்திமெய்‌ யுறமுதற்‌ படுத்த வவ்வயி 
னிழிந்திடும்‌ படிபினும்‌ படுத்தி ௬ுந்ததே. 


ஒடுங்கிடத்‌ தாண்மடித்‌ துறைந்த வொட்டக 
நெடுங்கழுத்‌ தின்கரிப்‌ பின்றி நீட்டியே 
யிடங்கொள்வாய்‌ பிளந்துநா வெடுத்து நின்றவ 


ரடங்கலுஞ்‌ செவிக்கொளாக்‌ கூப்பிட்‌ டார்த்ததால்‌. 


ஒட்டகைக்‌ குரற்பொரு ஞூணர்ந்து நந்நபி 
வட்டவொண்‌ டவிசின்மேல்‌ வதிந்த மெல்லணை 
விட்டிழிந்‌ தரியதீன்‌ விளக்கு மேன்மையி 
னிட்டமுற்‌ றவர்க்கெலா மெடுத்துக்‌ கூறுவார்‌. 


இன்றுதொட்‌ டீறுநா ளளவு மென்னுமிர்க்‌ 
கொன்றிய நால்வரோ டூறைந்து தீனிலை 
வென்றிகொண்‌ டூறைவதித்‌ தலமல்‌ லாதுவே 
றின்றுநம்‌ மேலவ னிசைத்த மாற்றமே. 


சடுதியி னொட்டகந்‌ தரித்த நீணிலத்‌ 
திடூமதிண்‌ மனையெமக்‌ கியற்று நாண்மட்டூ 
மடுதிற லபூஅய்யூ பன்சாரி யாரகம்‌ 
விடூதியென்‌ றெடுத்துரை விளம்பி னாரரோ. 


முத்திரை முகம்மது மொழிந்து காட்டிய 

வுத்தரஞ்‌ செவிப்புகுந்‌ துணர்வு விம்மவே 

யித்தவ மெய்திய தெனக்கென்‌ றன்னவர்‌ 
மத்தகக்‌ கரியென மதர்ப்பு வீங்கினார்‌. 

ஆதிதன்‌ றிருவுளத்‌ தாய வொட்டக 

மோதிய மொழிவழி யுணர்ந்து நன்னெறி 

வேதிய ருரைத்தனர்‌ விதியி தென்னவே 

மாதவ ரியாவரு மகிழ்வுற்‌ ரார்களால்‌. 3.7.02 


ஈரநன்‌ மனத்துமு காஜி ரீன்களைக்‌ 

கார்நிழற்‌ கவிகையார்‌ கடிதிற்‌ கூவியிவ்‌ 

வூரினி லவரவ ர௬றவின்‌ றன்மையிற்‌ 

சார்பிட மெவணவண்‌ சார்மி னென்றனர்‌. 3.1.63 


மாமறை முறைதெரி மதீன மன்னரைத்‌ 

தாமதி யாதவர்‌ சார்பிற்‌ சார்கென 

நாமவேன்‌ முகம்மதாண்‌ டூரைப்ப நன்கெனக்‌ 

கோமறு கிடந்தொறுங்‌ குறுகி னார்களால்‌. 3.7.64 


கவரறு புந்திமு ஹாஜி ரீன்களு 

மவரவர்‌ சார்பினிற்‌ புகஅபீ அய்யூப்‌ 

திவளொளி மாளிகைத்‌ திசையை நோக்கிநன்‌ 

னபிகளி னாயக நடந்து போயினார்‌. 3.7.65 


படரொளி விரிதரப்‌ பதியின்‌ விதிவா 

யிடனற நெருங்கிநின்‌ றெவரும்‌ வாழ்த்தவே 

யடல்பெறும்‌ வீர ரபூஅய்‌ யூபெனும்‌ 

வடவரைப்‌ புயத்தினர்‌ மனைபுக்‌ காரரோ. 3.7.66 


மதீனம்‌ புக்க படலம்‌ முற்றிற்று. 
ஆகப்‌ படலம்‌ 7-க்குத்‌ திருவிருத்தம்‌...422 


3.08 கபுகாபுப்‌ படலம்‌ (423 - 506 ) 


மாரியங்‌ கவிகை வள்ளன்‌ மதீனமா நக்ரம்‌ புக்கிச்‌ 

சீரிய மறையின்‌ நீஞ்சொற்‌ செவ்வியோர்க்‌ கினிதி னூட்டிக்‌ 

கூரிலைக்‌ கதிர்வேற்‌ செங்கைத்‌ தீனவர்‌ குழாங்கொண்‌ டேத்த 

வேரணி அபூஅய்‌ யூபி னில்லிடத்‌ திருக்கு நாளில்‌. படர. 


அறத்தினிற்‌ புகுந்து வேதத்‌ தறிவினிற்‌ குடிகொண்‌ டோங்குந்‌ 

திறத்தினர்‌ அம்மா றென்னுஞ்‌ சீயமற்‌ றொருவ ரேனும்‌ 

பெறற்கரும்‌ வடிவின்‌ மிக்கோ ரிளவல்கைப்‌ பிடித்து விண்ணோர்‌ 

புறத்தினிற்‌ காவ லோம்பும்‌ புண்ணியர்‌ திருமுன்‌ வந்தார்‌. 2 


மந்தரப்‌ புயமுஞ்‌ சோதி வடிவுமேல்‌ வளர்ந்து நீண்ட 

சுந்தரக்‌ கரமு மாறாச்‌ சுடர்மதி முகமு நோக்கிச்‌ 

சிந்தையுட்‌ களித்துத்‌ துன்பத்‌ திருக்கறத்‌ திருக்குங்‌ கையுங்‌ 

கந்தமென்‌ பதத்திற்‌ சேர்த்தித்‌ கண்ணினீர்‌ கலுழ நின்றான்‌. 3. 


பதத்தினி லிறைஞ்சித்‌ தாழ்ந்து பணிந்துவாய்‌ புதைத்துப்‌ போற்றி 
யிதத்தொடு சலாமுங்‌ கூறி யினிதுனின்‌ றவனை நோக்கி 

யுதித்தெழும்‌ பருதி யேய்ப்பா னுரைக்கரும்‌ வடிவ னியாவன்‌ 
மதித்துரை யெனஅம்‌ மாறு முகம்மதுக்‌ கெதிர்ந்து சொல்வார்‌. 


அடிமையிற்‌ சிறியேன்‌ வாழு மகத்தினி லிருந்து நுந்தங்‌ 
கடிமலர்ப்‌ பதத்தைப்‌ போற்றிக்‌ கட்டுரைக்‌ கலிமா வாழ்த்தி 
நெடியவன்‌ மறைநே ரின்சொ னிகழ்த்தினன்‌ செவியிற்‌ கேட்டுச்‌ 
சடூதியி னென்முன்‌ றோன்றி விருப்பொடு சலாமுஞ்‌ சொன்னார்‌. 


அந்தமு முடிவு மில்லா வரியவர்க்‌ குரிய தூதர்‌ 

வந்தமா வரவா றெல்லாம்‌ வகுத்தெடுத்‌ துரையா நின்றீர்‌ 
சந்திர வதன வள்ள றனைக்கண்ணாற்‌ றெரிசித்‌ துண்டோ 
வெந்தைகேட்‌ டிசைக்கு மாறோ யாதெடுத்‌ தியம்பு மென்றார்‌. 


புதியதோ ரழகு வாய்ந்த புரவல வேத வாய்மை 

மதிவ லோர்க்‌ கேவ லாளாய்‌ மலரடி விளக்கி நாளுந்‌ 
துதிசெய்து பவங்க டீர்த்துத்‌ தொல்வினைப்‌ பகுதி யானற்‌ 
கதிபெறத்‌ தினம றாது கண்டுகண்‌ களித்தே னென்றேன்‌. 


கண்டன னென்னு மாற்றஞ்‌ செவிப்புக ஹபீபைத்‌ தேடிக்‌ 
கொண்டுற நடந்த பொற்றா ளிதுகொலோ வென்னக்‌ கூறி 
முண்டக மலரின்‌ வாய்ந்த முகத்தையென்‌ றாளிற்‌ சேர்த்திப்‌ 
பண்டருந்‌ திருவாய்‌ முத்திப்‌ பற்பல்கான்‌ மோந்து கொண்டார்‌. 


காலினை விடுத்து மாறாக்‌ காரணர்‌ வடிவை நாளு 

மாலுறப்‌ பருகுங்‌ கண்க ளிவையென மணிவாய்‌ வைத்து 
மேலுற முகந்து முத்தி மெய்மயிர்‌ சிலிர்ப்பப்‌ பூரித்‌ 

தோலவா ருதியை யொப்பா ருவந்தனைப்‌ புகழ்ந்து நின்றார்‌. 


நந்நபி பெயர்கேட்‌ டூள்ளக்‌ களிநனி பெருகா நின்றா 
ரின்னவர்‌ வரிசை மேலோ ரென்பதை யிதயத்‌ தெண்ணிப்‌ 
பின்னொரு மொழிகொ டாம லிவர்கரம்‌ பிடித்து வல்லே 


பொன்னடி யடைந்தே னென்றார்‌ சூழ்ச்சியும்‌ பொறையு மிக்கார்‌. 


இசைத்தநன்‌ மொழிகேட்‌ டந்த யிளவலை யினிது கூவித்‌ 
திசைத்தல மியாண்டி யாவன்‌ சேயுனக்‌ கிடூபே ரியாது 
விசைத்திவ ணடைந்த வாறும்‌ விளம்பெனக்‌ குரிசில்‌ கூற 
நசைத்தடக்‌ குணக்குன்‌ றன்னா னினியன நவில லுற்றான்‌. 


வானவ ரேவல்‌ பூண மானிட வடிவாய்‌ வந்த 

தானவ அரசு செய்யத்‌ தவமுயன்‌ றழகு பெற்ற 

கோனகர்‌ மதீனத்‌ துற்ற ஜ்‌ஊதர்கள்‌ சூழூடக்கொண்‌் டேத்து 
மீனமின்‌ மறைகள்‌ வல்ல பண்டித னெந்தை மன்னோ. 


எந்தையு மாயும்‌ பன்னா ளியற்றிய தவத்தால்‌ வந்த 
சந்ததி யென்ன வேறு தனையரில்‌ லாது நாளும்‌ 
புந்தியி னுவகை கூரப்‌ போற்றிநற்‌ புராணந்‌ தேர்ந்து 
நந்தலில்‌ கபுகா பென்னு நாமமு நவின்றிட்‌ டாரால்‌. 


உத்தமர்‌ செல்வம்‌ போன்று முளத்தணு மாசொன்‌ நில்லாப்‌ 
பத்தியர்‌ தவமே போன்றும்‌ பகரரும்‌ விசும்பிற்‌ றோன்‌ 

சித்திர மதியம்‌ போன்றுஞ்‌ செவ்விய ரிருவ ராவி 
வைத்ததோ ருடம்பு போன்று நாட்குநாள்‌ வளர்த்திட்‌ டாரால்‌. 


பேதமை யகற்றிப்‌ புந்திப்‌ பெருக்கெடுத்‌ தொழுகல்‌ செய்யும்‌ 
வேதவா சகம்பு ராண காவிய விதிக ளியாவு 

மோதென வோது வித்தென்‌ னுளத்தினுக்‌ கியைந்த தாகப்‌ 
போதரச்‌ செய்து நின்றார்‌ பொருவிலா வண்ணத்‌ தன்றே. 


முன்னவ ரோதும்‌ வேத மூன்றினுந்‌ தெரிந்த நூல்கள்‌ 
பன்னெறி ஞான நூல்க ளினையன பலவுந்‌ தொக்க 
மின்னவிர்‌ பேழை நூற்றின்‌ மேலுமுண்‌ டருங்காப்‌ பின்றி 


யென்னுளம்‌ பொருந்து நூன்மற்‌ றெவையவை தெருள்பவன்‌ மன்னோ 


நாடொறுங்‌ கருத்தீ தல்லால்‌ வேறொரு நாட்ட மில்லேன்‌ 
வீடுறைந்‌ தோர்நா ளோர்பால்‌ விரிகதிர்‌ மணியிற்‌ செய்த 
மோடுயர்‌ பேழைப்‌ பூட்டின்‌ முத்திரை விடுத்து வல்லே 
தேடினன்‌ கண்ணிற்‌ காணாச்‌ செய்யுளின்‌ விருப்பத்‌ தன்றே. 


அன்னவிற்‌ பேழை யுட்க ணறையினா டகத்தின்‌ வாய்ந்த 
மின்னவிர்‌ கிரணச்‌ செப்பொன்‌ றிருந்தமென்‌ விரலாற்‌ நீண்டி 
யென்னிதென்‌ றறிவோ மென்ன வெடுப்பழுத்‌ திரைக டம்மாற்‌ 
பின்னரும்‌ வைத்து மீண்டே தோவெனப்‌ பேதுற்‌ றேனால்‌. 


சிந்தையி னையந்‌ தோன்றித்‌ தெளிவிலா தெம்மான்‌ பாலின்‌ 
வந்துதாள்‌ வழுத்தி யில்லின்‌ வயங்குபொற்‌ பேழை யின்க 
ணெந்தையே யிருப்ப தென்னென்‌ றியம்பினே னியம்ப லோடூஞ்‌ 
சந்ததி யென்னக்‌ கூவி யன்பொடூ சாற்று வானால்‌. 


சொல்லிய கனகச்‌ செப்பிற்‌ சுடர்மணித்‌ தொகுதி யேனு 
மெல்லையி னிதிய மேனு மிழைபல வேனு மியாது 

மொல்லைநீ யறியா வண்ண மொளித்ததென்‌ றெள்ளல்‌ வேண்டா 
மல்லலம்‌ புவியிற்‌ செய்த தவத்தினால்‌ வந்த மைந்த. 


மாயமுங்‌ கவடும்‌ பொய்யு மறையெனத்‌ திரட்டி முன்னா 
ளாயதே வதத்தின்‌ மார்க்கத்‌ தறத்தினை வழுக்கிப்‌ பேசுந்‌ 
தீயவ னொருவன்‌ றோன்றித்‌ தீனெனு மதமுண்‌ டாகக்‌ 
காய்கதி ரவனைப்‌ போற்பிற்‌ காலத்தில்‌ வருவ னென்றே. 


அன்னவ னெறியான்‌ மாந்தர்க்‌ கடபகை பெரிதுண்‌ டாகு 
மென்னமுற்‌ பெரியோ ராய்ந்த வியன்மறை யதனுட்‌ கண்டு 
பன்னிநிச்‌ சயித்துப்‌ பேரும்‌ புள்ளியும்‌ பரிவிற்‌ நீட்டும்‌ 
பொன்னின்முத்‌ திரைநீ தீண்ட லன்றெனப்‌ புகழ்ந்து சொன்னான்‌ 


பண்டைமுற்‌ பெரியோர்‌ தேர்ந்த பழமொழி வழக்க மியாவுங்‌ 
கண்டறிந்‌ திடூத னன்றென்‌ றெண்ணிய கருத்தி னானு 
மீண்டுதந்‌ தையர்சொன்‌ மாற்ற லென்பதோர்‌ வெறுப்பி னானு 
மண்டுமை யங்க டம்மால்‌ வைகினன்‌ சிறிது நாளால்‌. 


இவ்வண்ண நிகழுங்‌ காலத்‌ தெந்தைபே ரீந்தி னூறுங்‌ 
கவ்வையிற்‌ பெரிது மாந்திக்‌ கண்சிவந்‌ திதயம்‌ வேறாய்ச்‌ 

செவ்விதி னுணர்வு மாறித்‌ தெரிந்துரை பகர்கி லாது 
வெவ்விய சீற்ற மீக்கொண்‌ டிருந்தனன்‌ வெறியின்‌ மன்னோ 


வெறியினாற்‌ றந்தை வைகும்‌ வேளையி லீன்றா டானு 
மறிகிலா வண்ணம்‌ புக்கி யறைதிறந்‌ தரும்பொற்‌ செப்பைக்‌ 
குறியொடு மெடூத்து வல்லே கொண்டொரு புறத்திற்‌ சார்ந்து 
செறியுமுத்‌ திரையை நீக்கி நோக்கினன்‌ சிறப்ப மன்னோ. 


பத்தியின்‌ றந்தை கூறும்‌ படிக்கொரு கடூதா சங்ஙன்‌ 
வைத்திருத்‌ ததின்மே லோர்பால்‌ வரியொன்றிற்‌ கலிமா வென்னு 
முத்தரம்‌ பிறக்கத்‌ தீட்டு மெழுத்தினை வாசித்‌ தோர்ந்து 
வித்தையும்‌ வீடும்‌ பெற்றோ மெனவிரு விழியிற்‌ கொண்டேன்‌. 


விரித்ததை நோக்கும்‌ போழ்தின்‌ விறனபி முகம்ம தென்னத்‌ 
திருத்திய பெயரும்‌ வீறுஞ்‌ சிறப்புமெய்ப்‌ புதுமைப்‌ பேறுங்‌ 
கருத்துறத்‌ தெளிய வாசித்‌ தனன்கடு தாசின்‌ கண்ணே 
யொருத்தருந்‌ தெரியா வண்ண மொளியொன்று பிறந்த தன்றே. 


பதிவுபெற்‌ றிருக்குந்‌ தாராக்‌ கணத்தொளி பலவும்‌ வெய்ய 
கதிரவ னொளியுஞ்‌ சோதியுக்‌ கலைநிறைந்‌ துவாவிற்‌ றோன்று 
மதியினல்‌ லொளிவுந்‌ தூண்டா வண்சுட ரொளிவுந்‌ தோன்றும்‌ 
புதியபே ரொளிவுக்‌ கேற்பப்‌ பொருத்தினும்‌ பொருந்தி டாதே. 


கண்களும்‌ வழுக்கிக்‌ கூசிக்‌ காரணப்‌ பயமுள்‌ ளூறிப்‌ 
பண்கெழுங்‌ கலிமா வென்னும்‌ பத்திவே ரிதயத்‌ தூன்றித்‌ 
திண்கொளு மீமா னென்னுஞ்‌ செழும்பயிர்‌ தழைத்து நீண்ட 
மண்கொளாப்‌ பெரும்பே ராசை மனதுறப்‌ படர்ந்த தன்றே. 


தீனெனும்‌ பெரும்பே ராசை மயக்கத்தாற்‌ சிந்தை நேர்ந்து 
வானவர்‌ பரவும்‌ வண்மை முகம்மதே முகம்ம தேயென்‌ 
றானநுந்‌ திருநா மத்தை யடிக்கடி யுரையா நின்றே 
னேனிவன்‌ புலம்பற்‌ றானென்‌ றேங்கியாய்‌ பதறி வந்தாள்‌. 


மனப்பயம்‌ பெருத்து வாடி மறுகுறு மனைக்கோர்‌ மாற்றந்‌ 
தனைக்கொடுூத்‌ திலனியா னென்னச்‌ சஞ்சலம்‌ பெரிது முற்றி 
யினத்துளா டவரைக்‌ கூவ வென்பிழை விளைந்த தென்னக்‌ 
குனித்தவிற்‌ றடக்கை வீரர்‌ திடுக்கொடூங்‌ கூண்டு வந்தார்‌. 


ஏதெனு மறியே னிங்ங னிருந்தனன்‌ புலம்பு கொண்டான்‌ 
மாதவ முடையீர்‌ பித்தோ வஞ்சனைத்‌ தொழிலோ சூழ்ந்த 
தீதெவை குறிப்பு நோக்கிச்‌ செப்புமென்‌ றினைய கூறி 
வாதையிற்‌ பதைத்துச்‌ சோர்ந்து கண்ணினீர்‌ வடித்து நின்றா 


அன்னையா குலத்தை நோக்கி யடூத்தவர்‌ பலரு மேங்கி 
யென்னையு நோக்கித்‌ தாதை பாலிற்கொண்‌ டேகு கின்றார்‌ 
முன்னனை மயக்கந்‌ தீர்ந்து முகமலர்ந்‌ திருந்தான்‌ கண்டா 
னின்னவை விளைந்த தென்னென்‌ றிடைந்தெதி ரோடி வந்தா 


திடுக்கொடும்‌ பதறி யேங்கிச்‌ செங்கையாற்‌ றழுவி வாய்விண்‌ 
டடிக்கடி யைய னேயெனையனே யென்னக்‌ கூவி 


3.8.24 


3.8.25 


3.8.26 


BE 


3.8.28 


3.0.27 


3.8.30 


3.8.31 


ல்‌ 


3.8.33 


20 

456 

460 


462 


463 

465 

வடிக்கண்ணீர்‌ பணித்து நிற்கு மாதையு நோக்கிச்‌ சூழ்வீ 
ரிடுக்கணே தென்னக்‌ கேட்ப யாதொன்று மறியே மென்றார்‌. 


எனக்குமுன்‌ னிருந்து தாதை யிருகணீ ரொழுகப்‌ பார்த்தின்‌ 
றுனக்குறும்‌ வரவா றென்னோ டூரையென வுரைப்பப்‌ பின்னர்‌ 
கனக்கருங்‌ கவிகை வள்ளல்‌ நும்பெயர்‌ கருத்து ணாட்டி 
மனைக்கணி னிருந்தோர்க்‌ கெல்லாந்‌ தெரிதர வகுக்க லுற்றேன்‌ 


தெறுகொலைப்‌ பவங்க ளியாவுஞ்‌ சிதைத்துநற்‌ கதியிற்‌ சேர்க்கு 
முறுபொருட்‌ டந்தை தாய ருயிரெனு மனைவி கேளிர்‌ 
பெறுமனைக்‌ குரிய மக்கள்‌ பெறுவதற்‌ குரைத்துக்‌ காட்டா 
ரிறுதியி னொழியாத்‌ துன்பத்‌ தெரிநர கிடையின்‌ வீழ்வார்‌ 


அரியபொன்‌ மணிபூ ணாடை யாதியா மற்று முள்ள 

பொருள்பல வெனினு மியார்க்கும்‌ வழங்குதல்‌ பொதுமை யன்றோ 
வொருதிரு மொழியால்‌ வாழு முலகென்றா லதனைத்‌ தோன்றா 
திருள்பட மறைத்தல்‌ கல்லாப்‌ புல்லர்க்கு மிழிவ தமால்‌. 


போதமுந்‌ தரும நேர்ந்த புந்தியும்‌ புகழின்‌ பேறும்‌ 
வேதமுங்‌ கலையும்‌ ஞான விளக்கமு மனுவி னூலுங்‌ 


காதலிற்‌ பயந்த மைந்தர்‌ கருத்தினிற்‌ சிறப்பச்‌ செய்தல்‌ 
தாதையர்‌ கடனே யன்றிக்‌ கரப்பது தகைமைத்‌ தன்றே. 


என்னுளத்‌ தவிசின்‌ வாழு மிறையவன்‌ றூதை யன்றோர்‌ 
நன்னிலைக்‌ கலிமாத்‌ தன்னை நாட்டியோர்‌ செப்பின்‌ வைத்தென்‌ 
றன்னையு நோக்கா வண்ணந்‌ தடுத்தனை பையா வேறு 

பன்னுவ தென்கொல்‌ பன்னிற்‌ பழுதன்றிப்‌ பயனு மின்றே. 


சேணுல கிருந்து வாழச்‌ செயுநபி திருநா மத்தைக்‌ 
காணுதற்‌ கரிதா வைத்த காரண மதனா லுள்ள 

நாணிநின்‌ வதன நோக்க நடுங்கின னன்றி வேறு 

பூணுவ திலையென்‌ னையா வென்றிவை புகன்றிட்‌ டேனால்‌. 


அறிவினா லுரைத்த சொல்லென்‌ னையற்கு வேம்பாய்க்‌ கண்கள்‌ 
சிறுபொறி தெறிப்பச்‌ சேந்து கனலெழக்‌ சீற்ற மீக்கொண் 
டூறுமொழி யுரைத்தா னல்ல னுரவர்க ணகைக்க மாறா 
வெறிமருட்‌ கொண்டா ரென்னச்‌ சேயெனும்‌ வேட்கை தீர்ந்தான்‌ 


முகம்மதென்‌ னுஞ்சொ னாவின்‌ மொழிந்திட லென்னப்‌ பேசி 
யகமுகங்‌ கைகா னோக்கா தலக்கழித்‌ தடித்து வீழ்த்திப்‌ 
பகையருஞ்‌ செவியிற்‌ கொள்ளா வசைமொழி பலவுஞ்‌ சாற்றிச்‌ 
சகியிலா தடர்ந்து நின்றா னனற்பொறி தவழுங்‌ கண்ணான்‌. 


தாக்குவன்‌ வருவன்‌ போவன்‌ றடக்கைக ளிரண்டுங்‌ கொட்டி 
மூக்கினிற்‌ சேர்ப்பன்‌ வெள்ளை முறுவலி னிதழைத்‌ துண்ட 
மாக்கிடக்‌ கறிப்ப னின்ற னாவியைக்‌ கசக்கி வீணிற்‌ 
போக்குவ னென்னச்‌ சீறிப்‌ புழுங்குவ னழுங்கு வானே. 


உறுக்குவ னசாவை நீட்டி யோங்குவ னுடலை யின்னே 
நொறுக்குவன்‌ காண்டி யென்ன நொடியினிற்‌ பலகான்‌ மீசை 


3.8.34 


3.8.35 


3.8.36 


அவ்வத்‌ 


3.8.36 


3 


3.8.40 


3.8.41 


3.8.42 


3.8.43 


56 


467 

473 

முறுக்குவ னங்கை வாளான்‌ மோதுவ னென்றே யாடை 
யிறுக்குவன்‌ கடுப்பன்‌ கோபித்‌ தெழுவன்மற்‌ றிருப்பன்‌ மன்னோ. 


அருந்தவ மியற்றிப்‌ பெற்றென்‌ னகத்தினு ளிருத்தி மேனி 
வருந்திடா வண்ணம்‌ போற்றி வளர்த்தனன்‌ றாதை மாற்றம்‌ 
பொருந்திடா தழித்து மாய முகம்மதைப்‌ புகழ்ந்தோன்‌ பாரி 


3.8.44 


லிருந்தென்கொ லிறந்தா லென்கொ லென்றெனை யிகழ்ந்து சொன்னான்‌. 3.8.45 


ஒடிந்தவன்‌ மாறு கைகொண்‌ டூதிரங்க ளொழுக வீசி 
யடித்ததற்‌ கடியேன்‌ மேனி யசைந்தில கொடுஞ்சொற்‌ கூறிக்‌ 
கடுத்ததற்‌ கொல்கி நெஞ்சங்‌ கலங்கில கருத்து ளாரப்‌ 
படித்தது கலிமா நாவிற்‌ பகர்ந்ததும்‌ நாம மையா. 


பொற்புட னுமது நாமம்‌ புகல்வதே யெற்கு வேலைப்‌ 
பற்பக றாதைக்‌ கென்னை பங்கமே படுத்த வேலை 
யற்பக லீன்றாள்‌ கண்ணி னருவிநீர்‌ சொரிய வேலை 
யிற்புறத்‌ திருந்தோ ரியாரு மிரங்கவே வேலை யெந்தாய்‌. 


இனையன கண்டோர்‌ கேட்டோ ரெந்தையை நோக்கி மக்கள்‌ 
குனிதரக்‌ கண்ணாற்‌ கையாற்‌ கோபித்து விடுத லன்றித்‌ 
தினமிது தொழிலோ நல்லோர்‌ செவிக்கிது தகுமோ நுந்த 
மனவெகு ளியையு மாற்றித்‌ தண்டனை மறுத்தி டென்றார்‌. 


மரபினுக்‌ குரியீர்‌ நந்த மார்க்கநன்‌ னெறியை மாறிக்‌ 
குருமுகம்‌ மதுவென்‌ றீமான்‌ கொண்டென னதனை யின்னே 
தெரிதரத்‌ தவுபாச்‌ செய்தாற்‌ றீவினை மறுப்பே னல்லா 
லெரிதர விவன்ற னாவி யேற்றுவன்‌ விசும்பி லென்றான்‌. 


பண்டைநின்‌ னெறியை மாறி நின்றபா விகளைச்‌ செய்யாத்‌ 
தண்டனை படூத்தலி யார்க்குந்‌ தகைமையென்‌ றிதயத்‌ தெண்ணி 
விண்டவர்க்‌ குரைகொ டாமன்‌ மேலவ ரென்னைக்‌ கூவிக்‌ 
கண்டிதத்‌ தொடுமன்‌ போடூஞ்‌ சிலமொழி கழற லுற்றார்‌. 


தந்தைமுன்‌ னவர்கள்‌ கொண்ட நெறிமுறை தவிர வேதம்‌ 
வந்ததென்‌ றொருவன்‌ மக்கா புரத்தினின்‌ மாற தாக 

நிந்தனை பெற்றா னன்னோன்‌ பெயரினை நினைவிற்‌ கொண்டாய்‌ 
புந்திய தன்று நுந்தங்‌ குலத்துக்கும்‌ புகழ தன்றே. 


மதிக்குநல்‌ லறமுண்‌ டாதன்‌ மானிட ராகிச்‌ செம்பொற்‌ 
பதிக்குறுங்‌ கதிபே றெய்தல்‌ பாரினிற்‌ றந்தை யென்போன்‌ 
விதித்தசொற்‌ கடவா தன்றி வேறுமந்‌ திரமு முண்டோ 
வுதிக்குநின்‌ னுள்ளத்‌ துள்ளும்‌ பெயரினை யொழித்தல்‌ வேண்டும்‌ 


உறைந்தவிப்‌ பதியுள்‌ ளோர்க்கு முறுமறை தெரிந்த பேர்க்குந்‌ 
திறந்துரைத்‌ திடுத நீது தாதைதன்‌ செவிக்குந்‌ தீதாய்ப்‌ 
பிறந்தோர்‌ மொழியை நீயோர்‌ பொருளெனப்‌ பிதற்ற றேறா 
நிறைந்திலா வயதுக்‌ கொத்த புந்திநீ நினைத்த தென்றார்‌. 


அன்னையுட்‌ டுயர நீங்க வையர்தன்‌ வெகுளி மாறத்‌ 
துன்னிய கிளைஞர்‌ நெஞ்சத்‌ துன்புறா தமைய நாளு 

மென்னையுங்‌ காப்பர்‌ போல வெடுத்தவர்‌ கொடுத்த மாற்றந்‌ 
தன்னையுள்‌ ளுணர்ந்தி யானுஞ்‌ சிலமொழி சாற்று வேனால்‌. 


மண்ணகத்‌ தடியுந்‌ தோன்றா மான்மத நறையு மாறா 
விண்முகிற்‌ கவிகை நீங்கா மெய்யொளி யிருளின்‌ மாயா 
நண்ணுமிப்‌ புதுமை யெல்லா முகம்மது நபிக்கல்‌ லாதே 


யெண்ணிலா மக்க ளியாக்கை யெடுத்தவ ரியார்க்கு மின்றே. 


வாரணத்‌ தரசர்க்‌ கேற்ப வருமமா வாசைப்‌ போதிற் 

பூரண மதியந்‌ தோன்றி முகம்மதைப்‌ புகழ்ந்து நுந்த 
மாரணக்‌ கலிமா யானு மறைந்தனென்‌ றுரைத்துப்‌ போமாற்‌ 
பாரினி லைய மெய்தப்‌ படுவதென்‌ பகரு வீரே. 


இறுதியில்‌ புறுக்கான்‌ வேதத்‌ தின்வழி சுவன வாழ்வு 
பெறுவரென்‌ றாதி வேத மூன்றினும்‌ பேசித்‌ தென்றான்‌ 
மறுமொழி யோது வேனென்‌ றியாவர்வாய்‌ திறக்க வல்லா 
ருறுதியைத்‌ தவிர்தல்‌ செய்த லுலகினுக்‌ கிழிவ தாமால்‌. 


ஈதெலா மறிந்து மென்ற னிதயம்வே றாகி னுந்தம்‌ 
போதனைக்‌ கடங்கே னாவி பொன்றினுந்‌ தாதைக்‌ கேற்பச்‌ 
சூதரு முடன்று செய்யாத்‌ துன்பமே செய்யக்‌ சொன்மின்‌ 
வேதமு முணர்ந்து நீதி விளக்குதற்‌ கமைந்து நின்றீர்‌. 


மறுவிலா வேத நூலின்‌ முகம்மதின்‌ கலிமா வோதிப்‌ 
பெறுகதி பெறுவ தல்லாற்‌ பேசுநும்‌ மாற்றந்‌ தன்னா 
லிறுதியி னரக வாதி யெனும்பெய ரெடுப்ப தின்றென்‌ 
றறுதியின்‌ மொழிந்து நின்றே னாதிதன்‌ றூதின்‌ மிக்கோய்‌. 


பன்னிய மொழிகள்‌ கேட்டி யாவரு நகைத்துப்‌ பாவி 
சொன்னவை யறியா னூழிற்‌ சூழ்விதித்‌ துன்ப மாற்ற 
மன்னவ ர௬ளரோ வென்ன வருமமுற்‌ றெனது தாதை 
தன்னகம்‌ பொருந்த வேறு சூழ்ச்சியிற்‌ சாற்று வாரால்‌. 


புதுநறைக்‌ கனிபா றேனெய்‌ நாடொறும்‌ பொசித்துத்‌ தின்ப 
ததிமது ரங்க ளியாவும்‌ பசியின்றி யயின்ற தாலுங்‌ 

கதிர்விரி மணிபொன்‌ னாடை பூண்டுகண்‌ களித்த தாலு 
மதிவலோய்‌ பெரிது போற்றி வைத்துநீ வளர்க்க லாலும்‌. 


மீறிய செல்வந்‌ தன்னால்‌ வெறிமதம்‌ பெருத்து மேன்மே 
லூறிய நினைவு போக்கி யுணர்வழிந்‌ தொடுங்கா நின்று 
மாறுகொண்‌ டிசையா மாற்றம்‌ வைகலும்‌ பிதற்று கின்றான்‌ 
சீறுத றவிர்ந்திக்‌ கோட்டிக்‌ கேற்பவை செய்தல்‌ வேண்டும்‌. 


கரியகம்‌ பளத்தைப்‌ போர்த்து வீக்கிய கலைக ணீத்தோ 
ரிருடரு மனையி லாக்கி யாவரு முகங்கொ டாமற்‌ 
பொருதரு முவர்நீ ரோடு கசந்தபோ சனமு மாக 
வொருபிடி மூன்று நாளைக்‌ கொருதர மளித்தல்‌ வேண்டும்‌. 


இத்தொழி லியற்று வீரே லிடும்பெனு மதத்தால்‌ வந்த 
பித்தமும்‌ பிதற்று நீங்கும்‌ பிறிதொரு தீங்கும வாரா 

துத்தம மிவைகொ லென்ன வுரைத்தவர்‌ பலரும்‌ போனா 
ரத்தனு மனத்துட்‌ கொண்டா னனையுமொத்‌ திருந்தா என்றே. 


அடூத்தநா ளோர்பாழ்‌ வீட்டி லடைத்துக்கம்‌ பளத்தான்‌ மூடி 
யெடுத்துவர்‌ நீருங்‌ கைப்பி னியைந்தபோ சனமு மாகக்‌ 
கொடுத்தனர்‌ மூன்று நாளைக்‌ கொருதரங்‌ கொள்க வென்ன 
முடித்தன ரீன்றார்‌ கேளிர்‌ குழுவுடன்‌ மொழிந்த வாற்றால்‌. 


உய்த்திட மூன்று நாளைக்‌ கொருதர மிருளி னென்பால்‌ 
வைத்திடு முணவிற்‌ சற்றே தீண்டிவாய்‌ பெய்தே னாவும்‌ 
பத்தியி னெயிறு முள்ளுங்‌ கண்டமும்‌ படர்ந்து வேம்பின்‌ 
கைத்தது கூறக்‌ கேட்டோர்‌ செவியினுங்‌ கசக்கு மன்னோ. 


காசினி யிடத்தி னந்தக்‌ கசப்பன்றித்‌ கசப்பு மில்லை 
யோசைமாக்‌ கடனீர்‌ வைத்த வுப்புநீர்க்‌ குவமை யென்ன 
வாசினற்‌ பசிமீக்‌ கொண்டு மருந்திடப்‌ பொருந்தி டாமன்‌ 
மாசுறு மிருளிற்‌ றன்னந்‌ தனியொடுூம்‌ வருந்தி னேனால்‌. 


இருளடை மனையின்‌ முன்ன ரிருந்தபா ளிதத்தை யேந்திப்‌ 
பரிவினல்‌ லமுத மாகத்‌ தருகெனப்‌ பணிந்து நீங்கா 
வரிசைநந்‌ நபியே நும்பேர்‌ பற்பல்கால்‌ வழுத்தி வாழ்த்தி 
யரிதினிற்‌ கலிமா வோதி யங்கையா லருந்தி னேனால்‌. 


வானகத்‌ தமுத மென்பால்‌ வந்ததோ மதுர மூறித்‌ 
தேனினு மினிதாய்‌ வாசந்‌ திகழ்ந்தன வுவர்‌ நீராலைப்‌ 
பானமும்‌ பொருவா வண்ண முருசிக்கும்‌ படிக்கும்‌ வாய்ந்த 
தானமு முண்ண வுண்ணப்‌ பொலிந்தன தமியிற்‌ கன்றே. 


ஒருபிடி யமுத முட்கொண்‌ டூவரிழி நீரும்‌ வாயாற்‌ 

பருகிடி னிரப்ப மாகிப்‌ பத்துநாட்‌ பசித்தி டாது 

பிரிவிலிவ்‌ வண்ணஞ்‌ சின்னா ளுண்டூமெய்‌ பெரிது பூரித்‌ 
தருளொடு மிருந்தேன்‌ றாதை விடூஞ்சிறை யறையி லன்றே. 


திருந்திலா மதப்பித்‌ தின்னந்‌ தீர்ந்ததோ விலையோ வென்னக்‌ 
கரந்தொரு பானின்‌ றென்னை நோக்கினன்‌ ஹபீபே நும்பேர்‌ 
வருந்திலா துரைப்பத்‌ தாதை முன்னின்மும்‌ மடங்கா யார்க்கு 
மருந்திடாக்‌ கசப்பு முப்பு மளித்தனன்‌ மேலு மன்றே. 


கொடிதெனு முப்புங்‌ கைப்புங்‌ குவலயத்‌ தினிலில்‌ லாத 
வடிநறா வமுத மாக வினிதுண்டூ வருமந்‌ நாளி 

லடிகணா மதீனா மூதூர்க்‌ கெழுந்தரு ளுவதா மாற்றஞ்‌ 
சடூதியி னெந்தை கேட்டுச்‌ சாலையின்‌ வந்து புக்கான்‌. 


காலினில்‌ விலங்குஞ்‌ சேந்த கையினிற்‌ றளையும்‌ பூட்டிச்‌ 
சாலையை விடுத்துக்‌ காலித்‌ தொறுவர்கைச்‌ சாட்டி நுந்தம்‌ 
பாலினிற்‌ கொடுபோ யேற்ற வேலையுட்‌ படுத்து மென்னக்‌ 
கோலிய வெகுளி யோடுங்‌ கொடுத்தன னென்னை யன்றே. 


இட்டகாற்‌ றளையி னோடூ மெண்பதின்‌ காவ தத்தின்‌ 


மட்டெனைக்‌ கொடுபோய்க்‌ காலித்‌ தொழுவினோர்‌ மருங்கிர்‌ சேர்த்து 

விட்டிடா வண்ண மாறா வேலைகள்‌ பலவுஞ்‌ சாட்டிக்‌ 
கட்டளை யாக வைத்தார்‌ பசுத்தொழுக்‌ காவ லோரே. 


கரத்தினிற்‌ றாளிற்‌ பூட்டுந்‌ தளைவிடுத்‌ திலர்கண்‌ ணாரா 
வருத்தமீ தென்று நோக்கார்‌ வயிறள வுணவு மீயார்‌ 
பொருந்திடாத்‌ தொழில்க ளெல்லாம்‌ பூட்டூவர்‌ தாதை யென்பா 
லிருத்திய வெகுளி மாறாக்‌ கொடுமைக்கெண்‌ மடங்கு செய்தார்‌. 


தொல்லைழுன்‌ விதியாற்‌ றோன்றுந்‌ துன்பங்கள்‌ விடுத்து நீங்கு 
மெல்லைய தன்றி நீங்கா தென்பதை மனத்தி லெண்ணி 
முல்லையம்‌ பாடி யோர்க்கு முறைமுறைத்‌ தொழும்ப னாகி 
யல்லலுற்‌ றுறைந்தேன்‌ பன்னா ளருளடை கிடக்குங்‌ கண்ணாய்‌. 


அடிமையின்‌ றொழில்செய்‌ தங்ங னிருந்தன னருக்க னோடிக்‌ 
குடதிசை புகத்தி காந்தக்‌ குலவரை தொடுத்து விண்ணும்‌ 
படியுந்தோன்‌ றாத வண்ணம்‌ விடம்பரந்‌ தென்ன மூடி 
யிடியொடு மழையு மின்னுந்‌ தோன்றிட விருண்ட மேகம்‌. 


அந்தவல்‌ லிருளின்‌ கண்ணே யையநுந்‌ திருநா மத்தைப்‌ 

புந்தியி னினைத்துக்‌ காண்ப தென்றெனப்‌ பொருமி வாடி 
நொந்திருந்‌ தழுதேன்‌ பூட்டூந்‌ தளையெல்லாம்‌ நுறுங்கி நூறாய்ச்‌ 
சிந்தின மனத்திற்‌ கூண்ட துன்பமுஞ்‌ சிதறிற்‌ றன்றே. 


என்னிரு விழியி னுள்ளார்ந்‌ திருந்தநன்‌ மணியே தேற்றத்‌ 
துன்னிநுந்‌ திசையை நாடி நடப்பமென்‌ றுள்ளத்‌ தெண்ணிப்‌ 
பன்னிய புவியி னெட்டிப்‌ பத்தடி நடந்தே னிப்பான்‌ 
மன்னவ னெனும்‌அம்‌ மாறு தலைக்கடை வாயில்‌ வந்தேன்‌. 


மாதவ னெனும்‌அம்‌ மாறு மதிமுகங்‌ கண்டே னாளுங்‌ 
காதலித்‌ திருந்த நெஞ்சுங்‌ கண்களுங்‌ களிப்ப நுந்தம்‌ 
பாதபங்‌ கயத்தைக்‌ கண்டேன்‌ பருவர றவிரக்‌ கண்டேன்‌ 
நீதறும்‌ பெரும்பே ரின்பச்‌ செல்வமுங்‌ கண்டே னென்றான்‌. 


செவ்வியன்‌ கபுகா பென்னுஞ்‌ செம்மல்சொல்‌ லனைத்துங்‌ கேட்டு 
நவ்விமுன்‌ னவின்ற தூதும்‌ நகைமுக மலர வான்மட்‌ 

டெவ்விடத்‌ தினுங்கு லாவு மிருஞ்சிறை யொடுக்கி நீண்ட 
குவ்விடத்‌ தினிதின்‌ வந்தார்‌ ஜிபுறய்‌ லென்னுங்‌ கொண்டல்‌. 


ஒல்லையி னிழிந்த னாதி யோதிய சலாமுங்‌ கூறிச்‌ 
செல்லுலாங்‌ கவிகை வள்ளற்‌ சீதசெம்‌ முகத்தை நோக்கி 
யல்லலில்‌ கபுகா பென்னு மன்பருக்‌ குற்ற பேறை 
மல்லலம்‌ புவனம்‌ போற்றும்‌ வானவர்க்‌ கரசர்‌ சொல்வார்‌. 


உலகிடத்‌ தினில்‌அய்‌ யூபென்‌ றோதிய நபியு மெண்ணெண்‌ 
கலைதெரி கபுகா பென்னுங்‌ காளையுஞ்‌ சமான மாக 
நிலைபெற வமைத்தே னென்ன விறையவ னிகழ்த்தி னானென்‌ 
றிலகிய வள்ளற்‌ கோதி ஜிபுறய்‌ லேகி னாரால்‌. 


விண்ணவர்க்‌ கரசர்‌ கூறு மெய்மொழி யெவர்க்குங்‌ கூறிக்‌ 
கண்ணெனுங்‌ கபுகா பென்னுங்‌ காளையைத்‌ தழுவிப்‌ போற்றி 


3.8.74 


3.8.75 


3.8.76 


டவர்‌ 


3.8.76 


3.8.79 


3.8.80 


3.8.81 


3.8.82 


3.8.83 

507 


508 


509 


510 


நண்ணிமுன்‌ கொணர்ந்து விட்ட நாயகர்‌ தமையும்‌ வாழ்த்தி 
மண்ணினுக்‌ கழகு வாய்ந்த முகம்மது மகிழ்ந்தி ருந்தார்‌. 


கபுகாபுப்‌ படலம்‌ முற்றிற்று. 
ஆகப்‌ படலம்‌ க்குத்‌ திருவிருத்தம்‌...506 


3.8.84 


3.09 விருந்திட்டு ஈமான்‌ கொள்வித்த படலம்‌ (507 - 521 ) 


மதிமுகம்‌ மதுதா யாமினாக்‌ குரிய 
மாதுலர்‌ பனீநச்சா றுகளின்‌ 
முதியரை யழைத்திந்‌ நிலம்விலைப்‌ படுத்தித்‌ 
தருகென மொழிதலு மெவர்க்கும்‌ 
புதியவ னெமக்கு விலைகொடுத்‌ தருள்வ 
னும்மிடம்‌ பொருள்கொளோ மென்ன 
விதமொடு முரைப்ப வவர்தமக்‌ கெதிரி 
னபூபக்க ரினிதெடுத்‌ துரைப்பார்‌. 


மற்புய வரிசை முகம்மது நயினார்‌ 
வாழுமா ளிகைநிலம்‌ விலையா 
நிற்சயித்‌ திடலே கருமமென்‌ றுரைப்ப 
யாவரும்‌ விலைநிசப்‌ படுத்தி 
விற்பிறழ்‌ கனகக்‌ காசுபத்‌ தென்னப்‌ 
பொருந்தலும்‌ விறலபூ பக்க 
ரற்புட னெடுத்தங்‌ கவர்கரத்‌ தளித்தா 
ரவர்களு நிலமளித்‌ தனரால்‌. 


தங்கமோ ரீரைந்‌ தளித்தபூ பக்கர்‌ 
வாங்கிய தலத்தினை யினிதின்‌ 
கொங்கிருந்‌ துலவு முகம்மது நபிக்குக்‌ 
கொடுத்தன ரந்நிலத்‌ திடத்தின்‌ 
மங்குறோய்ந்‌ திலங்கும்‌ பள்ளியு மனையும்‌ 
வகுத்தெடுத்‌ தியற்றிட வருளிச்‌ 
சிங்கவே றனைய அபூஅய்யூப்‌ மனையி 
னிருந்தனர்‌ குருநெறிச்‌ செம்மல்‌. 


செழுமறைக்‌ குரிசி லிருக்குமந்‌ நாளிற்‌ 
றிறல்‌அபூ அய்யூபை விளித்துப்‌ 
பழுதுறும்‌ பசிதீ ருணவுள தெனிலிங்‌ 
கருள்கெனப்‌ பணித்திடப்‌ பரிவி 
னெழுதரும்‌ வடிவோ யிருவருக்‌ குளதிவ்‌ 
வுணவென வெடுத்தளித்‌ திடலு 
மழையெனத்‌ தருஞ்செங்‌ கரத்தினில்‌ வாங்கி 
வைத்தொரு மொழிபகர்ந்‌ திடுவார்‌. 


இப்பெரும்‌ பதியின்‌ றலைவரிற்‌ சிறந்த 
வியன்மறைப்‌ பெரியவர்த்‌ தெரிந்து 
முப்பது பெயரை யழைத்திவண்‌ வருக 


61 


512 


102) 


514 


515 


516 


வெனமுக மலர்ந்தினி தேகி 
யொப்பருந்‌ திறனுந்‌ தலைமையுஞ்‌ சிறந்தோ 
ருவரிவ ரவரென வோடிச்‌ 
செப்பருங்‌ குணத்தா லழைத்துமுன்‌ விடுத்தார்‌ 
செழுமழைக்‌ கவிகையர்‌ திருமுன்‌. 


மருமலர்ப்‌ புயத்தா ரழைத்துமுன்‌ விடூத்த 
மன்னரை யுபசரித்‌ திருத்தி 
யிருவருக்‌ கிருந்த வுணவினை யளித்தி 
யாவரு மயின்றிடு மென்ன 
வொருமொழி யன்புற்‌ றியனபி யுரைப்ப 
வொருவருக்‌ கொருவருண்‌ மகிழ்வுற்‌ 
றரியசெங்‌ கரத்தாற்‌ றிருவயி றார 
வனைவரு மமுதுசெய்‌ தனரால்‌. 


உண்டிரு வருக்கிவ்‌ வமுதென விருந்தோ 
மூரவர்‌ முப்பது பெயருங்‌ 
கொண்டிட வழுதுங்‌ குறைந்தில விவர்தங்‌ 
குறிப்பினை யெவர்வகுத்‌ துரைப்பார்‌ 
கண்டிடாப்‌ புதுமை புதுமையீ தென்ன 
யாவரு மொருப்படக்‌ கலிமா 
விண்டன ரீமான்‌ கொண்டசு ஹாபி 
மார்களாய்‌ வீடூபெற்‌ றனரால்‌. 


முன்னரி னமுது குறைந்தில வளர்ந்த 
முப்பது பெயரினுக்‌ கிரட்டி 
மன்னரை யினங்கொண்‌ டிவன்வரு கென்ன 
வழங்கலு மன்னவ ரெழுந்து 
சொன்னவப்‌ படியே யழைத்துமுன்‌ விடுத்தார்‌ 
தோன்றலு மகிழ்வுட விருத்தி 
யன்னவர்க்‌ களித்த வதிசயஞ்‌ சிறப்ப 
வன்புட னினிதெடுத்‌ தளித்தார்‌. 


நீண்டசெங்‌ கரத்தா லுவந்தெடுத்‌ தருந்தி 
நிறைந்தது வயிறென்பர்‌ சிலர்கை 
பூண்டது மதுரம்‌ விடுத்தில வெனவுண்‌ 
டூதரங்கள்‌ பொருமினர்‌ சிலர்மேல்‌ 
வேண்டும்வேண்‌ டாதென்‌ நிருவிலாப்‌ புறமும்‌ 
வீங்கிட வருந்தினர்‌ சிலர்பாற்‌ 
கூண்டவ ரெவரும்‌ பொசித்திட முனம்போ 
லிருந்தது குறைந்தில வமுதம்‌. 


சிறியபாத்‌ திரத்தி னிருந்தபோ னகநுந்‌ 
திருக்கையாற்‌ றீண்டிடப்‌ பெருகி 
யறுபது பேரும்‌ பொசித்தன மின்னு 
மளவினிற்‌ குறைந்தில புதுமை 
பெறுவதிங்‌ கினிமே லியாதுள வுமது 
பெயர்க்கலி மாவலா லுலகி 
லுறுபொரு ளிலையென்‌ றனைவரு மீமான்‌ 
கொண்டன ருளத்துவ கையினால்‌. 


3.9.10 


62 


517 
மறுத்தும்‌அவ்‌ வபூஅய்‌ யூபென வோது 
மன்னரை முகம்மது விளித்து 
நிறைத்தமூ ரலினுக்‌ கினம்பதி புகுந்து 
நீண்மறு கிடந்தொறுங்‌ குறுகிக்‌ 
குறித்ததிற்‌ றொண்ணு றியன்மறை யவரைக்‌ 
கூட்டியிங்‌ குறைகெனக்‌ கூற 
வெறுத்திடா தேகி யுரைத்தசொற்‌ படியே 
வேந்தரைக்‌ கொணர்ந்துமுன்‌ விடுத்தார்‌. 3.9.11 
518 
வந்தமன்‌ னவர்க எனைவர்க்கு மினிய 
வாசகங்‌ கொடுத்தரு கிருத்திச்‌ 
சிந்தையிற்‌ பொருந்தி யான்றரு மமுது 
செய்துவந்‌ தேகுமி னென்னப்‌ 
பந்தியிற்‌ படுத்தி யமலையை யெடுத்துப்‌ 
பதுமமென்‌ கரத்தினாற்‌ நிருந்தக்‌ 
கொந்தலர்‌ மரவத்‌ தொடைப்புயக்‌ குரிசி 
லீந்தனர்‌ குறைவற வன்றே. 3.9.12 
219 
ஈய்ந்தன ரெவரும்‌ பொசித்தன ரமுது 
மிருந்தது குறைந்தில வதனா 
லாய்ந்தகேள்‌ வியர்கள்‌ காட்சியிற்‌ பெரிய 
வதிசய மெனச்சிர மசைத்து 
வாய்ந்தபே ரொளியு மான்மத நறையு 
மாறிலா திருந்துமண்‌ ணகத்திற்‌ 
றோய்ந்திலாப்‌ பதத்திற்‌ கரங்களிற்‌ பலகாற்‌ 
றொட்டுமுத்‌ தமிட்டுவந்‌ தனரால்‌ 3.9.13 
520 
பதமல ரதனிற்‌ கண்மலர்‌ பரப்பிக்‌ 
களிப்பொடும்‌ பற்பல்காற்‌ போற்றி 
யிதமுறுங்‌ கலிமா வெடுத்தினி தோதி 
யிதயத்தி னிடுந்திர வியம்போற்‌ 
புதியதோ ரீமா னெனுநிலை நிறுத்திப்‌ 
பொருவிலாக்‌ குறான்வழி பொருந்தி 
யதிசயம்‌ பிறப்ப முகம்மது தமக்கன்‌ 
சாரிக ளெனும்பெய ரானார்‌. 3.9.14 


ஒருபெரும்‌ பகலிற்‌ பெரியகா ரணமா 
யுலகெலா மறிந்திட மனைக்க 
ணிருவருக்‌ கிருந்த வமுதினா லொருநூற்‌ 
றெண்பது பெயர்க்கினி தருத்தி 
யருமறைக்‌ குரிய நல்வழி யினரென்‌ 
றறைதரக்‌ தீனிலை யமைத்துப்‌ 
பரிவுபெற்‌ றிருந்தா ரவர்திரு மனையிற்‌ 
பார்த்திவ ரெனுமிற சூலே. 3415 


விருந்திட்டு ஈமான்‌ கொள்வித்த படலம்‌ முற்றிற்று. 
ஆகப்‌ படலம்‌ க்குத்‌ திருவிருத்தம்‌...521 


2 


222 


524 


௮2௮ 


526 


3.10 உகுபான்‌ படலம்‌ (522- 546 ) 


மலிபெரும்‌ புகழான்‌ அபூஅய்யூப்‌ மனையின்‌ 
மனமகிழ்ந்‌ திருக்குமந்‌ நாளி 
னிலைபெறு மனையும்‌ பள்ளியும்‌ வனைந்த 
தெனுமொழி தொழிலவர்‌ நிகழ்த்த 
விலையுறும்‌ பெயரிற்‌ சைதையும்‌ அபாறா 
பிகையுநண்‌ புடன்விரை வழைத்தே 
யலகில்வண்‌ புகழ்சேர்‌ மக்கமா நகருக்‌ 
கனுப்பினர்‌ முகம்மது நபியே. 


மக்கமா நகர்விட்‌ டூடன்வரும்‌ பேரின்‌ 
மனையுட னடைந்தவ ரல்லா 
ரொக்கலின்‌ மனைவி யுடன்வராப்‌ பெயர்க 
ளுயர்தரும்‌ பள்ளியி னடுப்பப்‌ 
பக்கலி னிரைத்துப்‌ பந்தர்கள்‌ வனைந்திங்‌ 
கிருமின்க ளெனநபி பகர 
மிக்கவ ரெவரு மவ்வண முறைந்து 
மேலவன்‌ றனைத்தொழு திருந்தார்‌. 


ஆயிழை செளதா அபூபக்கர்‌ மனைவி 
தன்னொடு மாயிஷா அலியின்‌ 
றாயெனும்‌ வரிசைப்‌ பாத்திமா நயினார்‌ 
தரும்புதல்‌ வியர்கணால்‌ வரையுஞ்‌ 
சேயினு மினிய வடிமைக ளிருவர்‌ 
திருந்தலர்‌ நோக்கிலா வண்ணம்‌ 
நாயகப்‌ பதியென்‌ றோதிய மதீனா 
நகரினி லழைத்துவந்‌ தனரால்‌. 


மலையெனும்‌ புயநந்‌ நபியுடன்‌ கூடி 
வந்தமன்‌ னவர்மனை யனைத்தும்‌ 
விலையற விற்றார்‌ மக்கமா நகரா 
ரெனுமொழி யடைந்தவர்‌ விளம்ப 
விலைமலி கதிர்வேன்‌ முஹாஜிரீன்‌ களுக்கெம்‌ 
மிறையவன்‌ சுவனத்தி னிலவு 
குலவுமா ளிகைக ளொன்றுக்கா யிரமாய்க்‌ 
கொடுத்தன னெனநபி யுரைத்தார்‌. 


பொன்னக ரதனின்‌ மணிமனை யெமக்குக்‌ 
கொடுத்தன னிறையெனப்‌ புகழ்ந்து 
நந்நபி யுரைத்தா ரெனமுஹா ஜிரீன்க 
ணன்குற மகிழ்ந்தினி திருந்தா 
ரிந்நக ரடைந்த கன்னிய ரவர்க்கென்‌ 
றியற்றிய மனைதொறு மிருந்தா 
ரன்னமென்‌ னடையி னாயிஷா வெனுமா 
னபூபக்க ரகத்தினி லிருந்தார்‌. 


3.10.1 


3.10.2 


3.10.3 


3.10.4 


3.10.5 


64 


21 


528 


229 


530 


232 


இருந்தநன்‌ மனைவிட்‌ டிடம்வலம்‌ பிரியா 
தியற்கையாற்‌ காபிர்தம்‌ மிடரால்‌ 
வருந்தமெய்‌ நடந்த வவதியி னாலு 
மதீனத்தி னசல்பெரி தாலும்‌ 
பொருந்திலாச்‌ சலவேற்‌ றுமையதி னாலும்‌ 
புரவலர்‌ வனிதையர்‌ சிறுவர்‌ 
சுரந்தனி பிடிப்ப வுடலுலைந்‌ தொடுங்கிச்‌ 
சோர்வுறத்‌ துன்பமுற்‌ றனரால்‌. 3.10.6 


அடைந்தவ ரெவருஞ்‌ சுரத்தினா லறநொந்‌ 
தவதியுற்‌ றனரென நபியுள்‌ 
ளிடைந்திரு கையேத்‌ தருந்துஆ விரப்ப 
வினிதிறை யவன்கபூ லாக்கத்‌ 
தொடர்ந்திடூஞ்‌ சுரங்க ளியாவர்க்குந்‌ தீர்ந்து 
துன்பமற்‌ றிருந்தனர்‌ சுகமே 
நடந்தநாட்‌ டொடுத்து வளம்பெறு மதீனா 
நகரினிற்‌ சுரமென்ப திலையே. 3.10.7 


மக்கமா நகர முஹாஜிரீன்‌ களுக்கு 
மதீனத்தன்‌ சாரிக டமக்கு 
மொக்கலின்‌ பிரியா தனந்தரத்‌ தவரு 
முவந்தசம்‌ பந்தரு மாக 
மிக்கநந்‌ நயினார்‌ சேர்த்தன ரியாரும்‌ 
விள்ளுதற்‌ கிடமற வுடலும்‌ 
புக்கிய வுயிரும்‌ போற்பிரி யாதங்‌ 
கவர்களும்‌ பொருந்தியங்‌ கிருந்தார்‌. 3.10.8 


மதினமன்‌ னவரு மக்கமா நகர 
மன்னரு நால்வரு மடூத்த 
பதியின்மன்‌ னவரு முடனுறைந்‌ திருப்ப 
வவையினிற்‌ பண்புற நோக்கி 
யிதமுறப்‌ பள்ளி யெடுத்தன மினியிவ்‌ 
விறஜபு மாத்தையின்‌ முதலாய்‌ 
நுதிதரும்‌ வேலி ராசுறா நோன்பு 
நோற்பதை நோக்குவீ ரெனவும்‌. 3.10.9 


இற்றைநாட்‌ டொடுத்தைந்‌ தொகுத்தினும்‌ வாங்கென்‌ 
றியற்றிய திருமொழி சிதையா 
துற்றவ ரெவருங்‌ கொணர்மின்க ளெனவு 
முடையவன்‌ றிருநபி யுரைத்தார்‌ 
கற்றவல்‌ லோர்க ளியாவரும்‌ விரும்பிக்‌ 
கருத்துறும்‌ படிமுடித்‌ துவந்தார்‌ 
வெற்றியும்‌ புகழுந்‌ தழைத்தினி தோங்கி 
வீறுபெற்‌ றிருக்குமந்‌ நாளில்‌. 3.10.10 


முருகயின்‌ றினவண்‌ டிசைத்தகம்‌ பலையின்‌ 
முழக்கறா நறுமலர்த்‌ துடவை 

விரிபரப்‌ புடுத்த மதீனமா நகரின்‌ 
கொறியுடைத்‌ தொறுவரில்‌ வியந்தோ 


65 


த 


534 


535 


536 


537 


னுருளுலம்‌ பொருத புயத்தின னுஃபா 
னென்னுமப்‌ பெயரினை யுடையோன்‌ 

றிரளொருச்‌ சிதகா முளரியி னடைந்து 
காப்பொடுங்‌ கொடுநிதந்‌ திரிவான்‌. 


கொறிநிரை திரட்டி நெடுவனம்‌ புகுந்தோர்‌ 
குவட்டடி மருங்கினிற்‌ பசும்புற்‌ 
செறிதரு மிடத்தில்‌ விடுத்தொரு தருவி 
னீழலிற்‌ றனிசிறந்‌ திருப்ப 
நிறைதரு நீத்தம்‌ பரந்தெனப்‌ பொறையு 
மடவியு நிழல்செறி பொதும்பு 
மறைதரு திடரு மருவிநீ ரிடமு 
மலிதரப்‌ பரந்துமேய்ந்‌ தனவால்‌. 


காத்திரக்‌ கோலு நீள்கடை காலுந்‌ 
தரித்திடுங்‌ சுரத்தினிற்‌ சிரத்தைச்‌ 
சேர்த்துஃ பான்கண்‌ டூயிறரும்‌ வேளை 
சிறுசெவி பெரியவாய்த்‌ தீக்கட்‌ 
கூர்த்தவள்‌ ளுகிர்க்கா னீண்டவால்‌ வரியார்‌ 
கொடிப்புலி கொடியவெம்‌ பசியாற்‌ 
போர்த்ததன்‌ பொதும்பர்‌ நீத்தெழுந்‌ தருங்கான்‌ 
புறத்தினன்‌ னிரையைநோக்‌ கியதால்‌. 


காய்ந்தவெம்‌ பசியால்‌ விரைவுட னடந்தோர்‌ 
கல்லடி யிடத்தினி லொதுங்கி 
வாய்ந்தகான்‌ மடக்கிப்‌ பயப்பயப்‌ பதுங்கி 
வல்லுடல்‌ சுருக்கிவா னிமிர்த்துப்‌ 
பாய்ந்தொரு கொறியைப்‌ பிடித்தது கானின்‌ 
பரப்பெலாந்‌ திசைதிசை வெருண்டு 
சாய்ந்தன சிறுவாற்‌ பேருடற்‌ கவைக்காற்‌ 
றுருவைக டலைமயங்‌ கிடவே. 


தீயென மிளிர்கட்‌ கொடிப்புலிப்‌ பேழ்வாய்ச்‌ 
சிக்கிய துருவையின்‌ பலகால்‌ 
வாயெனுந்‌ தொனிகேட்‌ டருந்துயி லிழந்து 
மனத்திடுக்‌ கொடுமெழுந்‌ துஃபான்‌ 
வீய்வுறுங்‌ கொறியின்‌ றொனியிதென்‌ றேங்கி 
விரைவொடூ மொருதிட ரேறிப்‌ 
போயிரு நான்கு திசையினு நோக்கிக்‌ 


கொறியினம்‌ பொருந்தல்காண்‌ கிலனால்‌. 


சிதறின கூண்டு நின்றில விரண்டு 
செவிகளு மடைப்பவித்‌ திசையிற்‌ 
கதறிய தெனநின்‌ றோடின னவணிற்‌ 
காண்டன்‌ கொறியோடும்‌ புலியைப்‌ 
பதறினன்‌ சினையா டென்பதி னிரங்கிப்‌ 
படர்ந்தனன்‌ வெகுண்டனன்‌ படுமுள்‌ 
ளுதறினன்‌ றொருவர்க்‌ கூவினன்‌ சிறுதூ 
றொடிபட வோடினன்‌ றொடர்ந்தே. 


3.10.11 


3.10.12 


3.10.13 


3.10.14 


3.10.15 


3.10.16 

538 


227 


540 


542 


543 


எடூத்தனன்‌ பெருங்கல்‌ விண்ணெனத்‌ துரத்தி 
யெறிந்தன னார்த்தனன்‌ கோலாற்‌ 
புடைத்தனன்‌ கொறியைக்‌ கைவசப்‌ படுத்திப்‌ 
புலியினை யொருபுறம்‌ போக்கி 
விடூுத்தனன்‌ பரலான்‌ மெலமெல நடந்தோர்‌ 
விரிமலர்ச்‌ சினைத்தரு நிழலி 
லடுத்தன னிருந்தான்‌ கானினிற்‌ றொடர்ந்த 
வருந்தவிப்‌ பாறுதற்‌ கன்றே. 


மையினை விடூத்த கொடிப்புலி யடூத்த 
வரைப்புறத்‌ துச்சியி னேறிக்‌ 
கையினிற்‌ றரித்த கோலொடு மிருந்த 
தொறுவனைக்‌ கடிதினி னோக்கி 
வெய்யவா விறையோ னின்றெனக்‌ களித்த 
பொசிப்பினை விரும்பினால்‌ வேறு 
செய்யவு நினக்குத்‌ தகுவதோ வென்னத்‌ 
தெளிவுட னுரைத்துநின்‌ றதுவே. 


மலிதரு மொழிகேட்‌ டெண்டிசை யிடத்து 
மாசற நோக்கினன்‌ பொருவா 
தொலிசெவிக்‌ கறிவாய்ப்‌ புகுந்தது மாந்த 
ரொருவரு மிவணிலை யீதோர்‌ 
கலியெனத்‌ திகைக்கும்‌ போதினி லியானே 
கழறின னெனமறுத்‌ துரைப்பப்‌ 
புலிபகர்ந்‌ திடூத லறப்பெரும்‌ புதுமை 
புதுமையென்‌ றகத்ததி சயித்தான்‌. 


எண்டிசை யிடத்துந்‌ தொறுவரைக்‌ கூவி 
யாவரு மிவணிடம்‌ புகுமின்‌ 

கண்டறி யாதோர்‌ பெரியகா ரணத்தைக்‌ 
காண்மின்கள்‌ பொருப்பிடைக்‌ கிடந்து 

கொண்டொரு புலியென்‌ னெதிரினி லறிவாய்க்‌ 
கூறிய மொழிசெக தலத்தும்‌ 

விண்டலந்‌ தனினுங்‌ காண்பரி தென்ன 
விரைவொடுூ முரைத்துநின்‌ றனனால்‌. 


ஆயர்க ளறிய விலங்கின முரைத்த 
ததிசய மதிசய மென்னக்‌ 
கூயபே ர௬ுவகைப்‌ பொதுவனை நோக்கிக்‌ 
கொடிப்புலி மறுத்தும்வாய்‌ திறந்து 
மாயிரும்‌ புவியி னியானெடுத்‌ துரைத்த 
மாற்றமே புதுமையென்‌ றுரைத்தாய்‌ 
தூயநற்‌ பெருமைப்‌ புதுமையொன்‌ றுளதிங் 
கிதனினுங்‌ கேளெனச்‌ சொல்லும்‌. 


மக்கமா நகர்விட்‌ டணிமனை மதீனா 
நகரினின்‌ முகம்மது நயினார்‌ 
புக்கின ரவர்சொ லுண்மையென்‌ நீமான்‌ 


கொண்டூளம்‌ பொருந்தித்தீ விலையைக்‌ 


3.10.17 


3.10.18 


3.10.19 


3.10.20 


3.10.21 

545 

547 


கைக்கொளா திருத்தல்‌ புதுமையே யன்றிக்‌ 
கானிடை விலங்கின மொழிவ 

திக்கணம்‌ புதுமை யெனவிடுத்‌ திசைத்த 
லேழமை யெனவுரைத்‌ தகன்ற. 


புடவியின்‌ மாந்த ரெனச்சட மெடுத்தோ 
ரேவலும்‌ விலகலும்‌ பொருந்தல்‌ 
கடவதே யன்றி விலங்கின மறிந்து 
கழறுத லறிகிலோ மென்னின்‌ 
மடமையின்‌ மடமை யெனமனத்‌ திருத்தி 
வன்குபி ரகற்றிநல்‌ லுணர்வு 
நடைதர நடந்தீ மானெறி தோன்ற 
நபிகணா யகமிடத்‌ தடைந்தான்‌. 


விலங்கினங்‌ காத்து விலங்கினும்‌ விலங்காய்த்‌ 
திரிந்தனன்‌ மெய்மறை முதியோர்‌ 
குலங்களு மறியே னின்றுநும்‌ பொருட்டாற்‌ 
கொடிப்புலி கானகத்‌ துரைத்த 
நலங்கெழு மறிவாற்‌ குபிரினை யகற்றி 
நன்னெறி தீனினைப்‌ பிடித்துப்‌ 
பலன்களும்‌ படைத்தீ மானிலை நின்றே 
னெனமலர்ப்‌ பதம்பணிந்‌ தனனால்‌. 


விண்டகத்‌ துரைத்த கொடிப்புலி குருவாய்‌ 
மேலவன்‌ விதிமறை யீமான்‌ 
கொண்டன னுஃபா னெனப்பலர்‌ குழுமிப்‌ 
புகழ்ந்திடக்‌ கொண்டலைப்‌ போற்றி 
வண்டிமி ரலங்கன்‌ மன்னவ ரெவர்க்கு 
மனமகிழ்‌ தரசலா முரைத்துத்‌ 
தெண்டிரை யொலியின்‌ மத்தொலி கறங்கு 
மாயர்தஞ்‌ சேரியிற்‌ புக்கான்‌. 


உகுபான்‌ படலம்‌ முற்றிற்று. 
ஆகப்‌ படலம்‌ 10-க்குத்‌ திருவிருத்தம்‌...546 


3.11 சல்மான்‌ பாரிசுப்‌ படலம்‌ (547- 607) 


பூண்டநன்‌ கலம்போற்‌ காரண வரைகள்‌ 
.... புடையுடுத்‌ திருந்தமக்‌ காவிற்‌ 

கூண்டிருந்‌ தெழுந்து மதீனமா நகரிற்‌ 
குலத்தொடுூ மினிதுறப்‌ புகுந்தோ 

ராண்டுசென்‌ றதற்பி னகுமது மறையோ 
ரணிதர விருக்குமந்‌ நாளிற்‌ 

காண்டகண்‌ களிப்ப வந்தொரு முதியோன்‌ 
கட்டுரை யொடூஞ்சலா முரைத்தான்‌. 


வந்தநன்‌ முதியோன்‌ முகமலர்‌ நோக்கி 
மறுமொழி கொடுத்தவ ணிருத்திச்‌ 

சிந்தையிற்‌ கனிவும்‌ வணக்கமு மொழுக்கச்‌ 
செய்கையும்‌ பொறுமையுந்‌ தரித்தா 

னிந்தநற்‌ குணத்தோ னியாவனென்‌ றறிய 
வேண்டுமென்‌ றிதயத்தி னமைத்துச்‌ 

சுந்தரப்‌ புயத்தோய்‌ நின்வர வெனக்குச்‌ 
சொல்லுக வெனநபி யுரைத்தார்‌. 


உரையெனு மொழிகேட்‌ டூம்பரின்‌ முதியோ 
யுலகினுக்‌ கொருதனி யரசே 
சரநெறி நடத்து மறைமதக்‌ களிறே 
தரியலர்க்‌ கடலரி யேறே 
பெருகிய குலமும்‌ பெயருமென்‌ பதியும்‌ 
பேரறி வாளரிற்‌ பழகி 
வருமுளக்‌ கருத்துங்‌ கேண்மினென்‌ றொதுங்கி 
வாய்புதைத்‌ துரைக்கலுற்‌ றனனால்‌. 


வேரியங்‌ கனித்தேன்‌ பொழிதர வோடி 
விடுநெடு மதகினில்‌ வழிய 
வாரிசக்‌ கழனி வரிவரா லருந்தி 
மேதினியின்‌ மடுநடுக்‌ குடையும்‌ 
பாரிசென்‌ றுரைக்கும்‌ வளமைநா டூடூத்த 
புரிசைசூழ்‌ பதியினிற்‌ பிறந்தோ 
னேரிசைந்‌ தீன்றா ரிருவருஞ்‌ சல்மா 
னெனவிடும்‌ பெயரினன்‌ சிறியேன்‌. 


அப்பெரும்‌ பதியில்‌ வளர்ந்தனன்‌ சிலநா 
ளாதியி னூழ்வினைப்‌ பயனா 
லிப்பெரும்‌ பதியோர்க்‌ கடிமைய னானே 
னிப்பொழு திதற்குமு னயங்கூர்‌ 
செப்பரு நூல்கள்‌ பலபல வுணர்ந்துஞ்‌ 
செவிவழி யொழுகிடப்‌ பெரியோ 
ரொப்பரு மறைநூ லுரைத்தவை கேட்டு 
முளத்தறி வொடூமிருந்‌ தன்னால்‌. 


தெரிதரு மறைகண்‌ மூன்றினும்‌ பெரியோர்‌ 
செய்யுளிற்‌ கணிதநூ லிடத்து 
மருளினி லுருவாய்த்‌ தோன்றியே யாதத்‌ 
தைம்பதின்‌ றலைமுறைப்‌ பின்னர்‌ 
நரர்களி னொளிவி னிருவமைந்‌ தாதி 
நபியவ தாரமென்‌ றெடுத்து 
வருமவர்‌ தமக்குத்‌ தெளிதரும்‌ புறுக்கான்‌ 
மறைமொழி யிறங்கிடூ மெனவும்‌. 


அந்நெறி மறையின்‌ முறைவழி யொழுகி 
நின்றவ ரரம்பையர்ச்‌ சேர்ந்து 
பொன்னுல காள்வ ரென்னவு மறுத்தோர்‌ 
பொறிதெறித்‌ தெரியழற்‌ குழியிற்‌ 
பன்னெடுங்‌ கால மழுந்துவ ரெனவுந்‌ 
தெரிந்தனன்‌ பரவைசூழ்‌ புவியி 
னெந்நிலத்‌ துதித்தா ரென்பதை யறியே 

வேண்டுமென்‌ றெழுந்தன னெளியேன்‌. 


நாற்கடற்‌ பரப்பி ணெண்டிசைப்‌ புறத்தின்‌ 
றேயங்க டொறுந்தொறு நடந்து 
நூற்கடற்‌ கரைகண்‌ டவர்கள்பா லடுத்துக்‌ 
கேட்டலு நூதன நபியாய்‌ 
மார்க்கமுங்‌ கொண்டிவ்‌ வறபினில்‌ வருவ 
ரென்றுரைத்‌ தனரவர்‌ வகுத்த 
தாற்கலை வல்லோய்‌ காட்சியி னரிய 
வித்திசை புகுந்தன னடியேன்‌. 


அறபெனுந்‌ தலத்தில்‌ ஞானவா ருதிக 
ளாமெனத்‌ திசைதொறுந்‌ துதிப்பக்‌ 
குறைவியங்‌ குலத்தி லுதித்துநன்‌ னூல்கள்‌ 
கோதறத்‌ தெரிந்துநந்‌ நயினார்‌ 
பிறவியெவ்‌ விடமெங்‌ கிருப்பவர்‌ மார்க்கப்‌ 
பெயரெவை யெனத்தெளிந்‌ தறிந்து 
நறைகமழ்‌ புயத்தோய்‌ நும்வழிப்‌ படூதற்‌ 
கிருந்தனர்‌ பெரியர்க ணால்வர்‌. 


மூதுரைக்‌ குரிய சைதும்நன்‌ னிலையின்‌ 
முதியரில்‌ ஒறக்கத்தென்‌ பவரும்‌ 
வேதிய ரெனும்பேர்‌ தருமுது மானும்‌ 
விறலுடை யுபைதுல்லா தானும்‌ 
பேதியா நினைவின்‌ முகம்மதைக்‌ காண்போ 
மென்றுமவ்‌ வேட்கையின்‌ பெருக்காற்‌ 
நீதிலா திதயங்‌ களிப்புறத்‌ தேடிப்‌ 
போயினர்‌ பலபல திசையில்‌. 


திறலுடை சைதும்‌ ஷாமிராச்‌ சியத்திற்‌ 
சென்றருங்‌ கணிதரைக்‌ கேட்ப 
நறைவிரி யலங்கற்‌ புயத்திபு றாகீம்‌ 
நன்னபி நடத்திய மார்க்க 
முறைவமி முகம்ம தெனுநபி யறபின்‌ 
வருகுவ ரெனவவர்‌ மொழிய 
வறுதியின்‌ நிரும்பி வருநடு வழியி 
னிறந்தனர்‌ முறைமையி னுரவோய்‌. 


ஒறக்கத்தென்‌ பவருந்‌ திசைதொறுந்‌ திரிந்து 
மக்கமா நகரினி லுறைந்து 
துறக்கமும்‌ புகழுந்‌ சுரிகுழற்‌ கதீஜா 
வென்னுமத்‌ தோகைக்கு நிதமுஞ்‌ 
சிறக்குநும்‌ புதுமைக்‌ காரண மனைத்துஞ்‌ 
செப்பிநல்‌ வழிக்குரி யினராய்‌ 
நறைக்கதிர்க்‌ கமலப்‌ பதம்பணிந்‌ திருந்தா 
ரறியலா நடூநிலை மறையோய்‌. 


மிகுமதி யுதுமா னென்பவ ருறூமிப்‌ 
பதியினின்‌ மேவிநல்‌ லறிவின்‌ 
பகுமனத்‌ தறிவோர்க்‌ குரைத்துமங்‌ கவர்க 

டெரிந்துநூல்‌ படிப்படி கேட்டும்‌ 
முகம்மது நபியாய்‌ வருவரங்‌ கவர்தம்‌ 

மார்க்கமே மார்க்கமென்‌ றோதி 
யிகலறு மந்நாட்‌ டரசனுக்‌ குவந்த 

வியன்மறைப்‌ பெரியரா யிருந்தார்‌. 


பெருக்குநல்‌ லறிவி னுபைதுல்லா வென்னும்‌ 
பெயரினர்‌ காண்டலின்‌ பொருட்டாற்‌ 
றருக்கொடுந்‌ தெளிந்து மெண்ணிறந்‌ தனைய 
சாத்திரங்‌ கற்றுவல்‌ லவரா 
யிருக்குநற்‌ றவர்பால்‌ வினவியுங்‌ கணிதத்‌ 
தியலினான்‌ மதித்துமே தேடித்‌ 
திரைக்கடற்‌ புடவித்‌ திசையினிற்‌ பதிக 
டொறுந்தொறு மினந்திரி கின்றார்‌. 


இவ்வணந்‌ திரிந்து தேடின பெரியோ 
ரெண்ணில்‌ ரிஃதெலா மறிந்து 
மைவண்ணக்‌ கவிகை முகம்மது மதீனா 
நகரினில்‌ வருகுவ ரென்னச்‌ 
செவ்வியர்‌ பலகா லுரைத்தலுஞ்‌ தேறித்‌ 
திருமறை முழக்குமா வணத்தின்‌ 
கவ்வையு மொடுங்கா மதீனமா நகரிற்‌ 
காத்திருந்‌ தனன்சில நாளால்‌. 


வேறு 

சுரிமு கக்குட வளைக்குலஞ்‌ சூலுளைந்‌ தீன்ற 

தரள வெண்டூளித்‌ திரையெறி தடந்திகழ்‌ ஷாமின்‌ 
வருமெ ஹ்ஊதிக டலைவரி லிபுனுகை பானென்‌ 
றுரைத ரும்பெய ரினர்மறை யாவையு முணர்ந்தோர்‌. 


உததி சூழ்தரு பாரிடைத்‌ திசைதொறு முலவிப்‌ 
பதிக டோறினுந்‌ திரிந்துநற்‌ பழமறைக்‌ குரித்தாய்‌ 
மதின மாநக ரிடைமுகம்‌ மதுவரு குவரென்‌ 


றிதமித்‌ தன்புறுங்‌ கருத்தொடு மிவணில்வந்‌ தடைந்தார்‌. 


ஆதி நாயகன்‌ றிருநபி வருவதிங்‌ கணித்தென்‌ 
றோதி மாசறப்‌ பனீகுறை லாவிடத்‌ துறைந்து 
நீதி நன்னெறி விலகுதற்‌ பவநெறி நிகழ்த்தப்‌ 
போத நேர்தரக்‌ காத்திருந்‌ தனர்சில போழ்தால்‌. 


இங்கி வர்க்குறு மறிவினிற்‌ றலைவர்க ளிலையென்‌ 
றங்கை நீட்டிநற்‌ பதம்பணிந்‌ தவர்களா சரிப்பப்‌ 
பங்க மற்றவன்‌ விதிவழி யிவருயிர்‌ பருகப்‌ 

பொங்கி வந்ததா யாசமென்‌ றொருபெரும்‌ புலியே. 


வீர மிக்குயர்‌ பனீகுறை லாவெனும்‌ வேந்தர்‌ 
யாரை யும்விளித்‌ தியனபி யொல்லையி னிவணிற்‌ 
கார்நி ழற்றிட வருவர்செய்‌ வினைப்பவங்‌ களைந்து 
சாரு நற்பெயரும்‌ பதவிபெற்‌ நிடுவிர்க டாழ்ந்தே. 

முற்ற நாளிவ ணிருந்தியன்‌ முகம்மதைக்‌ காணப்‌ 
பெற்றி லேன்வருத்‌ தமும்பெருத்‌ தனவினி வீந்தா 
லுற்று நீவிர்க ளென்சலா முரைமினென்‌ றோதி 
வெற்றி மன்னவர்‌ சூழ்தர விறந்தனர்‌ மேலோய்‌. 


கவின்ப டைத்தநல்‌ லிபுனுகை பானுமைக்‌ காண 
விவண டைந்துகாத்‌ திருந்தன ரெனுமியல்‌ வலியாற்‌ 
புவியின்‌ மற்றொரு தேசத்திற்‌ புகுந்திடா வண்ணஞ்‌ 
சவிகொண்‌ மெய்யவர்‌ வருவரிங்‌ கெனவிருந்‌ தனனால்‌. 


தெருளு மாந்தர்கள்‌ சூழ்தர மதீனத்திற்‌ செறிந்த 
விருள றும்படி வந்தன ரெனுமொழி கேட்டு 
மருளுஞ்‌ சிந்தையிற்‌ களிப்புற வுவகையின்‌ மகிழ்ந்து 
திரும லர்ப்பதங்‌ காணுதற்‌ கெழுந்தனன்‌ சிறியேன்‌. 


வள்ள லென்றுத வியநபி முகம்மதுக்‌ கீமான்‌ 

கொள்ளு தற்கிசைந்‌ தனனிவ னெனக்குறிப்‌ பறிந்து 
விள்ள லன்றிமுன்‌ னெனைவிலை கொளுமவர்‌ வெகுண்டு 
தள்ளு தற்கிட மறமற மனத்தொடுந்‌ தடுத்தார்‌. 


தடுத்துத்‌ தீங்கியற்‌ றியதையுள்‌ எகத்தினிற்‌ றரித்துப்‌ 
படுத்தும்‌ பாடறி குவமென லவர்கண்முன்‌ பரிவின்‌ 
விடுத்து ரைத்தில னும்பெருந்‌ தீனிலை விருப்பால்‌ 
வடித்த நன்மறை வகுத்திசு லாமினை வளர்த்தீர்‌. 


புதிய மார்க்கமென்‌ றெடுத்துவ னிடத்தினைப்‌ பொருந்தி 
மதிம யங்கின னிவன்றனைப்‌ புறம்விடா வண்ணம்‌ 

பதியி னிற்சிறைப்‌ படூுத்தலே கருத்தெனப்‌ பரிவிற்‌ 
சிதைவி லாதெனைக்‌ காவலி னகத்திடைச்‌ சேர்த்தார்‌. 


புறத்தி னிற்புகு தாதடைத்‌ தருந்திடும்‌ பொசிப்பைக்‌ 
குறைத்து வைகலு மிதமறப்‌ பேசியுங்‌ கொடிதாய்ச்‌ 
செறுத்துந்‌ தீவினை செயத்துணிந்‌ தவர்களே யன்றி 
மறுத்தும்‌ வேண்டுமென்‌ றெள்ளள வினுமதித்‌ திலரே. 


ஈத லாற்பெருங்‌ கொடுமையிற்‌ றொடரிடர்‌ படுத்துந்‌ 
தீதெ லாமொரு துயரெனக்‌ குறித்திலன்‌ சிறியேன்‌ 
காதும்‌ வெஞ்சினத்‌ தவரிவன்‌ றீனிலைக்‌ கருத்திற்‌ 
கோதி நின்றன னிடர்க்கடங்‌ கிலனெனக்‌ குறித்தார்‌. 


அடிமை கொண்டவ ருரைவழிக்‌ கேவலி னாளாய்‌ 
முடியு மேலவனுட்கருத்‌ தின்படி முடியும்‌ 

படியின்‌ மாறுகொண்‌ டிகலுமே லுடலுயிர்‌ பதைப்பத்‌ 
தடிவ ரென்பதற்‌ கையமி லெனவுரைத்‌ தனரால்‌. 


என்ம னத்தின்வே றிலைமுகம்‌ மதுநபிக்‌ கீமா 
னன்ம னத்தொடுங்‌ கொளப்பொருந்‌ தினனென்னை நாடி 
வன்ம னத்தினை வெறுத்தொரு வழிப்படுத்‌ துவிரேற்‌ 


சொன்ம றுத்தில னுரைமின்க ளெனத்தொகுத்‌ துரைத்தேன்‌. 

நன்று நன்றெனச்‌ சிரமசைத்‌ தனைவரு நலியா 
தின்று தொட்டூமுந்‌ நூற்றினிற்‌ குறைந்திடா தீத்தங்‌ 
கன்று வைத்துநீ ரிறைத்தவை பலன்படக்‌ காய்த்து 
நின்ற வண்பொழி லாக்கிநீ யளிப்பது மல்லால்‌. 


ஆயி ரத்திரு நூற்றின்மே லைம்பதி னளவி 
னேய தானவி ராகனென்‌ றோதிய வெடையின்‌ 


றூய தங்கமு மளித்தியேற்‌ றூதரென்‌ பவர்பாற்‌ 


போய்‌ மான்கொளத்‌ துணிவது துணிவெனப்‌ புகன்றார்‌. 


இன்ன வாசக மிசைத்தவ ரிதயங்கட்‌ கேற்ப 
நன்ன யத்தொடூஞ்‌ சிலமொழி நவின்றவ ணீங்கி 
மன்னர்‌ மன்னவ நும்பத மடைந்தனன்‌ மனத்தி 


லுன்னி யேற்பவை யெற்குரைத்‌ திடுகவென்‌ றுரைத்தான்‌. 


பாரி சென்னுமவ்‌ வூரவன்‌ பகர்ந்தசொல்‌ லனைத்தும்‌ 
வேரி யம்புய முகம்மது கேட்டகம்‌ விரும்பிச்‌ 

சாரு நல்வழிக்‌ குரியனென்‌ றுளத்திடை தரித்து 
மாரி போன்றுநன்‌ மறைதரு வாய்திறந்‌ துரைப்பார்‌. 


இருநி லத்திடை பிறந்துநன்‌ னபியென விவணின்‌ 
வருவ ரென்றெனைத்‌ தேடிய வுண்மைவல்‌ லவர்க 

ளரிதிற்‌ காண்கினு மிறக்கினு மும்மத்தி னவராய்ப்‌ 
பெருகுந்‌ தீனில்ச லாமத்துப்‌ பெறுவர்க ளென்றே. 


பழுதி லாதவ னுரைத்தநன்‌ மறைமொழிப்‌ படியே 
தழுவி வெங்குபிர்‌ களைதர வேல்வலந்‌ தரித்தோய்‌ 
வழுவி முன்விலை கொண்டவ ருரைத்திடும்‌ வழியே 
யெழுதி நீகொடுத்‌ திவண்வரு கெனநபி யிசைத்தார்‌. 


மன்னு நந்நபி யுரைத்தலுங்‌ களிப்புடன்‌ வாழ்த்தி 
முன்னு ரைத்திவண்‌ விடூத்தவ ரிடத்தினின்‌ முன்னிச்‌ 
சொன்ன சொன்னமுந்‌ துடவையு மவதியி லளிப்பே 
னென்ன வோர்முறி யெழுதியங்‌ கவர்கரத்‌ தீந்தான்‌. 


மருங்கு நின்றசல்‌ மான்றனை நோக்கிநீ வரைந்து 
தருங்க டூத்தமுந்‌ தந்தனை யுனக்குறுஞ்‌ சார்பி 
னிருங்கு லத்தவர்க்‌ குரைத்தெமக்‌ கீதலு மியற்றி 
யருங்க ணத்திசு லாமினில்‌ வழிப்படென்‌ றறைந்தார்‌. 


தண்ட ளிர்ப்பொழிற்‌ பாரிசின்‌ விலையெனத்‌ தலைநாட்‌ 


கொண்ட பேரிடம்‌ விடுத்துநந்‌ நபியிடங்‌ குறுகிப்‌ 
பண்டு ரைத்தவப்‌ படிமுறைப்‌ பத்திர மெழுதி 
விண்ட ளித்தன னெனவுரைத்‌ தனன்புகழ்‌ விறலோன்‌. 


மன்ற றுன்றிய மதுமலர்ப்‌ புயமுகம்‌ மதுவு 

நன்று நன்றென வெழுந்துசல்‌ மானைழுன்‌ னடத்திச்‌ 
சென்று தோழர்க ளடனொரு துடவையைச்‌ சேர்ந்து 
நின்று கன்றெடுத்‌ திவண்டரு கெனநிகழ்த்‌ தினரால்‌. 

ஈத்தங்‌ கன்றுமுந்‌ நூற்றையு மெடுத்தவ ரிருந்த 
மாத்தி ரத்தினின்‌ முன்புவைத்‌ தனர்மன மகிழ்ந்து 
தேத்த தும்பிய மலர்ப்புய மசைதரத்‌ திருத்தும்‌ 
பாத்தி தோறினும்‌ பதுமமென்‌ கரத்தினிற்‌ பதித்தார்‌. 


ஆதி நாயக னபியுட னமைசகு பிகளிற்‌ 
போத மேவிய முதியவ ரொருவரப்‌ புவியிற்‌ 
சோதி வீசிய மரகதப்‌ பாசடை துலங்குந்‌ 
தீதி லாதொரு கன்றுநட்‌ டினரவண்‌ சிறப்ப. 


எய்த்தி டாப்புகழ்‌ நபிதிருக்‌ கரத்தினி லெடுத்து 
வைத்த கன்றுக ளியாவும்வா னுலகுற வளர்ந்து 
நெய்த்து வீறொடுந்‌ திரண்டன நெருங்கின நிறைகண்‌ 
மொய்த்த பூங்குலை சாய்த்தன காய்த்தன முழுதும்‌. 


கலந்து நின்றமெய்த்‌ தோழரி லொருவர்கை யார 
நிலந்த னிற்பதித்‌ திருந்தகன்‌ றொன்றுமந்‌ நிலையா 
யுலந்து நின்றது கண்டுநந்‌ நபியொளிர்‌ கரத்தா 
னலந்த ரும்படி யெடுத்ததை மறுத்துநட்‌ டினரால்‌. 


ஈத்தங்‌ காவகம்‌ பனிரண்டு வருடத்தி னியல்பாக்‌ 
காய்த்து நற்பலன்‌ றருதல்போல்‌ நபிசெழுங்‌ கரத்தால்‌ 
வாய்த்து மாதம்பன்‌ னிரண்டினிற்‌ குறைவற வளர்ந்து 


பூத்துக்‌ காய்த்துநற்‌ பழக்குலை யொடும்பொருந்‌ தினவால்‌. 


மதுர மூறிய பழக்குலை பொறுக்கிலா வளைந்து 

சிதறு கின்றன துடவைகண்‌ டருங்களி சிறந்து 

நுதிகள்‌ வேல்வலந்‌ தாங்குசல்‌ மான்றனை நோக்கி 
யிதுகொல்‌ நீயவர்க்‌ களித்திட நிதியமென்‌ றெடுத்தார்‌. 


சிறைகொள்‌ வாரண மீடூஞ்சினை யளவெனத்‌ திரண்ட 
நிறையில்‌ காஞ்சனத்‌ தினிற்றிரு வாயுமிழ்‌ நீராற்‌ 
குறைவி லாதுறத்‌ தடவிநற்‌ செழுங்கரங்‌ கொண்டு 
மறுவி லாதசல்‌ மான்மலர்க்‌ கரத்தில்வைத்‌ தனரால்‌. 


இறைக்குந்‌ தேன்கனித்‌ துடவையு மவர்களுக் கீந்து 
குறிக்கும்‌ பொன்னையு முன்னரி னெழுதிநீ கொடுத்த 
நிறைக்கு ளெவ்வள வவ்வள விந்தமா நிதியி 

னறுக்கி மீந்திடு கென்றனர்‌ முகம்மது நபியே. 


பொன்னை வாங்கிவெண்‌ டூகிலினி லிருகுறப்‌ பொதிந்து 
பன்னு நன்னபி முகம்மதி னிருபதம்‌ பணீந்து 

துன்னு தோழர்க ளியாரையு மினிதுறத்‌ துதித்துத்‌ 
தென்னு லாமரைப்‌ பதம்பெயர்த்‌ தெழுந்தனன்‌ றிறலோன்‌. 


கொண்ட றூங்கிய துடவையுங்‌ கனகமுங்‌ கொடுத்து 
மண்டு பூம்பொழிற்‌ பொன்னகர்‌ வாங்கினம்‌ வாய்ப்பத்‌ 
தெண்டி ரைப்புவி யிடத்தினின்‌ முகம்மதைக்‌ தேடிக்‌ 
கண்ட பேறிதென்‌ றுவகையிற்‌ றெருத்தலை கடந்தான்‌. 

வருந்தி லாநிதி யளித்துமுன்‌ விலையென வாங்கி 

யிருந்த மன்னவன்‌ மைந்தர்கண்‌ மனையிடத்‌ தேகித்‌ 
திருந்த வாய்புதைத்‌ தடிகள்சொற்‌ படிமுறை சிறியேன்‌ 
பொருந்தி வந்தனன்‌ கொண்மினென்‌ றிசைதரப்‌ புகன்றான்‌. 


கேட்டு மன்னவ ரொல்லையி னெழுந்துகாய்‌ கிளைத்த 
தோட்ட முற்றினுஞ்‌ சுற்றிநன்‌ கெனச்சிரந்‌ தூக்கிக்‌ 
காட்டின்‌ மிக்கநற்‌ றுடவைகைக்‌ களித்தனை கடிதின்‌ 
வேட்ட பொன்னையுந்‌ தருகென வெதிர்விளம்‌ பினரால்‌. 


பொன்ன ளித்திடென்‌ றுரைதரத்‌ துகிலிடை பொதிந்த 
மின்னு மாடகக்‌ கட்டியைத்‌ தெரிதர விரைவிற்‌ 
சொன்ன சொல்லெடை மாட்டிய துலையினிற்‌ றூக்க 
நன்ன யம்பெற விடைக்கிடை நறுக்கிவைத்‌ தனனால்‌. 


எத்த லத்தினு நிறையென வியற்றும்வி ராகன்‌ 
பத்தி ரண்டுநூற்‌ றைம்பதென்‌ றிடுமெடைப்‌ படியே 
தத்த ரத்தினிற்‌ பலபட நறுக்கியுஞ்‌ சரியா 
வைத்து மாடகக்‌ கட்டிமுன்‌ போல்வளர்ந்‌ திருந்த. 


தனந்த னிற்குறை யாதளித்‌ தனைபொழி றனையுங்‌ 

கனிந்த தீங்கனி யொடூமளித்‌ தனையினிக்‌ கடிதுன்‌ 

மனந்த னிற்றுணிந்‌ திடூமிசு லாநெறி மார்க்கத்‌ 

தினந்த னிற்செல்லென்‌ றிசைத்தலும்‌ விரைவுட னெழுந்தார்‌. 


தொண்டெ னக்குறித்‌ தாண்டவர்‌ துடரறத்‌ துடைத்துக்‌ 
கொண்டு போனபொன்‌ னினிலணு வெனுங்குறை யாமற்‌ 
றிண்டி றற்புயம்‌ வீங்கிடச்‌ செழுமுக மிலங்க 

வண்டர்‌ நாயகன்‌ றூதுவ ரவையிடத்‌ தானார்‌. 


சிறையெ னத்தனி யாண்டவ ருரைவழி திருந்த 
நறைத ருங்கனி பொழிலளித்‌ தவர்கண்முன்‌ னடுவா 
யறைத ருங்கன கத்தினை யளித்துமுன்‌ னளவாய்க்‌ 


குறைவி லாதின்னம்‌ வளர்ந்தபொன்‌ னிதுவெனக்‌ கொடுத்தார்‌. 


அடுத்த ளித்தசல்‌ மான்றனை நோக்கியன்‌ புடனே 
தொடுத்த காரிய முடித்தருந்‌ துன்பமுந்‌ துயரும்‌ 
விடுத்த னைப்பதம்‌ படைத்தனை வீறொடு நிதியு 
மெடுத்து நீகொடூ போவென வுரைத்தன ரிறசூல்‌. 


இறைய வன்றிருத்‌ தூதுவ ரீந்தபொன்‌ னதனால்‌ 

வறுமை யென்றில நிலத்திடை வாழுநா ளளவும்‌ 
பொறையின்‌ மீதிடூஞ்‌ சுடரெனத்‌ தீனெனும்‌ பொருட்டா 
லுறையும்‌ பாவமற்‌ றமரர்கள்‌ பதவியுற்‌ றிருந்தார்‌. 


பூணுந்‌ தஞ்செல வடங்கலும்‌ போக்கியும்‌ புகழாற்‌ 
பேணு நல்லவர்க்‌ கினிதெடுத்‌ தருளியும்‌ பெரிதி 

னீணி லத்தினி னபிதரு கட்டிமா நிதிய 

மாணு றத்தனி யிருந்தது நாட்குநாள்‌ வளர்ந்தே. 

மானி லம்புகழ்‌ முகம்மது நபிபதம்‌ வழுத்தித்‌ 

தீனி லைக்குரி யவரெனப்‌ பெரும்புகழ்‌ செலுத்தி 
யானுங்‌ காவுமொவ்‌ வாதசல்‌ மானெனு மரசர்‌ 
தான மிக்குயர்‌ தலைவரின்‌ வாழ்ந்திருந்தனரால்‌. 


சல்மான்‌ பாரிசு படலம்‌ முற்றிற்று. 
ஆகப்‌ படலம்‌ 11க்குத்‌ திருவிருத்தம்‌...607 

